

UNIVERSAL  
LIBRARY

**OU\_192513**

UNIVERSAL  
LIBRARY











# बालक वि

## काव्यसमीक्षणात्मक प्रबंध

लेखक  
प्रा. रा. शं. वाञ्छिको, एम्. ए.

चे त्र शा ळा प्र का श न, पु णे

मुद्रक व प्रकाशक  
दामोदर ड्यूबक जोशी,  
वी. ए. (टिक्क )  
इच्छाला, पेस १०२६  
सदाशिव, पुणे २.

आवृत्ति पहिली  
मे १९५०

सर्व हक लेखकाचीन

डॉ. पु. ग. सहस्रबुद्धे, एम. ए. पीएच. डी.  
यांस—

## प्रा स्ता वि क

मित्रवर्य डॉ. पु. ग. महसुबुद्धे यांस—

सप्रेम नमस्कार विनंति विशेष,

बालकर्वीच्या काव्याचे विविध दृष्टीनीं समीक्षण करण्याऱ्या या प्रबंधाचा आपण स्वीकार करावा अशी माझी आपणांस विनंति आहे. ही विनंति मी आपणांस करीत आहे याला एक महस्वाचें कारण आहे. कोणत्याहि विषयाचा अगदी मुळापासून सूक्ष्म व व्यापक अभ्यास करणे ही गोष्ट आपल्या स्वभावांत भिनलेली आहे. असल्या सूक्ष्म अभ्यासाची व विश्लेषणाची आसक्ति एकदां निर्माण झाली म्हणजे काव्यासारख्या लालित कलेंटील रसाचा आस्वाद घेण्याची शक्ति क्षीण होते असें म्हणतात. परंतु आपल्या बाबतींतील माझा अनुभव अगदी निराळा आहे. मार्कर्सच्या तत्त्वज्ञानाचा आपण ज्या विश्लेषणपद्धतीने पिंजून पिंजून अभ्यास करतां त्याच पद्धतीने काव्याचाहि अभ्यास आपण करतां हे खरें. पण एकदां हे विश्लेषण पुरें झालें आणि आपल्या सूक्ष्मग्राही दृष्टीने काव्यांतील मर्मस्थळांचें आकलन आपण केले म्हणजे निर्णयाला अनुकूल अशी आपली मनोभूमिका होते. आणि या अवस्थेत झालेला निर्णय बोधपूर्व किंवा जाणिवेने युक्त असल्या-मुळे त्याची महती अविक आहे असें मी मानतों.

आधुनिक आत्मनिष्ठा, व्यक्तिवाढी कर्वांच्या काव्याचा अभ्यास करण्याच्या वेळी पुढील पद्धतीचा अवलंब करावा असें मला वाटते. कवीच्या चरित्राची माहिती अरंभी करून येऊन त्या माहितीच्या आधारे त्याच्या काव्यांत प्रकट झालेल्या विविध प्रवृत्तींचें विश्लेषण करतां येण्यासारखे असते. परंतु चारित्रांच्या बाबतींत आपल्याकडे भारीच दारिद्र्य आहे. माकडकथा म्हणजेच चरित्र अशीच बहुतेकांची समजूत झालेली दिसते.

शिवाय कर्वीचीं तारीखवार साधार चरित्रे ज्यायोगे लिहितां येतील अशी साधनसामग्रीहि पाश्चात्य राष्ट्रांत उपलब्ध होते त्याप्रमाणे आपल्याकडे होकं शकः नाही. आत्मनिष्ठ कर्वीच्या काव्याचें खरे मर्म समजावून निघारावून तर त्याचा नाजगी जीवनांतील अनेक घटनांची यथातथ्य माहिती असणे जरुर असते. नितःच्या नागर्दांचे प्रामाणिक आविष्कारण करणे हाच भावगीतांचा प्रधान हेतु भ्रमल्यासुळे कर्वीच्या नारित्रांतील घटना व त्याच्या कवनांत प्रकट झालेली तत्कालीन भावना गांचा भेळ घालणे सोपे होतें व काव्याच्या मर्माचे आकलन करणे शक्य होतें. अनेक पाश्चात्य आत्मनिष्ठ कर्वीच्या भावगीतांचा अभ्यास या पद्धतीने टीकाकारांनी केलेला आहे. असा अभ्यास आपल्याकडे हि बहावयास पाहिजे. पण भरपूर साधनसामग्रीच्या अभावां केवळ आठवणी आणि आख्यायिका या स्वरूपांची जीं चरित्रे उपलब्ध आहेत त्यांचा या दृष्टीने फारसा उपयोग नाही. विशेषतः उत्कट प्रेमभावना ज्यांमध्ये व्यक्त झालेली असते, अथवा प्रणयभंगाची दारूण व्यया ज्यांमध्ये तितक्याच उत्कट-तेने प्रकट झालेली असते, अशा गीतांचे खरे मर्म कर्वीच्या जीवनांतील अस्यंत नाजगी गोष्टी कळल्याशिवाय उकलणे कठीण होत. कित्येक वेळां २.१२ हात की, “गकाषेची आत्मनिष्ठ व व्यक्तिवादी अस्ति, जीं या उत्कट भावनांची तुम्हा असतात त्यांतील भावनाहि आपल्या स्वतः च्या नाही आपण अस्तुनिष्ठ पद्धतीने इतरांच्या भावनांचे कौशल्याने चिन्हण केले लाई तरी म्हणण्याही तपत कर्वीची मजल जाते. यासुळे असल्या भावांतुकट गीतांतील खरी भावना कोणाची-कवीची कीं इतराची ! असल्या प्रभ निर्माण होतात आणि टीकाकाराच्या मार्गातील अडचणी दुणावतात. या अडचणीतून बाहेर पडल्याचा एक मार्ग असतो. आणि प्रस्तुत प्रबंधांत मी त्याचाच अवलंब केला आहे. कर्वीच्या काव्यांत त्याचें जें व्यक्तित्व प्रकट झाले असेल त्याचा सहानुभूतीच्या भावनेने अभ्यास करून त्या व्यक्तित्वाच्या शानाच्या आधारावर पुन्हा त्याच्या काव्याकडे

बळावें आणि प्रथम रसोदग्राही पद्धतीनंतर त्याचें समीक्षण करवें. असें समीक्षणे पूर्ण शाल्यानंतर मगच आपणांस अभिप्रेत असलेस्या मूल्यांच्या आधारें त्या कवीच्या कवित्वविषयक कामगिरीचें महत्वमाप करावें. शोडक्यांत, काव्यांत प्रकट शालेले कवीचें व्यक्तित्व समजावत घेणे ही महत्वाची गोष्ट आहे.

प्रस्तुत प्रबंधांत बालकवीच्या अंतरंगाची ओळख करून घेण्याचें सर्वे प्रयत्न मीं केले आहेत असें आपणांस दिसून येईल. त्याचप्रमाणे त्यांच्या व्यक्तित्वांतून स्फुरलेल्या काव्याच्या मर्मांचे आकलन होण्यासाठी ज्या गोष्टी आवश्यक आहेत त्या सर्वांचा उपयोग मी भरपूर करून घेतलेला आहे. बालकवीच्या निसर्गकाव्याचें विश्लेषण करीत असतां मीं शक्य तेथें पाश्चात्य कवीच्या एतद्विषयक कामगिरीचा उपयोग केलेला आहे. आणखी एक गोष्ट अशी कीं, पाश्चात्य राष्ट्रांत जो रोमॅटिक संप्रदाय अठराव्या शतकाच्या उत्तराधींत अस्तित्वांत आला त्या संप्रदायांतील जीं वैशिष्ट्ये बालकवीच्या काव्यांत दिसून येतात त्यांचेहि स्वरूप विस्ताराने वर्णिले आहे.

अलीकडे मराठीमध्यें निर्माण झालेल्या एका विशिष्ट प्रकारच्या काव्यांस जो कलाहीन औंगलपणा दिसून येले त्यामुळे एकंदर आधुनिक कवितेविषयीच आपले मत वाईट झाले असण्याचे, सभ्य आहे आणि त्याबद्दल मी आपणांस दूषण देणार नाही. अशा विशेषता मागच्या पढीतील दक्षा निसर्गपूजक व भावनावश कवीच्या काव्याचें अंतरंग व त्याच्या कलेचे स्वरूप या गोष्टी मी आपणासारख्या चिकित्सक व प्रार्थक अभ्यासकास घर सपजावून देऊं शकलें तर हा प्रबंध लिहिताना मी कृत्या परिश्रमाचें कळावें,

पुणे शहर  
८ एप्रिल १९५० } }

आपला  
रा. श. वाळिंगे


## बालक वि

How bright, how glorious,  
The world I see !  
The sun how radiant,  
How glad the lea !  
The buds are thrusting  
On branches tall,  
And myriad voices  
From thickets call.  
And joy and rapture  
From every breast —  
O earth, O sunlight,  
O bliss, O zest !

—Goethe







## बालकवि

### पार्श्वभूमि

१९०७ सालीं जळगांवीं पाहिले महाराष्ट्रकविसंमेलन झाले. या संमेलनानें चंद्रबक बापूजी ठोंबरे यांना 'बालकवि' ही पदवी मिळवून दिली. या वेळीं बालकवि सुमारे अठारा वर्षांचे होते. यानंतर दहा वर्षे त्यांनी कविता लिहिल्या. परंतु ज्यायोगे 'बालकवि' ही पदवी असार्थ ठराबी असें काहीहि घडले नाही. ज्या बालत्वसुलभ कुत्रुहलानें त्यांनी आपली अगदीं पाहिली कविता लिहिली असेल त्या कुत्रुहलाचा पगडा शेवटपर्यंत त्यांच्या मनावर होता; आणि प्रथम निसर्गाचे वर्णन करीत असतां. ज्या अद्वितीय आनंदानें त्यांचे शरीर व मन पुलकित झाले असेल त्याच आमंदानें आयुष्यांतील शेवटचे निसर्गगीत लिहीत असतांनाहि त्यांचे मन मोहरून गेले असलें पाहिजे यांत कसलीच शंका नाही. भोवतालच्या जगांत प्रत्यहीं घडणाऱ्या अनंत घटना त्यांच्या या बालत्वाला थोडीहि बाधा कळून चकल्या नाहीत.

बालकवीना आपल्या कवित्वाची जाणीव ज्या काळांत झाली त्याच्यापूर्वी सुमारे वीस वर्षे केशवसुतांनी आपली पाहिली कविता लिहिली. या

वीस वर्षांन्या कालखंडांत महाराष्ट्रांत अनेक राजकीय आणि सामाजिक घटना घडून आल्या. राजकीय पारतंच्य निकराचा प्रयत्न करून नष्ट करून टाकावें व गेलेले स्वातंच्य पुनरपि प्राप्त करून ध्यावें या ध्येयवादानें प्रेरित होऊन अनेक धीराचे पुरुष या महाराष्ट्रभूमीत तळहातावर शीर धेऊन झगडत होते. अनेकांना कर्जनशाहींतील भयानक कारावासाचे असहा चटके भोगावयास लागले होते. शिवरामपंत पराजण्यासारख्या प्रभावी लेखणींच्या ध्येयवादी लेखकाला आपले ज्वलज्जहाल लेखन वक्रो-क्तिंच्या अवगुंठनानें सौम्य करून दाखविणे भाग पडत होते. पाहिल्या प्रेगच्या अमदारांत झालेल्या भीषण घटनांचें कर्णकटु कवित्व पुढें किंत्येक दिवस महाराष्ट्रांतील लोकांच्या कानठळ्या बसवीत होते. वर्तमानपत्रांचे रकाने महत्वांच्या राजकीय घटनांच्या वर्णनानें नेहर्मांच मरलेले असत. या झाल्या राजकीय क्षेत्रांतील घटना. सामाजिक क्षेत्रांतहि १८८५ पासून इतक्याच प्रभावी व दूरगामी परिणाम करणाऱ्या घटना घडत होत्या. कालांतरानें निरर्थक ठरलेल्या अनेक घातक सामाजिक रुदीविरुद्ध आगर-करांनी मरेपर्यंत अस्यंत सडेतोडपणे लेखन केले. समाजांतील शब्दप्रामाण्याचा नायनाट होऊन बुद्धिप्रामाण्याचा विजय ब्हावा या उदात्त विचारानें प्रेरित होऊन समाजाहितबुद्धीनें आगरकरांनी मोळ्या धीरानें जै कार्य केले त्याचेच पडसाद केशवसुतांच्या अनेक कवितांमधून उमटले. केशव-सुतांनी दंभावर, दौँगावर, दुष्ट रुदीवर कडाडून हळा केला आणि नवीन युगांतील नवीन उदार विचार स्वतः आत्मसात् करून ते समाजांच्या गळीं उत्तरविष्याचा तेजस्वी प्रयत्न करून पाहिला. केशव-सुतांच्या पावलावर पाऊल ठेवून इतर अनेक लेखकांनी सामाजिक विषमता व अन्याय यांचा प्रतिकार करून नवीन विचार प्रस्थापित करण्याचा आपल्या पुरीने प्रामाणिक प्रयत्न करून पाहिला. धर्मविषयक कल्पना व ईश्वरविषयक कल्पना यांच्या बाबतींतहि नवीन विचारसंरणी हळू हळू प्रबळ होत होती. प्रार्थनासमाजांत प्रविष्ट झालेल्या बुद्धिमंतांनी या क्षेत्रांत केलेली

कामगिरी मुळींच उपेक्षणीय नाहीं. तात्पर्य, बालकर्वीच्या काव्यविषयक कर्तवगारीला सुरवात होण्यापूर्वी वीसिंचवीस वर्षे महाराष्ट्रांत फार मोठी वैचारिक क्रांति सुरु झाली होती व त्या क्रांतीचीं विविध स्वरूपे बालकर्वीच्या आसपास आपला अमर्याद प्रभाव दाखवीत होतीं.

## बालकर्वीची अलिसता

आपल्या भोंवतीं घडत असलेल्या या प्रभावी घटनांपासून बालकवि मात्र सर्वस्वीं अलिस राहिले. समाजांत केवढी मोठी वैचारिक क्रांति घडत आहे याचा पुसट विचार देखील त्यांच्या मनांत आला नाही. आणि क्वचित् असा विचार त्यांच्या मनांत डोकावला असला तरी तळहातांत रुतलेले कुसळ जसें तापदायक व्हावें तसा तो विचार बालकर्वीच्या हळव्या मनाला तापदायक होत असावा. केशवसुतांनी विशाल मानवतेचें ध्येय आपल्या काव्यांत आविष्कृत केले, समाजांतील विषमतेचें व अन्यायाचे जे पिढ्यान् पिढ्या बळी होते अशा असंख्य लोकांच्या मुक्या तळमळीला वाचा प्राप्त करून दिली आणि नवीन मानवाचें ध्येयवादी चित्र रंगविले. रेव्हरंड टिळकांनी वनवासी फुलांच्या तांडून मानवी जीवनांतील अनेक विसंगर्तीचें आविष्करण केलें व त्यांवर टीका केली. दलितांच्या दुर्धर सामाजिक परिस्थितीविषयीं कळवळा उत्पन्न होऊन त्यांनी अंत्यजापेक्षांहि नीच होऊन त्याचा उद्धार करण्याची तळमळ बाळगली; वांशिक श्रेष्ठतेचें तत्त्व झुगारून देऊन ब्राह्मण व महार हे दोघेहि मानवच असल्यामुळे त्यांच्या बाबतींत श्रेष्ठ-कनिष्ठतेचा आग्रह घरण्याचें कोणतेच कारण नाहीं, हे आग्रहानें सांगितले. परंतु या नवीन विचारसरणीचा प्रभाव या काळांतील दोन कवींवर मुळींच झाला नाहीं. एक बालकवि व दुसरे विनायक. ज्या सामाजिक अन्यायांमुळे केशवसुतांचें अंतःकरण उफाकून आले व त्यांचा सारा संताप त्यांच्या कवितांतून पुनः पुनः व्यक्त झाला त्या सामाजिक अन्यायांमुळे विनायकांचें कविहृदय यत्किंचित् हलले नाहीं. वर्तमानकाव्यांत

स्पृहणीय असें कांहीं न दिसल्यामुळे विनायकांचें मन विस्मृतीच्या धुक्यांत गुरफटलेल्या आणि महणूनच विशेष आकर्षक भासणाऱ्या भूतकाळांतील रोमांचकारी घटनांमध्ये रमले; त्या घटनांमध्ये त्यांना सौंदर्याचा साक्षात्कार झाला; त्या रजपूत रमणीच्या रम्योज्जवल जीवितांमध्ये त्यांच्या प्रतिमेला निधान लाभले. अनेक शतकांच्या दूरपणामुळे या साऱ्या घटनांच्या भौवती एक प्रकारांचे आकर्षक तेंजावलय निर्माण झालेले असते. या तेजोवलयाची विनायकांच्या दृष्टीला भुरल पडली. गतकाळ फार दूर राहिल्यामुळे त्यांना केवळ नयनमनोहर हिरवळच दिसली; खांचगळगो आणि दऱ्या या गोष्टी त्यांच्या दृष्टीसमोरून जणू अदृश्य झाल्या. “ From the point of yonder rolling cloud I plunge into my past being, and revel there” असें हळ्ळालिट्प्रमाणेंच विनायकहि स्वतःच्या मनाशीं म्हणत असले पाहिजेत. वर्तमानकाळांतील उधवस्त आणि उदासवाण्या जीवनाचा तिरस्कार आल्यामुळेच विनायकांनी आपल्या व्यथित मनाचें समाधान करण्यासाठी गतकाळांतील सुखद स्मृतीमध्ये स्वतःच्या मनाला गुरफून टाकले. दुरुन कोठून तरी वाऱ्याच्या मंद छुळुकीबरोबर फुलांचा सुवास यावा किंवा कोठून तरी मधुर आलाप कानांवर यावा आणि त्यायोगें चित्तवृत्ति उल्लसित व्हावी, त्याप्रमाणे विनायकांचे मन गतकाळांतील घटनांनी उल्लसित होत असे ही एक प्रकारची गुंगीच होती. या गुंगीमुळे भौवतालच्या जगांत अगदी समीप घडणाऱ्या विविध घटनांचें विनायकांच्या दृष्टीने अस्तित्वच नष्ट झाले.

जो प्रकार विनायकांच्या बाबतीत झाला तोच प्रकार बालकर्वीच्या बाबतीतहि झाला—आणि अधिक तीव्रपणे झाला. ज्या कालखंडांत बालकर्वीनी आपल्या सर्वोत्कृष्ट कविता लिहिल्या त्या कालखंडांत समाजाच्या निरनिराळ्या क्षेत्रांत कांहीं महत्वाच्या प्रश्नांविषयी वादविवाद चालले होते. राजकीय क्षेत्रांत प्रतिक्षणीं खळबळ चाललेली होती, परकीय शत्रूमुळे समाजाच्या सर्वोर्गीण विकासाला पायऱ्यंद बसला होता व समाजांतील

अंतर्गत शत्रुंसुळे अनेक लोकांचें जीवन असह्य झालेले होतें आणि त्यांच्या सुखी आयुष्याविषयांच्या साज्या आकंक्षांचा चक्राचूर झालेला होता—ही अशी बाह्य परिस्थिती होती. या परिस्थितीचे कांहीं पडसाद बालकवीच्या कवितांत आपल्याला ऐकावयास मिळतील अशी जर आपली कल्पना झाली तर ती मोठी चूक होय. भोवतालच्या परिस्थितीची बालकवींना माहितीच नव्हती असें कर्से म्हणावें ! इतक्या संवेदनाक्षम माणसाला अगदी नजिक चाललेल्या गोष्टी कळत नव्हत्या असें म्हणणे हास्यास्पद आहे. त्या गोष्टींची त्यांना भरपूर जाणील होती; पण त्यांच्यामध्यें त्यांचें मन रमत नव्हतें इतकैच. किंविहुना, या साज्या भीषण व दारुण घटनांचा नुसतां विचारहि त्यांना तिरस्करणीय वाटत होता. ‘यांचा विचारहि करणे नको’हीच त्यांच्या मनाची भावना असली पाहिजे. भोवतालच्या जगांतील घटनांचें सूक्ष्म अवलोकन करून त्यांचा आविष्कार काव्यात करण्यासाठी लागणारा कणखरपणाच त्यांच्यांत नव्हता. मानवी जग दुःखाने आणि अनंत असह्य निराशांनीं भरलेले आहे याचा त्यांना पदोपदीं प्रत्यय येत होता. पण या गोष्टीचा नुसता विचार करणेहि त्यांना कठिण वाटत होतें. तथापि त्यांचा परिणाम त्यांच्या मनावर होणे अपरिहार्य होतें. त्यांनी मानवी जीवनांतील दुःखांचें आणि व्यथांचें कांहीं ठिकाणीं वर्णन केले आहे हें खरें. परंतु भोवतालच्या घटनांमुळे त्यांच्या स्वतःच्या मनावर जो परिणाम झाला त्यांचें केवळ आविष्करण करून ते थांबले. वैयक्तिक भावनांचा व व्यथांचा तो आविष्कार आहे. समाजाच्या व्यथांना, तळमळीला, इच्छांना किंवा आकंक्षांना वाचा प्राप्त करून व्यावी हा त्यांचा मुर्लींच उद्देश नाहीं. बालकवीच्या कवितांत जीं दुःखें आहेत तीं त्यांचीं स्वतःचीं दुःखें आहेत. समाजाच्या दुःखांशीं किंवा त्याच्या इच्छांशीं बालकवीच्या काव्याचा दुरून देखील संबंध आला नाहीं.

### भूतकाळांत रमलेली वृत्ति

आणि यामुळेच मानवी जीवनाचें ध्येय काय असावें, हें ध्येय

मानवाला प्राप्त करून घेतां यावें यासाठीं कवीने काय करावयास पाहिजे, भविष्यकाळांत आशा करण्यासारखें कांहीं असूं शेकेल काय इत्यादि अनेक गोष्टीविषयीं बालकवि मुग्धच आहेत. वर्तमानकाळ अगदीं तिरस्करणीय आहे, मनाचा कॉडमारा करणाऱ्या अनेक गोष्टी प्रत्यहीं घडत आहेत, व्यक्तीच्या उन्नतीचे सर्व मार्ग कुंठित झाले आहेत, आधिमौतिक किंवा आध्यात्मिक विकासाला प्रतिकूल गोष्टीच पुष्कळ आहेत—हे सारे खरे. पण या पुढच्या काळांत तरी या परिस्थितीत इष्ट ती सुधारणा होण्याची थोडी तरी आशा आहे काय ? आणि खरोखरच अशी आशा असली तर ती सफल करून घेण्याचे कांहीं उपाय आहेत काय ! इत्यादि सर्व प्रशांविषयीं बालकवि पूर्ण उटासीन आहेत. भविष्याविषयीं आशादायक स्वरूप त्यांना कधीच पडलीं नाहीत. यामुळे

The trumpet of a prophecy, O wind,  
If Winter comes, can Spring be far behind ?

असा कणखर आशावाद शेलीप्रमाणे प्रकट करणे त्यांना जमले नाही. वर्तमानांत कांहीं समाधान नाहीं आणि भविष्याविषयीं कसलाच आशावाद नाहीं अशी बालकवीच्या मनाची स्थिति आहे. राहतां राहिला भूतकाळ ! आणि या भूतकाळांतील दश्यांशीं आणि घटनांशीं ते पूर्ण समरस झाले. त्यांना ‘वीर मराठा’ कुमार दिसला, ‘जीर्ण दुर्ग’ दिसला आणि दौलतरावांची राजस मंजुळा दिसली !

भूतकालाच्या धुक्याव्याड डडलेल्या जुन्या दुर्गांची, पराक्रमी वीरांची आणि राजस रमणींची चित्रे पाहिल्यामुळे वर्तमानकाळांतील अनेक व्यथांनीं गांजलेल्या त्यांच्या हळव्या मनाला विलक्षण विरंगुळा मिळाला असला पाहिजे. पण आपल्या तत मनाला रिळविष्यासाठीं त्यांनी आणखी दोन गोष्टींचा आधार घेतला. आणि हाच आधार त्यांच्या खन्चूं पाहणाऱ्या मनाला धीर देऊं शकला. प्रेम आणि सौंदर्य या त्या गोष्टी होत. या गोष्टीचा अंत्यांतिक प्रभाव सर्व आयुष्यभर बालकवीच्या मनावर होता. तो कधीहि

योडासुद्धां कमी ज्ञाला नाहीं. किंवहुना वयावरोवर तो वाढतच गेला असें म्हटलें तरी चालेल. प्रेम आणि सौंदर्य या दोनच गोष्टींत त्यांच्या सान्या चित्तबृत्तींचा परिपूर्ण लय ज्ञालेला आहे.

\* \* \*

## संशयवादानें संभ्रांत ज्ञालेलें मन

धर्म, ईश्वर, नीति इत्यादि कल्पनाविषयीं त्यांच्या मनांत कधीच विचार आले नाहीत असें म्हणतां यावयाचें नाही. कंचित् हे विचार त्यांच्या मनांत येत असत, हें अगदीं खरें. इतकेंच नव्हे तर त्यांच्या स्वरूपाविषयीं समाधानकारक उत्तर त्यांच्या मनाला न मिळाल्यामुळे अनेक प्रकारच्या संदेहांनीं त्यांचे मन मधूनमधून व्याकुळहि होत असे. ‘कवीची इच्छा’ या कवितेंत या प्रकारच्या अनेक संदेहांची मालिकाच आहे. सत्याचें खरें स्वरूप कोणतें? सत्य हें एक स्वप्रच आहे काय? सत्यच स्वप्रांचा आभास निर्माण करतें काय? सत्य हेंच स्वप्र असलें तर मानवी जग हें त्या स्वप्रांतले स्वप्र आहे असें म्हणावें काय? जी.वित हें जर स्वप्र असेल तर मरण हेंहि स्वप्रच आहे काय? की जी.वित आणि मरण या दोन्ही गोष्टी स्वप्रमय नसून सत्य आहेत? इत्यादि संशय-मालिकेने बालकर्वींचे मन अक्षरशः संभ्रांत ज्ञालेले आहे हें स्पष्ट दिसतें. धर्माविषयींसुद्धां त्यांचे मन व त्यांची बुद्धि यांच्यामध्ये असाच कलह चाललेला आहे. ‘द्वयाची गुंतागुंत’ या कवितेंत ते म्हणतात—

हे धर्म सांगती भिन्न भिन्न पथ कांहीं  
मम वृत्ति सांगती भिन्न तुक्षा पथ पाहीं.  
ही बुद्धि सांगतां मन ऐके ना तीतें  
हें चित्त वदे तें पठेच ना बुद्धीतें  
द्वैताची असली अक्षय झोंबी चाले.

या कवितेमध्ये बालकर्वींचा संशयवाद पराकोटीला गेलेला आहे. स्वार्थ चांगला की परमार्थ चांगला ? वैराग्य बरें की प्रेम बरें ? कर्म श्रेयस्कर की कर्मत्याग श्रेयस्कर ? श्रद्धा चांगली की संशय चांगला ? असला विलक्षण ‘व्यामोह’ कवीला ज्ञाला आहे. मृत्यु समीप आल्यावर आपल्याला सोबत कोण करील ? ज्या ईश्वराचें जन्मभर भक्तीने स्तवन केलें तो ईश्वर मृत्युसमयी मदतीला धावून येईल काय ? हाहि विचार त्यांना त्रस्त करीत आहे ‘संशय’ या कवितेत ते म्हणतात— .

अज्ञाने परि बाहिले निजमर्नी ज्या ईश्वरालागुनी

साध्या त्या समयास तो तरि अहो येईल कां धावुनी ?

## ज्ञानाचें वैयर्थ्य

सत्य, धर्म, ईश्वर इत्यादि गोष्टीविषयी बालकर्वीच्या मनांत विचाराचें असले विलक्षण काहूर माजले आहे. मग ज्ञान, प्रेम, आनंद इत्यादि गोष्टीविषयीं अनेक संशय त्यांच्या मनांत थैमान घालीत असले तर त्यांत नवल काय ? ‘खराखुरा आनंद असे कीं सर्वच आभास ?’ असा केविलवाणा प्रश्न ते ‘जिज्ञासु’ या कवितेत विचारीत आहेत. ज्या ज्ञानाच्या आघाराने विश्वांतील अनेक गूळे उकलता येण्याची शक्यता आहे त्या ज्ञानाच्या सामर्थ्याविषयीच त्यांच्या मनांत जबरदस्त शंका निर्माण झाली आहे असें दिसतें. मानव परमेश्वराची उपासना करीत असतांहि इतका दुःखी कां ? या प्रश्नाचें उत्तर शोधून काढण्यासाठीं ज्ञानाचा आश्रय घ्यावा म्हटलें तर चित्तापुढे केवळ कांहीं भास तरळून जातात अशी त्यांची तकार आहे. ज्ञानाचें वैयर्थ्य अशा प्रकारे चित्ताला पटल्यावर अज्ञात गोष्टीचा उलगडा कसा व्हावा ? शेवटीं प्रत्यक्ष ज्ञानाच अज्ञान आहे असें त्यांना वाढू लागतें. ‘हृदयाची गुंतागुंत’ या कवितेत याविषयीं त्यांचे उद्भार पहा—

हें ज्ञान मला तर अज्ञानापरि भासें  
 मी सोडवितां तें उलटे बांधी फासे  
 मन विट्ले, विट्ली शब्दचिकित्सा सारी  
 मी किरतां गरगर बुद्धि तयामाझारीं.

ज्ञानाच्या मदतीनें तत्त्वज्ञानाच्या क्षेत्रांतील अनेक गहन प्रश्नांचे आकलन करून घेण्याची आकांक्षा प्रत्यक्ष ज्ञानाच्याच वैयर्थ्यमुळे अज्ञा प्रकारे फोल ठरली आहे. अज्ञा स्थितीत अशेयाचीं किंवा ‘गूढ अभूती’चीं गुपितें कशीं कळावीं ! यासाठीं कवींने ‘दिव्य विचारा’ची विनवणी केली आहे. सुष्टीचे कोडे उकलत नाहीं, ‘तेजोमार्ग’वर चित्त वळत नाहीं, म्हणून त्याचे मन दिव्य विचाराला उद्दिग्नपणे हांव; मारीत आहे. ‘कवीचा विचार’ या कवितेत कवीच्या मनाचा आर्तपणा प्रकट झाला आहे.

सुष्टीचा मनिं भाव कळेना । तेजोमार्गी चित्त वळेना  
 म्हणुनि असें उद्दिग्नपणे तें । हांक मारितें अखंड तूरें.

या दिव्य विचाराचे उगमस्थान कोणतें याचेंहि उत्तर बालकवीच्या मनाला मिळत नाहीं. रम्य उषेच्या पहिल्या किरणांत तो आढळेल ? कीं रजनीच्या गंभीर गानांत तो आढळेल ? किंवा मातेच्या उच्छ्वासांत, अथवा साञ्चिक कांतेच्या करपाशांत, अथवा लहानग्याच्या मृदुल हास्यांत आढळेल ? कवीला या प्रश्नांचे निश्चित उत्तर मिळत नाहीं. यामुळे ही ‘तत्त्वज्ञाचीं भूलभुलाई’ नको असेंच त्याला वाढू लागते. ‘सौख्यहि शिणले, दुःखहि शिणले, शिणले तत्त्वविचार’ असा उद्दिग्न मनाचा उद्गार ‘आवाहन’ या कवितेत आढळतो. तत्त्वज्ञान अंतीम सत्याचा शोध लावून मनाला समाधान प्राप्त करून देतें हेच मुळीं कवीच्या हृदयाला पटत नाहीं. किंविहुना ज्ञानामुळे मानवी जीवनांत एक प्रकारची विचित्र संशयग्रस्ततेचीच अवस्था निर्माण होत असेल तर त्या ज्ञानाचा हव्यास बाळगाच कशाला, अज्ञानच वरें नाहीं का, इत्यादि विचार कवीच्या मनांत डोकावूं लागतात.

तत्त्वज्ञानाच्या रुक्ष विचारामुळे मानवी जीवनांतील सारें सौंदर्य वित्कून जातें अशी तक्रार कीट्सनें केलेली नाहीं काय ?

Do not all charms fly  
At the mere touch of cold philosophy ?

असा मार्मिक प्रश्न विचारून कीट्स पुढे म्हणतो—

Philosophy will clip an angel's wings. ¶

कीट्सप्रमाणेच बालकवीच्याहि मनाची अवस्था झालेली आहे. ज्ञानाची उपासना करून शेवटी जर निराशाच पदरीं पडावयाची असेल आणि विश्वांतील अनेक गूढे जर अधिकच गूढ व्हावयाचीं असतील तर अशेयाच्या भव्य महाद्वारावर व्यर्थ डोकें आपटून घेण्यांत काय मतलब आहे हैं त्यांना कळत नाही. 'हृदयाची गुंतागुंत' या कवितेत हा विचार स्पष्ट झाला आहे.

मम रुचे न किमपी व्यापकता गगनाची  
ती अमर्यादता अचिंत्य गूढ दिशांची  
ही अगाधता कीं सर्वेकष कालाची !  
हे दिसून सर्वहि मज न दिसेसें होई.

ज्ञानोपासनेचा विश्वाचीं गूढे उकलण्याच्या बाबतींत कांहींहि उपयोग नसल्यामुळे व तिच्यामुळे मनांतील संशयांचा निरास होण्याएवजीं ते वाढतच जात असल्यामुळे 'नको तें ज्ञान' असें कवि उद्विग्नतेने म्हणतो. मग कवीला हवें तरी काय ?—

सौंदर्य फुलांचे, गाणीं वनविहगांचीं  
ती गोड शांतता हिरव्या वृक्षलतांचीं  
शीतलता सुंदर चंचल निश्चरणांचीं  
गंभीरणाची मूर्ती गिरिरायाचीं.

मानवी जगतांत शानाच्या क्षेत्रांत संशय कर्धीच नष्ट होत नसतात. पण यामुळे ज्ञानच नको असें म्हणून विचारी माणसें या प्रश्नांपासून अलिस राहतात असें मुर्द्धीच होत नाही. पण संशयवाद हळव्या मनाला न शेपल्यामुळे ज्ञानच नको असें म्हणून बालकवि अलिसतेची वृत्ति स्वीकारतात व निसगांतील विविध रमणीय दृश्यांमध्ये विरंगुळा मिळवूं पाहतात. इंग्रजीत ज्या वृत्तीला escape ही संज्ञा आहे तीच ही वृत्ति होय.

### विषण्णतेची छाया

जगतांतून मनाने दूर कोठें तरी निघून जाण्याची ही वृत्ति बालकर्भी-मध्ये प्रबळ होण्याचें आणखी एक महत्त्वाचें कारण आहे. आपण दुःखांनी भरलेल्या जगांत नांदत आहोत ही बालकर्भीना सतत जाणीव आहे. मानवी जीवनांत अनेक प्रकारच्या उणीवा असून तें कर्धीच परिपूर्ण होऊं शकणार नाही हें शत्यहि त्यांच्या दृदयांत रुठून बसलेलें आहे. या दृढमूळ शालेल्या विचारामुळे त्यांच्या मनाला विषण्णता जाळीत आहे. ही विषण्णतेची भावना अनेक ठिकाणी त्यांनी स्पष्टपणे प्रकट केली आहे. मानवी जग हें पराकाष्ठेचें स्वार्थी असून या स्वार्थीपायां अनेक दीनदुबळ्यांचे हाल होतात. ‘स्वार्थीच्या बाजारांत, किती पामरं रडतात,’ असें कवि ‘आनंदी आनंद’ या कवितेत म्हणत आहे. या मर्त्य जगांत दुःखांचे भयानक ढोह असल्यामुळे जीवाला समाधान व शांतता या गोष्टी दुर्लभ आहेत; यामुळे या क्षुद्र देहाची आसक्ति धरावीर्शी वाटत नाही. हा विचार कवीनें अनेक ठिकाणी व्यक्त केला आहे. मानवी जीविताचें हें दुःखपूर्ण स्वरूप पाहिल्याचर बालकर्धीसारख्या पराकाष्ठेच्या भावनावश व हळुवार मनाच्या कवीला उदासीनतेने हैराण करून टाकले असल्यास त्यांत नवल नाही. खिळपणा आपल्या निराश दृदयाला क्षणभराहि सोडीत नाही असें त्यांनी पुनः पुनः केविलबाणेपणाने म्हटले आहे. ‘निराशा’ या कवितेत आपल्या निराश-मनाचें कवीने पुढीलप्रमाणे वर्णन केले आहे—

सुंदर सगळे, मोहक सगळे  
 खिळपणा परि मनिच्चा न गळे,  
 नुसती हुरहुर होय जिवाला—कां न कळे कांही !

हृदयांत ‘नैराश्यकालिमा’ दाटलेला आहे व या नैराश्यामुळे ‘जीवित केवळ करुणासंकुल’ झाले आहे असे आर्त उद्रार काढणारा कवि भोवतालच्या दारूण, दुःखपूर्ण घटनांना टकर देऊन त्यांच्यावर मात करावयास असमर्थ ठरलेला आहे हैं उघड आहे. ही अमर्याद विषषणता येण्यास पुष्कळ कारणे झाली असलीं पाहिजेत. जगातील अनंत दुःखें, क्षुद्र स्वार्थ, तिरस्करणीय संकुचितपणा, आपल्या आकांक्षांचा प्रत्यहीं होणारा चुराडा हीं कारणे बालकवीच्या औदासीन्याच्या मुळार्दीं आहेत यांत मुळींच शंका नाहीं. पण आणखीहि कारणे आहेत. आपले मानवी जीवित अस्यंत अशाश्वत आहे ही गोष्ट कवीच्या मनाला विलक्षण टोंचणी देत आहे. या जगांत कोणतीच मानवी गोष्ट स्थिर नाहीं, प्रेम स्थिर नाहीं, सौंदर्य स्थिर नाहीं, वैभव स्थिर नाहीं !

प्रीतीचा पथ हा भयाकुल दिसे सौंदर्यसौदामिनी  
 डोळ्यांना क्षण तेज दाखवुनिया अस्तंगता हो झणी.

सौंदर्य हैं विद्युलतेप्रमाणे क्षणभर दिसते आणि लगेच नष्ट होते; आयुष्यहि असेंच भराभर निघून जात आहे; उद्यां काय होईल तें सांगवत नाहीं; अशा स्थिरीत कशाचा विश्वास धरावा ? उद्यांचा दिवस कसा उणवणार आहे कोणास ठाऊक ? तो सुखपुष्पांची परडी घेऊन येणार आहे कीं दुःखविषाचा प्याला घेऊन येणार आहे ? आज वैभव आहे हैं खरें; पण तें स्थिर राहील कशावरून ? अनुभव असे सांगतों कीं तें स्थिर राहत नाहीं. आजचा दिवस चांगला असला तरी उद्यां काय होणार या विचारानें सुखी मनुष्य व्यथित होतो. मग ज्याला आज दुःखच भोगावै लागत आहे अशा माणसानें उद्यांच्या सुखाकडे आशेनें व केविलवाणेपणानें

पाहत व्रसर्गे हास्यास्पद ठरणार नाहीं काय ? वर्तमानकाळ सृहणीय नाहीं व भविष्यकाळाच्या चांगुलपणाची खात्री नाहीं. आणि गतकाळ—! गतकाळाचें चितनहि तापदायकच ! तो सुखकारक असला तर तीं पूर्वीचीं सुखें पुन्हा प्राप्त होत नाहींत म्हणून वेदना आणि दुःखकारक असला तर तीं दुःखें नाहींशीं करून सुख मिळविणे आपल्याला शक्य झालें नाहीं या दौर्बल्याच्या जागिवेने वेदना ! तात्पर्य, वेदनांशिवाय मानवी जीवनांत दुसरे कांहींच नसल्यामुळे औदासीन्याची झापड चित्तावर पडू नये तर दुसरें काय नहावें ? स्वतः कवीला या औदासीन्याचें कारण कांहीं वेळां समजेत नाहीं हें स्वाभाविकच आहे. अनेक व्यथांमुळे विक्रव झालेल्या चित्ताला एक प्रकारची बघिरता येत असते आणि अशी बघिरता आली म्हणजे कार्यकारणभावच कळेनासा होतो. ‘उदासीनता’ या कवितेमध्ये कवि म्हणतो—

कोऱुनि येते मला कळेना  
उदासीनता ही हृदयाला ?  
काय वोंचतें तैं समजेना  
हृदयाच्या अंतर्हृदयाला.  
एथे नाही तेथें नाही  
काय पाहिजे मिळवायाला ?  
कुणीकडे हा झुकतो वारा ?  
हाका मारी जीव कुणाला ?  
मुक्त्या मनाचे मुके बोल हें;  
घरें पाडिती पण हृदयाला !  
तीव्र वेदना करिती; पण ती  
दिव्य औषधी कसली त्याला ?

‘शून्य मनाच्या बुमटांत’ कसले बोल उमटत आहेत ? त्यांचा अर्थच कवीला कळेनासा झाला आहे. सुस्करे सोडणे येवढें एकच कार्य आतां

उरले आहे. ‘खोल मनांतील खोल’ असे बोल कोण ऐकून घेणार? दिवसांसुद्धां भयाण काळोख कवीच्या डोळ्यांवर झांपड बसवीत आहे; अनंत दुःखांमुळे ‘संशयकाहूर’ हृदयामध्ये दाटले असून ‘स्वास्थ्य क्षणभर नाही—’ इत्यादि जे आर्त विचार ‘रजनीस आव्हान’ या कवितेत प्रकट झाले आहेत ते विचार म्हणजे कवीच्या नैराश्यपूर्ण जीवनाचे भाष्यच होत.

या औदासीन्याचा काही वेळा इतका अतिरेक होतो की, कवीला मरणाची ओढ लागते. ‘काळास’ या कवितेत आपल्या या विमनस्कतेचे स्वरूप कवीने अगदी स्पष्टपणे वर्णिले आहे. मन शून्य झाले आहे, खिल्पणा आला आहे, अंधकार सुखद वाटत आहे, निद्रा पकून गेली आहे, अंतःकरण जळत आहे, अशा स्थिरतीत या भीषण गोष्टीचा विसर पडला तर काय बहार होईल! शांतता लामण्यासाठी काय करावे? काळोखांत तौंड खुपसून वसावे काय? परमेश्वर दया करून मनाला हें स्वास्थ्य देईल काय? इत्यादि विचारांनी कवीचे मन अगदी दडपून गेले आहे.

शेवटी नैराश्याची भावना पराकाष्ठेची बळावल्यावर कवीने मृत्यूचे आयाहन पुढील कास्पण्यपूर्ण शब्दांत केले आहे—

ये काळा, ध्यान तुझे मात्र लागले!

आपल्या असंख्य यातनांतून मुक्त होण्याचा विस्मरण हा एकच मार्ग आहे असे कवीला दिसून आले आहे. पण हें विस्मरण व्हावें कसें? ज्या ठिकाणी विस्मरण शक्य आहे अशा ठिकाणी वाच्यानें आपल्याला घेऊन जावें अशी इच्छा व्यक्त करून कवि काळाला म्हणतो—

विस्मृतिमार्धं बुडवि जीव तव हृदयं हृदयं देव.

दुःखाचा विसर पडणे अर्थातच शक्य नसल्यामुळे भौतिकालच्या जीवनांतून मनानें पलायन करून कलेची स्वतंत्र कल्पनासृष्टि निर्माण करणे कवीला भाग पडले आहे हें स्पष्ट दिसते.

## निसर्गाकडे धाव .

आणि जो आनंद मानवी जगांतील दुःखपूर्ण व नैराश्यजनक वातावरणांत कवीला प्राप्त करून घेतां येणे शक्य झालें नाहीं तो आनंद प्राप्त करून घेण्यासाठी आणि जें निरागस, दिव्य व शाश्वत सौंदर्य मानवांमध्यें त्याला दिसले नाहीं त्या सौंदर्याचा साक्षात्कार व्हावा म्हणून कवीने निसर्गाशी तद्रूप होऊन त्याच्यावर भक्ति करण्यास सुरवात केली यांत शंका नाहीं. याचा अर्थ असा नाहीं की, निसर्गाशी तादात्म्य पावल्यावर कवीची विषषणता अजिग्रात नष्ट झाली. निसर्गाच्या दिव्य सहवासांत निर्भेद आनंदाचे कांहीं क्षण त्याला लाभले हें खरें असलें तरी विमनस्कता ही मधूनमधून डोकावतच आहे. निसर्गाच्या सौंदर्यामुळे त्याचें मन उल्लसित होई व तो सहवास संपला कीं विमनस्कता पुन्हा बढावूं लागे. निसर्गाच्या सानिध्यांत आपल्या दुःखपूर्ण आयुष्याचा व नैराश्याचा त्याला विसर पडत असे इतकाच याचा अर्थ आहे. किंवद्दुना असेहि म्हणतां येईल कीं, आपल्या नैराश्यपूर्ण वातावरणाचा विसर पडावा म्हणून कवि निसर्गाकडे धाव घेत असे व त्याच्या सौंदर्याची अमृतवृष्टि झाली म्हणजे तो धन्य होत असे.

जगतांतील दुःखांचा व सर्व प्रकारच्या अस्थिरतेचा उबग झाल्यामुळे त्यांचा क्षणभर विसर पडून मनाला विरंगुळा वाटावा यासाठी निसर्गाकडे धाव घेण्याचे बालकवींच्या मनांत कां व कसें आले हें समजण्यासाठीं बालकवींचाच समानशील मित्र जो कीट्स त्याच्या Ode to a Nightingale या प्रसिद्ध कवितेतील पुढील ओळी पहाव्या.

Fade far away, dissolve, and quite forget  
What thou among the leaves hast never known,  
The weariness, the fever, and the fret  
Here, where men sit and hear each other grown;  
Where palsy shakes a few, sad, last gray hairs,

Where youth grows pale, and spectre-thin and dies;  
Where but to think is to be full of sorrow

And leaden--eyed despairs;

Where Beauty cannot keep her lustrous eyes;  
Or new Love pine at them beyond tomorrow.

मानवी जगतांतील या दुःखपूर्ण घटनांमुळे पराकाष्ठेचे औदासीन्य  
उत्पन्न शात्यामुळे आपत्या जीविताचा अंत शालेला बरा असा विषण्ण  
विचार कीट्सच्या मनांत प्रादुर्भूत झाला.

and, for many a time

I have been half in love with easeful Death,  
Call'd him soft names in many a muse'd rhyme,  
To take into the air my quiet breath;  
Now more than ever seems it rich to die—

कीट्सला ज्या कारणांमुळे विलक्षण औदासीन्याने घेरले हाते व ज्या  
कारणांमुळे त्याला मृत्यूचा ध्यास लागला होता त्याच कारणांमुळे  
बालकवींनाहि औदासीन्याने घेरलेले आहे व त्याच कारणांमुळे ते विस्मृतीची  
इच्छा करीत आहेत व मृत्यूचे ध्यान करीत आहेत.

या दार्ढण यातनांतरन मुक्त होण्याच्या लालसेनेंच बालकवि निसर्गाच्या  
आनंदमय व सौंदर्यमय वातावरणांत राहू इच्छितात !

### निसर्ग व मानवी जीवन यांतील विरोध

निसर्गशीं तादात्म्य पावून बाढ्य जगाला विसरण्याची बालकवींना  
इतकी उत्कंठा कां लागली होती याची कारणे आपण पाहिलीं. पण या  
बाबतीत एक महत्वाची गोष्ट लक्षांत ठेवावयास पाहिजे. ती अशी की  
सुरवातीला बालकवींनी जीं निसर्गगीतें लिहिलीं तीं लिहीत असतां जगतांतील  
दुःखांचा उबग हें कारण कदाचित् तितकेसे प्रभावी नसेल. निसर्गसौंदर्यात  
रममाण होण्याची त्यांची प्रवृत्तीच असेल. परंतु जगतांतील दुःखांची जाणीव

तीव्रतेने होऊं लागल्यावर मग बाह्य पारेस्थितीचा विसर पडावा अशी त्यांना अधिकाधिक तळमळ लागूं लागली; आणि मनाला विरंगुळा मिळावा म्हणून ते निसर्गांत जास्त तन्मय होऊं लागले. या तन्मयतेमुळे त्या वेळेपुरती तरी दुःखांची जाणीव ते विसरून जात. परंतु पुन्हा मानसिक अस्वस्थता वाढू लागे, विषषणतेची घनदाट छाया दाढूं लागे आणि त्या मनःस्थितींत ते औदासीन्याच्या तीव्र व्यथांचे परिणामकारक वर्णन करीत; आणि त्या व्यथांचा विसर पडावा म्हणून ते पुन्हा निसर्गांकडे धाव घेत. 'क्षणांत येते सरसर शिरवे, क्षणांत फिरुनी ऊन पडे' या बालकवांच्याच ओळींत वर्णिल्याप्रमाणे त्यांच्या आयुष्यांत ऊनपावसांचा हा पाठशिवणीचा खेळ एकसारखा चाललेला होता. निसर्गांतील अद्वितीय, दिव्य सौंदर्यांचा साक्षात्कार होण्याच्या क्षणीं त्यांचे दृदय आनंदाने परिपूर्ण होई; पण व्यावहारिक जगांतील दुःखांच्या धरीने त्यांचे मन लगेच करपून जाई. पुन्हा निसर्गसान्निध्याने त्यांच्यावर अमृतवृष्टि होई.

निसर्गांच्या निकट सान्निध्यांत जाऊन बालकवि त्यांच्याशीं तादात्म्य पावण्याचा प्रयत्न करूं लागले म्हणजे निसर्ग व मानवी 'जीवन यांमधील आत्मंतिक विरोधाची जाणीव त्यांना कार तीव्रतेने होत असे. मानवी जीवन क्षणभंगुर आहे, मानवांच्या भावनांना कसलीच स्थिरता नाही, वैभवहि चंचल आहे. मानवी जीवनांत कोणती गोष्ट स्थिर असेल तर दुःख ही ती गोष्ट होय. आपले सुख हें नेहमीं दुःखाने डागळलेले असते. तादृश्य ही चीज तर भारीच क्षणिक मृत्यूची झडप केव्हां पडेल याचा नेम नाही. अशा स्थितींत सुखांच्या कांचनमृगामांगे सैरावैरा धावण्यांतच मानवांचे सारे सामर्थ्य लयाला जाते. टेनिसन् म्हणतो —

Death is the end of life; ah why

Should life all labour be ?

Let us alone. Time driveth onward fast,

And in a little while our lips are dumb. \$

परंतु निसर्गाच्या ठारी हें चांचल्य, ही अस्थिरता नाही. राज्ये उध्वस्त होतात, प्रचंड उलथापालथी होतात, पराक्रमी वीर वैभवाच्या शिखरावर चढतात व अस्तंगत होतात—पण निसर्ग मात्र स्थिर असतो. त्याचें वैभव लयाला जात नाही; त्याच्या ठिकाणी ओतप्रोत भरलेले सौंदर्य काळानें बाधित होऊ शकत नाहीं, त्याचें आनंदमय स्वरूप अविनाशी आहे. निसर्गाचे सामर्थ्य अमर्याद असून त्याचा दिमाल कर्धीच कमी होत नाही.

सुष्टि व मानव याच्यामधील हा आत्यंतिक विरोध बालकर्वीना तीव्र-पर्णे जाणवलेला आहे. या विरोधाच्या जागिवेने विनाश निर्माण होणे अगदी अपरिहार्य आहे पण त्याला इलाज नाही. ही विरोधाची जाणीब बालकर्वीनीं अनेक ठिकाणी प्रकट केली आहे. निर्झराचें गीत स्वर्गीय असून असले दिव्य गीत मला कधीच गातां येणे शक्य नाहीं असें ते निराश होऊन म्हणतात. दिक्कालांच्या वंधनांनी जखडलेल्या मानवी जीवाला दिव्य जीवित प्राप्त होणे शक्य नसल्यामुळे दिव्य गीतांनाहि तो पारखा असणारच !

परि न झरे माहिया गानी दिव्याची असली श्रेणी !

जडतेला खिळुनी राही दृदयचं उकलत नाहीं !

दिव्यरसी विरणे जीब जीवित हे याचें नांव,

ते जीवित न मिळे मातौ मृग कुठुनी असली गीतें ? †

‘मानवी जीवन अनेक दृष्टीनी अपूर्ण आहे याचें शल्य बालकर्वीना चोंचत आहे. आकाशात भरारणाऱ्या पांखराप्रमाणे आपले चित्त ‘तरळ’ च्हावें अशी त्यांची इच्छा आहे. पण स्वतःची अपूर्णता त्यांना शोकपूर्ण करीत आहे. चैतन्यापाठी जावयास जीव उत्सुक झाला आहे पण देहाची गांठ मुश्ट नाहीं. ‡ अनंत भवदुःखांमुळे जीवाला क्षणभरहि विसावा नाही. असल्या या भुद्र मानवी जीवाने खगबाळाप्रमाणे स्वैरसंचार करण्याची

† निर्झरास ‡ अष्टदिशांचा गोफ

महत्वाकांक्षा बाळगळ्यांत काथ मतलब ? पक्ष्याच्या रमणीय जीवनांतील व स्वतःच्या अपूर्ण जीवनांतील विरोध 'अष्टुदिशांचा गोफ' कवीने पुढीलप्रमाणे वर्णिला आहे—

अपूर्णताही यापरि मजला जरि बुडवी शोर्का'  
चित्र मनोहर खगबाला परि मी तव अबलोर्का.  
अपूर्ण अपुले ईप्सित झाले पूर्ण दिसे जेथे  
मनुजाचे मन सहज पावते आकर्षण तेथे.

मानवी जीवितांतील अस्थिरता व सृष्टींतील स्थैर्य यांमधील विलक्षण विरोध कवीने 'प्रीति व कर्तव्य' या कवितेत आणखी एकदां वर्णिला आहे. मानवी सौंदर्य हे विजेप्रमाणे चंचल आहे आणि प्रीतीच्या बाबतीतहि तेच खरे आहे. परंतु निसर्गाकडे पहावे तर—

वर्षी हा ग्रहगोल शात वरती हा चंद्रमा मंगल  
तैसे नील गम्भीर हें गगनही निश्चित उर्वातल  
पाहोनी असला विरोध जगतीं चिद्बृत्ति हो घावरी.

तात्पर्य, मानवी जीवनाची अपूर्णता, दुःखमयता, विरूपता या गोष्टी कवचिच्या मनाला सहन झाल्या नाहीत. आणि उलट निसर्गांत त्याला स्थैर्य, परिपूर्णता, सौंदर्य व आनंद या गोष्टी दिसल्यामुळे मानवी जीवनाकडे पाठ फिरवून सौंदर्य व आनंद यांच्या प्राप्तीसाठीं त्याला निसर्गाची उपासना करणे भाग पडले आहे.

### सौंदर्यशोधासाठीच निसर्गाशी तादात्म्य

सौंदर्याचा शोध करण्यासाठीच निसर्गाशीं तन्मय होण्याचे बालकवीने ठरविले आहे. सौंदर्याचा साक्षात्कार हेंच त्यांच्या जीविताचें एकमेव धोये आहे. सृष्टीचें रमणीय स्वरूप या सौंदर्याचा साक्षात्कार त्यांना झालेला आहे. सृष्टीचें स्वरूप आनंदमय आहे. सृष्टीत सर्वत्र आनंद कोंदून भरलेला आहे. सृष्टींतील या आनंदाचा उद्रेक आपल्या मनांत शिरला म्हणजे तें पराकाढेचें उल्लिखित होते आणि मनाची अशी आनंदपूर्ण उल्लिखित अवस्था झाली म्हणजे

सृष्टीत सर्वत्र भरलेल्या दिव्य सौंदर्याचा खरा साक्षात्कार होतो. सृष्टीत ज्याप्रमाणे सर्वत्र आनंद व सौंदर्य या गोष्टी ओतप्रोत भरलेल्या आहेत त्याप्रमाणेच प्रेमहि सर्वत्र भरलेले आहे. किंवा असेहि म्हणतां येईल की, सौंदर्य हेंच एक मूलतत्त्व असून आनंद व प्रेम ही त्याची वेगळीं स्वरूपे आहेत. या सौंदर्यतत्त्वाचाच बालकवीना ध्यास लागलेला आहे. A thing of beauty is a joy forever \* असें कीट्सप्रमाणे बालकवीनाहि वाटत आहे. प्रत्येक क्षणाला नवीन आकर्षकपणा धारण करणे हे तर सौंदर्याचे वैशिष्ट्य आहे. असल्या या सौंदर्याचा साक्षात्कार व्हावा ही बालकवीची तळमळ आहे. या एका गोष्टीवेरीज दुसऱ्या कशांतहि त्यांना आसक्ति वाटत नाही. हे सौंदर्य केवळ निसर्गाच्या विविध स्वरूपांतच आढळेल अशी खात्री झाल्यामुळे बालकवीनीं निसर्गाशीं तद्रूप होण्याचे ठरविले. सौंदर्य म्हणजे सत्य आणि सत्य म्हणजेच सौंदर्य—‘Beauty is truth, truth beauty’असें कीट्सने म्हटले आहे. § ज्या ठिकाणीं सौंदर्याचे अधिष्ठान आहे त्याच ठिकाणीं मानवजातीच्या उद्घाराचे साधन आढळेल, तेथेच सत्याचा साक्षात्कार होईल—“ My world is disenchanted. Where shall I find loveliness ? Where does Beauty sleep ? There is the healing of humanity, there is truth ” असें विल्यम मॉरिस म्हणतो. बालकवीनीं प्रत्यक्षपणे सौंदर्य व सत्य या गोष्टी एकरूपच आहेत असें म्हटलेले नाहीं. तथापि सौंदर्य आणि प्रेम या गोष्टी ते अभिज्ञ मानीत आहेत. या दोन तत्त्वांच्या जोडीला आनंद हे तत्व मानले म्हणजे सौंदर्य—प्रेम—आनंद ही बालकवीची त्रिपुटी तयार झाली.

सृष्टीत सर्वत्र आनंद भरलेला आहे हा विचार बालकवीनीं अनेक वेळां

\* *Endymion*

§ *Ode on a Grecian Urn*

‘Beauty is truth, truth beauty’—that is all  
Ye know on earth, and all ye need to know.’

सांगितला आहे. ‘आनंदी आनंद’ या कवितेत या आनंदाची व्यापकता वर्णिली आहे.

आनंदी आनंद गडे !  
 इकडे तिकडे चोहिंकडे  
 वरतीं खालीं मोद भरे  
 वायूसंगे मोट-भरे;  
 नमांत भरला  
 दिशांत फिरला,  
 जगांत उरला,  
 मोद विहरतो चोहिंकडे  
 आनंदी आनंद गडे !

ही कविता बालकर्वींनी वयाच्या वर्षीं लिहिलेली आहे. याचा अर्थ, अलड वयांतील ही कल्पना आहे. आणखी कांहीं दिवस त्यांना सृष्टीच्या स्वरूपात सर्वत्र आनंदोद्रिकच दिसत आहे. आकाशातील ‘नाचरा’ आनंदोद्रिक पाहून पर्वत जणू समाधिस्थ झाला आहे, अशी कल्पना ‘अष्टदिशांचा गोफ’ या कवितेत आली आहे. ‘स्थिर भरला परमानंद’ ही कल्पना ‘बाळे तीं खेळत होतीं’ या कवितेतील आहे.

पण बालकर्वींचे सारे लक्ष सौंदर्य या एकाच तत्त्वांत केंद्रित झाले आहे. मानवी आयुष्याचे ध्येय कोणते असावे ? या प्रभाला ‘अष्टदिशांचा गोफ’ या कवितेत बालकर्वींनो पुढील असंदिग्ध उत्तर दिले आहे—

सुंदरतेच्या सुमनावरचे दंव चुंबुनि ध्यावे  
 चैतन्याच्या गोड कोवळ्या उन्हांत हिंडावे  
 प्रीतिसारिका गीत तियेचे ऐकावे कानी  
 बनवावे मन धुंद रंगुनी काब्य सुधापानीं

### विभात्मक सौंदर्याचा ध्यास

ज्ञा सौंदर्याचा ध्यास बालकर्वींना लागलेला आहे तें मानवी जगांतील

लळनेचें उन्मादक सौंदर्य नसून निसर्गांतील विविध दृश्यांत अथवा वस्तूत सामावलेले सौंदर्य होय हें कधीहि विसरू नये. निसर्गांतील एखाद्या विशिष्ट वस्तूतील सौंदर्य असा अर्थ बालकर्णीना अभिप्रेत नमून प्रत्येक वस्तूतील सौंदर्य असाच त्यांचा आशय आहे. हें सौंदर्य त्यांना मेघांत, निर्झरांत, फुलांत, तारकेत—सर्वत्र दिसते. थोडक्यांत सर्वच निसर्ग सौंदर्यांने ओत-प्रोत भरलेला असून मेघ, निर्झर, फुले, तारका हीं केवळ त्यांची विविध रूपे होत असाच बालकर्णीचा आशय आहे.

संध्यासमयी आकाशामध्ये जास्वंदीच्या रंगाची छटा पसरली असतांना सौंदर्याची लयदूट दिसते; प्रभातकाळी पूर्व ठिंगमार्गी 'साजिरा रंग' दिसून लागल्यावर वनांमध्ये मूर्तिमंत सौंदर्यदेवतांचे अवतरल्या आहेत असा भास होतो; आकाशांत रात्री तारकांचा उदय झाला असतां  
 सौंदर्ये शब्दातीत — स्वर्भूवर अवतरत  
 तेजाची फुटली पेठ — दिव्यत्वाची लयदूट.

आकाशांत जी ही सौंदर्ये आहेत त्यांचा केंद्र म्हणजे शुक. हें सौंदर्य इतके मोहक आहे की कवीचे मन अश्वरशः वेडे झाले आहे. या सौंदर्य-मध्ये त्याला विश्वाच्या सत्यस्वरूपाचा साक्षात्कार झाला आहे.

सौंदर्ये वेडे झाले—तेजाची वारुणि प्याले.  
 दिव्याच्या मागुनि चाले—विश्व न्वरे, कळुनी आले  
 केंद्र तया सौंदर्याचा—शुक नर्भी उगवे साचा.

चांदणे पडले म्हणजे आकाशांत अशीच तेजाची लयदूट होते आणि 'सौंदर्याची वेल' बहरते. हेंच दिव्य सौंदर्य कवीला अवग्रहणे वाहणाऱ्या निर्झरांत दिसते. निर्झर म्हणजे सौंदर्यांचे निधानच. हे सौंदर्य विश्वामध्ये मुक्त हस्ताने निर्झराने उधकून यावें, मानवाची वृत्ति सौंदर्यांने विकसित व्हावी आणि प्रेम, शांति व सौंदर्य यांच्या योगे अखिल विश्व वेडावून जावें अशी कवीची उत्कट इच्छा आहे. कवीला सुर्णीतील

अगणित वस्तुंच्या ठारीं सौंदर्याची लयऱ्ट दिसत असून ज्या अभागी माणसाला याचा दिव्य साक्षात्कार होत नाही त्याची कवीला करुणा येते. जर हें सौंदर्य आपोआप दिसत नसेल तर अशा माणसाने सौंदर्याचा अन्यासच केला' पाहिजे असा कवीचा आग्रह आहे. मृष्टीत सौंदर्याचा साक्षात्कार कोठें होईल हें कवीने 'सौंदर्याचा अन्यास कर'या कवितेत मांगितले आहे.

मूर्याची किरणे, सुनिर्मल तशा त्या तारकामालिका,  
मंध्येचे रमणीय रंग, उदयीं सृष्टी मनोहारिका,  
वृक्ष श्यामल पुष्पसंकुल चैलदूर्वादलच्छादिता,  
वाहे शांतपथा सुरम्य सरिता कल्लोलमालायुता.

### विश्वसौंदर्याच्या साक्षात्काराची प्रक्रिया

सूर्य, तरे, संध्याकालीन रक्तिमा, उषा, श्यामल वृक्ष, हिरवळ, फुले, नद्या इत्यादि सौंदर्यनिधाने जगतांत. डोळ्यांसमोर असतानासुद्धा 'सौंदर्य कोठें आहे ?' असा प्रश्न विचारणारा माणूस बेढाच असला पाहिजे. हें सारे विश्व सौंदर्यानें ओतप्रोत भरलेले आहे. या सौंदर्यपूर्णे विश्वांत प्रेमानें अमिशिक्त झालेले रमणीय चित्र दिसते. या रमणीयतेमुळे चित्तालाहि रमणीयता प्राप्त होते आणि मग या चित्ताच्या रमणीयतेचे संगीतांत रूपांतर होते.

प्रेमानें<sup>१</sup> भिशिक्त चित्र मग त्या रामण्यविश्वीं दिसे  
चित्ताची रमणीयता उतरुनी संगीत होते तसे.

उत्कट आनंदानें ओसंडून वाहणारें काव्य कसे निर्माण होते त्याचा हा इतिहास आहे. ही काव्यनिर्मितीची प्रक्रिया आहे. निसर्गाचे अवलोकन करण्याच्या प्राथमिक अवस्थेपासून प्रत्यक्ष काव्य निर्माण होईपर्यंत कोणते भिज मानसिक व्यापार होत असतात याचें या ठिकाणी बालकवर्णी. उत्कृष्ट वर्णन केले आहे.

निसर्गीतील दिव्य सौंदर्याच्या अवलोकनानें मनावर मोहनी पडते. ही

एक प्रकारची तंद्रीच होय. सौंदर्यामुळे जणू काहीं ‘प्रेमाचा लोंढाच’ पृथगीवर अवतीर्ण होतो. सौंदर्याची ही वृष्टि होत असतां कवीला अन्य कोणत्यांही गोष्टीची यत्किंचित जाणीव राहत नाही. सौंदर्य ही एकच गोष्ट जगांत आहे असे त्याचे मन त्याला सांगते. चक्रुरिदियाने या सौंदर्याचे अवलोकन केल्यावर ते त्याच्या हृदयांत संक्रांत होते. असें ज्ञाल्याबरोबर हृदयामध्ये भावनांचा उटेक होतो. भावनांचा उटेक ज्ञाल्यावर त्या हृदयांत सामावू शकत नाहीत; त्याचे विविध कल्पनांत रूपांतर होते; या कल्पना एकमेकात गुरकटतात, त्यांचे रुचिर मीलन होतें; आणि शेवटी त्यांची मधुर संगीतांत परिणति होते. हेच कवीचे मूर्त काव्य होय. या मूर्त आविष्कारात कवीच्या सर्व उत्कट भावनांना आकार प्राप्त होतो. हें सर्व कवि जाणिवेने करतो असे मुळीच नाही. हे सर्व व्यापार अब्रोधपूर्व होत असतात. उत्कट भावनांचे मूर्त काव्यांत रूपांतर होत असतां कवीला तंद्रीच लागलेली असते. या तंद्रीतच त्याला बाह्य उपाधींचा पूर्ण विसर पडतो. काव्यनिर्मितीची ही प्रक्रिया बालकवीनीं ‘काव्याची कल्पना’ या कवितेत उत्कृष्टपणे वर्णिली आहे.

वस्तुवस्तुमधिं काव्य विलसते  
श्रवणी नयनीं हृदयी उत्तरुनि  
पूर्ण करी जे जड जीवाते  
बाह्य वेष जरि सुंदर धरितें  
मंजुरीत त्यामधुनि स्फुरते  
दिव्य अहा मग ते अवतरतें.

तात्पर्य, बालकवीना ज्या सौंदर्याचा साक्षात्कार ज्ञालेला आहे तें सौंदर्य त्यांना ‘वस्तुवस्तुमधिं’ दिसले आहे. हे विश्वात्मक सौंदर्य आहे असेहि महणतां येईल. विश्वात्मक सौंदर्याची ही कल्पना म्हणजे निसर्गातील विविध हृशयांत सामावलेले अमूर्त सौंदर्यतत्त्व होय. विश्वात्मक सौंदर्याच्या या हृश्यासामुळे विशिष्ट सौंदर्याची अभिलाषा बालकवीच्या ठारी नाही;

किंवडुना त्याची त्यांना जाणीवाहि नाहीं. अमूर्त सौंदर्याच्या मागें लागल्या-  
मुळे त्यांना सौंदर्यातील विविध छया व त्यांचे विविध प्रकार यांचा विचार  
करण्याचे कारणच पडले नाही.

## सौंदर्यसाक्षात्कारामुळे आनंद व शांति

दुसरे असे कीं बालकवीना जे सौंदर्य दिसले आहे व ज्याच्या ठायी त्यांच्या  
साऱ्या चित्तबृत्ति तळीन झालेल्या आहेत ते सौंदर्य मानवी जगतांतील नसून  
सृष्टीच्या विविध स्वरूपांतील अमूर्त सौंदर्य आहे हें एकदा लक्षांत घेतले  
म्हणजे या सौंदर्याच्या साक्षात्काराने त्यांच्या मनांत निर्भेळ आनंदाची व  
उदात्त प्रेमाची एकरूप भावना कां. निर्माण झाली ते ताबडतोव कळून  
येईल. रमणीच्या आकर्षक व उन्मादक सौंदर्याच्या दर्शनाने चित्तबृत्ति  
उल्लसित होतात हे वरे असले तरी त्यामुळे अभिलाषा, आसक्ति इत्यादि  
विकार प्रादुर्भूत होणे अगदी अपरिहार्य असते. असे विकार प्रादुर्भूत झाले  
म्हणजे वृत्तीची निरागसता नष्ट होते. या प्रकारच्या उन्मादक सौंदर्याविषयी  
पाहणाराला जे प्रेम वाटते ते आसक्तीने कलुषित झालेले असते. परंतु  
सृष्टिसौंदर्याच्या बाबतीत असे होत नाहीं. या सौंदर्याच्या अवलोकनाने दिव्य  
व निरागस आनंद प्राप्त होतो; कोणतेहि हीन विकार प्रादुर्भूत होत नाहींत.  
आणि सर्वोत महत्त्वाची गोष्ट अशी कीं, अलौकिक शांति चित्ताला लाभते.  
मानवी सौंदर्यामुळे अभिलाषा उत्पन्न होऊन विकाराची खलबळ झाली  
म्हणजे असलेली चित्ताची शांति नष्ट होते व भावनांचा विलक्षण प्रक्षेप  
होतो. अर्थात् या अनावर प्रक्षेपांत सुद्धां एक अलौकिक आनंद असतो  
अशी सार्वात्रिक अनुभूति आहे. पण बालकवीना या प्रकारच्या आनंदाची  
अभिलाषा नाहीं. त्यांना दिव्य शांततेची, अविकृत मानसिक समाधानाची  
आसक्ति आहे. ही दिव्य शांतता, हें अविकृत मानसिक समाधान मानवी  
जगांत त्यांना लाभणे शक्यच नव्हते. आणि म्हणूनच निसर्गसौंदर्याशीं  
तादात्म्य पाबून त्यांनी निरागस, अकलंकित आनंद आणि दिव्य शांति यांची

प्राप्ति करून घेतली. 'फुले शांतिची अहा उधळली जगता चौकेर.' निसर्गांतील शांतता कवीच्या मनांत संक्रांत आली अमून व्यावहारिक जगतामध्ये जे मानसिक स्वास्थ्य कवीला मिळाले नाहीं तें निसर्गाच्या सान्निध्यात गवसले.

निसर्गांतील सौंदर्यांचा साक्षात्कार झाल्यामुळे बालकवीच्या व्याधित मनाला निरागस आनंद लाभला व 'गंभीर शांति' प्राप्त आली ही गोष्ट लक्षांत ठेवणे आवश्यक आहे. कारण तिच्यायोर्गे बालकबीच्या मनोवृत्तीचे स्वरूप कळून येते. मानव ज्ञातीच्या बाल्यावस्थेत सृष्टीतील अद्भुत व दिव्य सौंदर्याच्या अवलोकनानें आपले पुराण पूर्वज पराकाष्ठेचे स्तिगमित झाले, त्यांचीं मने भांबावून गेली, उत्कट आनंदानें ती ओसंडून वाहू लागली; आणि त्या दिव्य सौंदर्यापुढूं, त्या दिव्य तेजापुढूं त्यांनी भक्तिभावाने लोटागण घातले. सृष्टीतील दिव्य तेजाने व सौंदर्यांने आपादमस्तक पुलकित होण्याचे व उत्कट आनंदाने मुग्ध होण्याचे जे सामर्थ्य संरक्षतीच्या बाल्यावस्थेतील भोळंया व हळव्या मानवाच्या टारी होतें तें सामर्थ्य काळेंकरून क्षीण होत गेले; आणि आधुनिक काळी यंत्रयुगाच्या आहारीं गेलेल्या व्यवहारी मानवाला निसर्गसौंदर्यांचे अनिमिष नयनांनी निर्भर अवलोकन करण्याइतपत फुरसत मिळत नाहीं आणि फुरसत मिळाली तरी निसर्गाच्या सान्निध्यांत उत्कट आनंदानें पुलकित होऊन स्वतःला विसरून जाण्यासाठीं जी संवेदनक्षमता असावी लागते ती संवेदनक्षमताहि आतां उरलेली नाहीं अशी तकार अनेकांनी केली आहे. आणि या तकारांत पुष्कळसे तथ्याहि पण आहे. पण निसर्गांशीं ताढांतम्य पावून त्याच्या सौंदर्यांने हर्षनिर्भर होण्याचे जे सामर्थ्य आतां क्षीण झाले आहे असे आपण म्हणतो ते सामर्थ्य बालकवीमध्ये अक्षरशः अतिरेकाला पोचलेले आहे.

### बालत्वसुलभ कुत्तूल

लहान मूळ ज्या आश्रयांतिरेकानें व उत्कट आनंदानें व तन्मयतेने

एखाद्या नवीन गोष्टीकडे पाहत असते त्याच आश्रयातिरेकानें, उत्कट आनंदानें व तन्मयतेनें बालकवि निसर्गाच्या विविध स्वरूपांकडे पाहत आहेत. कुतूहल-आत्यंतिक कुतूहल ही बालत्वमुलभ गोष्ट बालकवीच्या ठारी भरपूर आहे. पाऊस पळूं लागला, गारांचा वर्षाव झाला, आकाशात इंद्रधनुष्य टिसले, ढगांचा गडगडाट झाला, वीज चमकली म्हणजे लहान मुलांचे मन ज्या आनंदानें नाचूं बागऱ्यू लागते त्याच आनंदाने बालकवीचे मनहि शुक्रोदय पाहून अथवा चाडणे पाहून अथवा निश्चराच्या क्रीडा पाहून उचंबळून येते व अक्षरशः नाचूं लागते. त्यांची तन्मयता अगदी लहान मुलाच्या तन्मयतेप्रमाणेच आहे. जोंपर्यंत बाल्य आहे तोंपर्यंतच मुलाला या उत्कट आनंदाचा लाभ होत असतो. वय वाढूं लागले म्हणजे कुतूहलाचा अतिरेक कमी होतो, संवेदनक्षमता क्षीण होते, आनंदानें नाचाच्याबागडण्याचा मोह पूर्वीसारखा होत नाहीं, पूर्वीप्रमाणे वृत्ति स्थिरित होत नाहीं, भान हरपत नाहीं, भावना उचंबळून येत नाहींत, एवढयाशा कारणानें डोळे ओले होत नाहींत. आणि यामुळे माजसाच्या आनंदाला भरते येत नाहीं, तो स्वतःला विसरूं शकत नाहीं अशी कवींनीं वारंवार तकार केली आहे. हीच तकार वर्द्धस्वर्थने केली आहे—

There was a time when meadow, grove and stream  
The earth and every common sight,  
To me did seem  
Apparell'd in celestial light,  
The glory and the freshness of a dream.  
It is not now as it hath been of yore;—  
Turn wheresoe'er I may,  
By night, or day  
The things which I have seen I now can  
see no more

The rainbow comes and goes,  
 And lovely is the rose;  
 The moon doth with delight  
 Look round her when the heavens are bare;  
 Waters on a starry night  
 Are beautiful and fair;  
 The sunshine is a glorious birth;  
 But yet I know, where'er I go,  
 That there hath passed away a glory from  
 the earth.<sup>§</sup>

बालकर्वीच्या बावतीत असे झाले नाही. त्यांची वृत्ति शेवटपर्यंत एखाद्या निरागस मुलाप्रमाणेच अळड राहिली. निसर्गांतील सौंदर्याकडे प्रथम पाहिल्यावर सृष्टीच्या बाल्यावस्थेतील संवेदनक्षम मानवाला जो उत्कट आनंद प्राप्त झाला असेल अथवा लहान मुलाच्या निष्पाप डोळ्यांत जो आनंद ओसंडून वाहतो तसलाच आनंद, अगदी उत्कट आनंद बालकर्वींना निसर्गांतील सौंदर्याकडे पाहतांना शेवटपर्यंत होत असे. त्या आनंदाने ते अक्षरशः वेडावून जात आणि त्या दिव्य सृष्टिसौंदर्यापुढे लोटागण घालून ‘उदो उदो सौंदर्यदेवते’ असे भावनावश होऊन उंदगार काढीत.

### दिव्य, अमूर्त निसर्गसौंदर्य व उन्मादक मानवी सौंदर्य

बालकर्वींची ही सौंदर्यदेवता कोणी शरीरधारी मानवी सौंदर्यदेवता नमून निसर्गांत ठायीं ठायी भरलेले दिव्य, अमूर्त सौंदर्य होय हैं नीट लक्षांत घेतलें म्हणजे या सौंदर्यदेवतेच्या उपासनेमुळे त्याना परमानंद व रुचिर शांति या दुर्लभ गोष्टींचा लाभ कसा होऊं शकला याचा सहज उलगडा होईल. बालत्वसुलभ कुतूहल आणि आनंदाने बेभान होण्याची

ब्रूति या दोन गोष्टीमुळेच बालकवीना निसर्गाशीं तादात्म्य पावणे जमले व त्यांच्या सौंदर्यामधून मानसिक शांतता प्राप्त करून घेतां आली.

विश्वांत सामावलेल्या अमूर्ते सौंदर्याचाच ध्यास लागल्यामुळे बालकवीना निसर्गातील विविध वस्तुमध्ये खीचे शरीरसौंदर्य दिसले नाही. तारका, वायु, रजनी इत्यादि गोष्टीवर त्यांनी सचेतनत्वाचा आरोप केलेला आहे हे खरें असले तरी त्यांच्या ठिकाणी असलेले सौंदर्य पाहून एकाद्या लावण्यवतीच्या अवयवांच्या ठिकाणी विलसणारे उन्मादक सौंदर्य बालकवीना दिसले नाहीं. कालिदासाच्या बाबर्तीत हा प्रकार झालेला आहे. आणि यामुळेच बालकवींची सौंदर्यविषयक कल्पना व कालिदासाची सौंदर्यविषयक कल्पना यांमधील भेद स्पष्ट दिसून येतो. निसर्गांचे वर्णन करीत असतां कालिदासाला खीचे उन्मादक अवयव विसर्गे अशक्य होतें. खीचे विलास त्याच्या दृष्टीसमोर सारखे तरळत असतात. थोडक्यांत, निसर्गातील रमणीय दृश्ये पाहिली म्हणजे त्याला रमणीच्या सौंदर्याचा पुनःप्रत्यय येतो आणि त्यामुळे त्यांचे मन इतके बेभान होतें की निसर्गांचे वर्णन त्याला महत्वाचे वाटत नसून खीच्या सौंदर्यांचे वर्णनच महत्वाचे वाटत असावे असा भास होतो. पर्वताकडे पाहिले म्हणजे हा पृथ्वीचा स्तन तर नाहीं ना अशी शंका त्याला येऊ लागते. नदीच्या पृष्ठभागावरील मंद लहरींचे दर्शन झाले म्हणजे त्याला लगेच श्रूमंगाने रमणीय दिसणाऱ्या ललनामुखाची आठवण होते. खडकाळ प्रदेशांतून अडखळणाऱ्या नदीच्या प्रवाहांतील भोवरे पाहिले म्हणजे त्याला नाभिप्रदेश अनावृत होईल अशा कौशल्याने चालणाऱ्या मदालसेचे दृश्य दिसून लागते. नदीच्या कृश प्रवाहाकडे फाहिले म्हणजे त्याला विरहावस्थेमध्ये काळजीमुळे कृश झालेल्या विरहिणीची आठवण होते. नदीने निळसर पाणी त्याला सौंदर्यशालिनीच्या तलम निळ्या रेशमी वस्त्राप्रमाणे दिसते. वाञ्याच्या मंद झुळकीबरोवर पाण्याची हालचाल झाली म्हणजे निंतंबभागावरून निसटलेल्या वस्त्राची त्याला आठवण होते. तात्पर्य, निसर्गाच्या रम्य रूपाकडे पाहिले असतां बालकवीना बंसा निरागळ

आनंद होतो व रुचिर शांति लाभते तसा काहीच प्रकारं कालिदासाच्या बाबनींत होत नाही. निसर्गांतील दृश्यांमुळे त्याला न्यीच्या उन्मादक सौंदर्याची तीव्रतेने आठवण होते.

बालकवीची वृत्ति कालिदासाच्या वृत्तिपेक्षां अगदी निराळी असल्यामुळे निसर्गांसौंदर्याचें तन्मय होऊन वर्णन करीत असता उन्मादक न्यीसौंदर्याची अथवा धुंद कामुकतेची वर्णने करण्याचा मोह त्यांना होणे संभवनीयच नव्हते. आणि निसर्गाच्या सौंदर्याशिवाय इतर कसलेहि सौंदर्य त्यांच्या मनाला भुरळ बांद्रं शकत नाही. न्यीसौंदर्याचें वर्णन करण्याचा त्यांनी दोन तीन ठिकाणी प्रयत्न करून पाहिलेला आहे. पण हा प्रयत्न सफल होणे शक्यच नव्हते. कारण बालकवीची वृत्ति याला प्रतिकूल होती. ‘जादुगारीण’ या कवितेत प्रणयाच्या धुंटीचे ओळखरते वर्णन आले आहे. ‘तूं तर चांफेकळी’ या कवितेत निरागस अहळड बालेच्या सौंदर्याचें वर्णन कवीने केले आहे. पण त्या वर्णनात परिणामकारक उत्कटता मुर्ढाच नाही. ‘Passion’ ही काय नीज आहे याची बालकवीना कल्पनाहि नाही. ‘यडग्यांतील रमणी’ या कवितेत अद्भुत वातावरण निर्भीण करण्यांत कवीला थोडेकार यश मिळाले आहे; पण ‘हे टेवी विजयस्विनी’ हें संबोधन सोडून दिले तर लावण्यलातिकेच्या सौंदर्याचा अद्वितीय प्रभाव कसा असतो याचे वर्णन कवीने मुळांच केले नाही. आणि त्याला ते करतांहि येणे शक्य नाही. डी. जी. रॉशेटीच्या काव्यांत या passion चे खरे आविष्करण दिसते. सौंदर्याच्या साक्षात्कारांत बालकवीना निरागस आनंद प्राप्त होतो. रॉशेटीचा सौंदर्यशोध पराकारेच्या उत्कट भावमेने युक्त असून सौंदर्यदेवतेच्या साक्षिध्यांत त्याच्या भावनांचा उपशम होत नाही किंवा त्याला शांतीहि लाभत नाही. पण बालकवीच्या बाबतींत हें घडून आले आहे. रॉशेटीच्या मनावर सौंदर्याचा जबरदस्त प्रभाव अमून सर्व मानवजातीवर हा प्रभाव किती विलक्षण असतो याचे अत्यंत परिणामकारक वर्णन त्यानें एका गाजलेच्या खूनेटमध्ये केले आहे.

Under the arch of Life, where love and death,  
Terror and mystery; guard her shrine, I saw  
Beauty enthroned; and though her gaze struck awe,  
I drew it in as simply as my breath.

Hers are the eyes which, over and beneath  
The sky and sea bend on thee, — which can draw,  
By sea or sky or woman, to one law,  
The allotted bondman of her palm and wreath.

This is that Lady Beauty, in whose praise  
Thy voice and hand shake still,—long known to thee  
By flying hair and fluttering hem—the beat  
Following her daily of thy heart and feet,  
How passionately and irretrievably,  
In what fond flight, how many ways and days!

या सॉनेटमधील सौंदर्यदेवतेच्या नेत्रांत मृदु स्पिताची छटा नाही, तर दर्पोदृष्ट विजयभावना आहे. तिच्या नेत्रकटाक्षांतील तेजाची दीप्ति असल्य आहे, आपल्या पायाशी सर्व जगाला लोटांगण घालावशास भाग पाडजारा दिमालू त्यांत आहे. आणि तरी तिच्या सौंदर्याची व दिमालाची अशी काही मोहिनी मानवावर पडते की त्या मोहिनीमुळे त्याचें हृदय तिच्यामांगे वेज्बासारखें धावते आणि त्याचे पायाहि हृदयाचेंच अनुकरण करतात. माणसाच्या इच्छाशक्तीचा हा पराभव आहे. उन्मत्त सौंदर्याच्या हुक्मतीति मुख मानणे ही त्याची शरणगतीचीच कबुली आहे. मानवाला दास करणारे हें सौंदर्य आहे. त्याच्या सांजिध्यांत आपल्या अव्यत्वाची जाणीव जात्यामुळे मानवाची दृष्टि आपोभाष जमिनीकडे वळत आहे. रॉमेसीने सौंदर्यदेवतेच्या प्रभावाचें हें जें वर्णन केले आहे त्याच्याच्चरोबर बालकवीनीं सौंदर्याचे जें वर्णन केले आहे तें ताढून पाहिले म्हणजे या दोन्हांच्या मनो-वृत्तींत अगदी महत्वाचा व मूलभूत भेद आहे ह स्पष्ट दिसते.

## बालकवीन्या प्रेमविषयक कल्पनेचे स्वरूप

सौंदर्याच्या बाबतीत बालकवीनी जी वृत्ति आहे तीच प्रेमाच्याहि बाबतीत आहे. सृष्टीतील सर्व वस्तुंच्या ठारीं सामावलेले सौंदर्य—विश्वात्मक सौंदर्य—बालकवीना अभिप्रेत आहे. किंवद्दुना बालकवि ज्या सौंदर्याशी तादात्म्य पावले आहेत तें सौंदर्य अमूर्त ( abstract ) आहे हें विसरतां यावयाचे नाही. ज्या प्रेमाचें बालकवीनीं ठारीं ठारीं स्तवन केले आहे तें प्रेमहि या सौंदर्याच्याच जातीचे आहे. सौंदर्य जसें विश्वात्मक तसेंच प्रेमहि विश्वात्मक. किंवा निराळ्या भाषेत सांगावयाचें झालें तर विश्वात्मक सौंदर्याविषयीं वाटणारें प्रेम बालकवीना अभिप्रेत आहे. विश्वात्मक सौंदर्य जसें अमूर्त तसेंच हें प्रेमहि अमूर्त+आणि अतींद्रिय. स्त्रीला पुरुषाविषयैं जे अलौकिक आकर्षण वाटतें किंवा पुरुषाला स्त्रीविषयीं जें तसलेंच आकर्षण वाटतें आणि ज्या अनावर आकर्षणाला आपण ‘प्रेम’ ही संज्ञा देतो तसलें प्रेम बालकवीना अभिप्रेत नाहीं, हें प्रथम स्पष्ट करावयास पाहिजे. स्त्रीपुरुषांनुू परस्पराविषयी वाटणाऱ्या प्रेमाचेंच वर्णन ज्यांमध्ये आले आहे अशा कविता बालकवीनी जवळजवळ लिहिल्या नाहीतच म्हटले तरी चालेल. दोन—तीनच कविता अशा आहेत की, त्याच्यामध्ये बालकवि स्त्रीपुरुषांमधील प्रणयभावनेचे वर्णन करीत असावेत असा भास होतो. ‘प्रेमाचा पहिला भास’ या कवितेमध्ये कवि म्हणतो—‘मन्मानस राजस-हंसी अवतरली स्त्रीरूपानें’. कवि या प्रेमदेवतेचा दास झाला असून तिच्या पुण्यदर्शनानें त्याच्या जिवाचे निमिषांत सोनें केले आहे. पण कवि आतां देहाचा दास राहिलेला नाहीं; त्याचा जीव प्रेममय झाला आहे. आणि या प्रेमांतच विश्वाचा अंतभ्रव झालेला आहे. हा प्रेमाचा पहिला भास कवीच्या मनास भारून टाकण्यास पूर्ण समर्थ आहे. या कवितेत वर्णिलेले प्रेम मूर्त स्वरूपाचे आहे कीं तें अमूर्त सौंदर्यप्रेमाणेंच अमूर्त आहे तें नेमके संगता येत नाही. हा प्रेमाचा केवळ मास्त्र असून खरी खरी

उत्कट्टा त्याला अजून लाभलेली नसावी असे दिसते. ‘जादुगारीण’ या कवितेत प्रणयाच्या धुंदीचे वर्णन आले आहे. परेतु ही स्वप्रसृष्टि आहे. ही ‘जादूची झोप’ असून तिच्यांत कवीचा जीव गुंगलेला आहे व त्या गुंगीत त्याला ‘अद्भुत सृष्टि’ दिसत आहे. या स्वप्रसृष्टीत कवि त्या जादुगार-शीला ‘धर मज कवळोनी, करपाशी, म्हिंध तुझ्या हृदयाशी’ असें विनवीत आहे. तिच्या निकट सहवासाने प्राप्त झालेल्या अनुभूत आनंदानें कवीची काया शिंगून गेली आहे. आपल्याला धुंदी याची आणि त्या धुंदीत जीव विसून जावा अशी करीची उत्कट इच्छा आहे.

शांपड जादूची, मन्यर्ना, जादुगारिणी आणी !

शांकळुनी प्राण, धुंटिगण भरून जीव बेभान—

### निराश प्रेमाची व्यथा

प्रेमनैराश्याच्या व्यथा व्यक्त करणाऱ्या चालकवीच्या चारपांचच कविता आहेत. ‘—ला’ या कवितेतील म्ही मत्यसृष्टीनील आहे कीं स्वप्रसृष्टी-तील आहे तें कलावशाम मार्ग नाही. डिवाय या लहानशा कवितेतील विषण्णतेची भावना प्रेमभंगामुळेच उद्भवली आहे कीं काय याविष्याहि संदेह आहे. दुःखाने व्यथित आलेल्या मनःस्थिरीत अवाचित तिची मूर्ति दिसल्यावर कवीने ‘हाय !’ असा उद्गोगार काढलेला आहे, तो आनंदाचा दोतक आहे कीं दुःखातिरेकाचा दोतक आहे ते कलत नाही. यामुळे या कवितेतील भावना प्रणयमगास्तीच आहे कीं काय अशी शंका ऐश्वर्यास जामा आहे. ‘भटकणे’ या कवितेत कवि म्हणतो—

मैदानावरि खुळ्या पिण्यापरि भटकत फिरल्यां किती !

किती लोठली रात्र तयाची नाहीं हृदया क्षिती !

किति हृदयाची तीव्र वेदना तुजमाठीं सोशितो !

परि अजुनी तूं दूर किती वड पथ दुःखद वाढतो.

प्रेमदेवतेच्या मार्गे कवि वेड्याप्रमाणे भटकत आहे; पण ती अजून दूर आहे असा विलाप तो करीत आहे. यावरून तिने त्याच्या प्रणययाच्चनेचा अब्हेर केला असून ती त्याच्या आटोक्यांतील नाहीं आणि म्हणून तो कष्टी झाला आहे असे दिसते. याला याच कवितेत पुरावा आहे.

तुझ्याजवळ मी कशी देवते, प्रेमयाच्चना करू ?

मी गवताहुनि दीन दास तव, दूर नको परि धरू  
योर थोर नर नित्य वांचिछती तुझे कृपावीक्षण,  
तव चरणाच्या धूळिं लोभले दुबळे माझे मन !

या ओळीवरून प्रेमदेवतेजवळ आपले प्रेम प्रकट करावयाचा अजून कवीला धीरच झालेला नाहीं, असे स्पष्ट दिसते. याचे कारण त्यानेच सांगितले आहे. ती उच्चपदीं विराजत आहे आणि हा स्वतःला क्षुद्र मानीत आहे. तेव्हां ही प्रेमभंगाची व्यथा नसून प्रणयभावना प्रकट करण्याचा धीरच होत नाही म्हणून होणारी वेदना आहे. ‘मूढ मालती’ या कवितेत प्रेम स्थिर राहूं शकेल कीं तें क्षणभंगुर ठरेल अशी झाका हळदयाला जाळीत असते ही कल्पना आविष्कृत झाली आहे. यामुळे हीहि कल्पना साक्षात् प्रेमभंगाच्या व्ययेवर आधारलंली नाही हे उघड आहे. प्रीतीचा घात ही अत्यंत भयंकर गोष्ट असून तो दुसरा कल्पांतच होय अशी कल्पना ‘प्रीति हवी तर’ या कवितेत व्यक्त झाली आहे. प्रीति ही ‘तलबारीची धार’ किंवा ‘नागिणी लसलसती’ असून प्रीतीसाठी जीव ‘कुरबान’ करावा लागतो. प्रीति हा जहरी प्याला आहे—

परि प्रीतीचा घात भयंकर दुसरा कल्पांत  
जीवंतपणी मरण बेउनी किरणे जगतांत.

या कवितेत प्रेमभंगाच्या दुःखाची दारुणता वार्ण्णली असली तरी कवीच्या वैयक्तिक अनुभवांतून ही कल्पना स्फुरलेली असावी असे वाटत नाही केवळ प्रेमाच्या बाबतींत एक सर्वत्रिक सत्यच कवीला सांशावयाच्यां असावे असे वाटते. हे आत्मनिवेदन दिसत नाहीं.

आणखी एक कविता आहे. आणि ती या सर्व प्रेमगीतांत महत्वाची आहे. ‘कवीची इच्छा’ ही ती कविता होय. या कवितेतील भावना मागच्या कवितेतील भावनेपेक्षां अधिक उत्कट आहे. कवीला खरे प्रेम मिळाले नाही, प्रेमाचा फक्त भास झाला, प्रेमाचा खेळ झाला. यामुळे पराकाढेची उद्दिग्रता आली. कवि जगाला विटला. आणि जगाचीं सारी बंधने झुगारून द्यावीं असा विचार त्याच्या मनांत प्रबल झाला. त्याची विषष्णता इतकी अतिरेकाला गेली आहे कीं कीर्ति, प्रत्यक्ष प्रेम, सौख्य, विलास, किंवडुना मुत्त्य यांपैकीं कोणीहि त्याला आतां अडवूं शकणार नाही. चिंता, अश्रु, ममता, निःश्वास या गोष्टी अगदीं व्यर्थ होत असें त्याच्या मनानें पुरेपर्णी घ्रतले आहे. कवि शेवटीं आवेगाने म्हणतो—

पुरे संबंध प्रेमाचा—नको हा खेळ प्रेमाचा

खरा जो प्रीतिचा प्याला—जर्गी प्याला सुखी झाला..

या ओर्डीतील भावना अगदीं स्पष्ट आहे. खरें प्रेम कवीला लाभलेले नसून अनेक भास दाखवून तें कांचनमृगाप्रमाणे अदृश्य झाले आहे. प्रेमाचा हा केवळ खेळ झाला आहे. म्हणून ज्याला खरें प्रेम लाभले तोच खरा सुखी होय असें म्हणें कवीला भाग पडले आहे. प्रीतीला लाल गुलाबांचा रंग लावलेला नसून तिला रुधिराचा रंग लावलेला आहे; प्रीति हा बहरी प्याला आहे या कल्पना ‘प्रीति हवी तर—’ या कवितेत कवीने असें केल्या आहेत. प्रीतीचा प्याला बहरी आहे असें अनुभवाला आल्यावर आणि प्रेमाचा खेळ केवळ छळालाच कारण झाला हैं दिसल्यावर ‘पुरे संबंध प्रेमाचा’ असे वैतागांचे उद्भार कवि काढीत आहे.

या शेवटच्या प्रेमगीतांतील भावना अल्पांत उत्कट आहे असें दिसतें. प्रेमाधिष्ठयीं केवळ सार्वत्रिक सत्य याहि ठिकाणी कवीला सांगावयाचें आहे कीं त्याच्या वैयक्तिक भावनांनी ही कदुना आहे तें निश्चितपणे सांगतां यें कठिण आहे. हीं सर्व प्रेमगीतें बालकर्णीं नेमकीं केव्हां लिहिली हैं ठरविष्याळ काहीं साधन नाही. प्रेमभंगाची घटना खरोखरच त्याच्या

आयुष्यांत घडलेली होती असें त्यांच्या उपलब्ध चरित्रावरून दिसत नाही. मग प्रेमभंगाची ही कल्पना केवळ कल्पनासृष्टीतीलच काय? पण या कवितेतील उत्कटता इतकी विलक्षण आहे व भावनाविष्करण इतके ग्रामाणिकपणे झालेले दिसतें की ही केवळ कल्पनासृष्टि नव्यून आत्मानुभूतीचा लात वराचसा अंश असावा असे वाढू लागतें. उत्कट भावना कावी आत्मानुभूतीवांचून सहसा व्यक्त करू शकत नाही. दुसऱ्यांच्या भावनांचे वर्णन कवीने कितीहि चारुर्यांनें व सहानुभूतीने केले तरी त्यांतील तिन्हाईतपणाची भावना मनाला जाणवत्याशिवाय राहत नाही. या कवितेत बालकवि प्रणयनैराश्याची भावना केवळ तटस्थपणाऱ्ये आणि तिन्हाईतपणे वर्णात आहेत असे डिसत नाही. मग ही खरोखरून आनंदानुभूती अमावी काय?

### प्रेमगीतांतील आत्मानुभूति

इतर प्रेमगीतांचा लेखनकाल उपलब्ध नसला तरी ‘कवीची इच्छा’ हें गीत १९१४ च्या एप्रिलमध्ये प्रसिद्ध आले असा पुरावा मिळतो. या चेळी बालकवि पंचवीस वर्षांने होते. या वयात भावनाची उत्कटता असल्य असते हें खरे. पण प्रत्यक्ष या सुमारास प्रेमभंगाचा चटका लागून कवीला खेळ वाटावा अशी वस्तुस्थिरीतील घटना आपल्या परिचयाची नसल्यामुळे या शब्दातीत निश्चित निर्णय देण्याचा धीर होत नाही. वस्तुस्थिति अशी आहे की, ज्या काळांत बालकवीनी ही कविता लिहिली त्या काळांत क्वीपुरुषांने विवाह अत्य वयातच होत असत. यामुळे विवाहाच्या पूर्वी प्रेम निर्माण होणे व त्या प्रेमाची निराशा होणे ही गोष्ट बहुधा अशक्य असे बालकवीचा विवाह त्यांच्या वयांच्या एकोणिसाच्या वर्षी झाला. अशा स्थिरीत विवाहापूर्वी त्यांचे एखाद्या मुलीवर प्रेम बसले असेल व त्या प्रेमाला प्रतिशब्द न मिळाल्यामुळे त्यांना उद्दिश्यता आली असेल असा तर्क करवत नाही. अर्थात् हा विवाहपूर्व प्रणयभंगाचा प्रकार असणे

जवळजवळ असंभाव्य आहे. चाळीस वर्षापूर्वी या गोष्टी कठिण होत्या. आज त्या अगदी सुलभ आहेत. मुद्दा असा की, प्रणयभावना अत्यंत उत्कट होण्याचे जे वय त्या वयाचे आगमन होण्यापूर्वीच माणसाचे विवाह होऊन गेलेले असत. उरली एकच शक्यता. ती म्हणजे विवाहोत्तर प्रेमाची. बालकवींचे वैवाहिक जीवन मुख्याचे नसावे असा तर्क करण्यास भरपूर पुरावा आहे. यामुळे दुसऱ्या एकाद्या मुलीविषयी विवाहोत्तर जीवनामध्ये त्यांना प्रेमाचे आकर्षण वाढले असण्याची शक्यता आहे. पण ही शक्यतासुद्धां अगदी दुचळी आहे. कारण, ज्या काळांत ( १९१० ) “ नियांनी पायांत जोडा घालणे, हातांत छत्री घेणे ही छचोरीची लक्षणे समजली जात ” त्या काळांत प्रेमाची उत्कट भावना निर्माण होण्यासाठी अत्यंत आवश्यक असलेला स्त्रीपुरुषांचा निकट सहवास ही गोष्ट खरोखरच दुरापास्त होती. अगदी पुढारलेन्या मुधारकाच्या घरांत कदाचित् स्त्रीपुरुषांच्या अनिवैध सहवासाची शक्यता अमेलहि, पण बालकवि ज्या वातावरणांत वावरत होते स्या वातावरणात ही गोष्ट खास कठिण होती. यामुळे विवाहोत्तर जीवनांत एकाद्या मुलीवर निःसीम प्रेम बदून तिच्याकडून त्या प्रेमाची परतफेड न झाल्यामुळे बालकवि पराकाष्ठेचे घेतागले असतील काय या प्रश्नाचे उत्तर मिळत नाही. स्त्रीपुरुषांचा अनिवैध सहवास वरच्या वर्गातील लोकांच्या वातावरणांत आज मोळ्यां प्रमाणावर घडत असत्यामुळे विवाहपूर्व प्रेमाची उत्कट भावना निर्माण होणे आज सुलभ झाले आहे. इतकेच नव्हे तर समाजव्यवस्थाच इतक्यां झापाच्यानें बदलत आहे की, विवाहोत्तर जीवनामध्येहि विवाहित पुरुष व अविवाहित तरुणी यांचा अनिवैध सहवास घडण्याची भरपूर शक्यता आज आहे; परिस्थितीच या गोष्टीला कितीतरी अनुकूल आहे. यामुळे विवाहानंतरसुद्धां एकाद्या स्त्रीच्या प्रेमभाशांत सांपडून प्रेमाची उत्कट भावना अनुभवणे, इतकेच नव्हे तर प्रतिकूल घटनांमुळे उत्पन्न होणारी प्रेम-नैराश्याची उत्कट भावना अनुभवणेहि आज शक्य आहे. परंतु ज्या काळांत

बालकवींनीं आपली प्रेमगीते लिहिली अथवा „गडकन्यांनीं आपली प्रेमगीते लिहिली त्या काळांत ( १९१०-१८ ) विवाहित पुरुषांना अविवाहित तस्रीचा अनिर्बंध सहवास प्राप्त होणे ही गोष्ट सर्वस्वी अशक्य नसली तरी पुष्कळच कठिण असल्यामुळे तत्कालीन कवीच्या प्रेमनैराशयाच्या गीतामध्ये प्रकट झालेली नैराशयाची भावना ही त्याची खास वैयक्तिक अनुभूति होती की ही केवळ कल्पनासृष्टि होती है निश्चयाने सांगणे फार कठिण होऊन बसले आहे. शिवाय या बाबरींत पुरावेहि आपल्याकडे फार थोडे असतात. तत्कालीन खाजगी पत्र-व्यवहार, कवीच्या रोजनिशा इत्यादि गोष्टी उपलब्ध होणे कठिण असल्यामुळे बज्याचशा गोष्टीच्या बाबरींत केवळ तर्कावर विसंबून बसावें लागतें. आणि सर्वांत खेदाची गोष्ट अशी की अनेक कवितांचा लेखनकालहि सांपडत नाही. कवीच्या भावनांचे विश्लेषण यथायोग्य व्हावयाचे असेल तर कवितांचा लेखनकाल माहित असणे जरुर असतें. पण दुर्दैकने इतका साधा पुरावासुद्धां अनेक वेळां उपलब्ध होऊ शकत नाही. यामुळे भौवतालची परिस्थिति, कवीच्या मनाची स्थिति व त्याच्या कवितेत व्यक्त. झालेली भावना याचा अन्योन्यसंबंध पुराव्यानिशीं स्पष्ट करून दाखवितां येत नाही.

यामुळे तर्कावर भिस्त टेवण्याखेरीज दुसरा मार्ग नाही. बालकवींच्या वर उलेखिलेल्या दोन प्रेमगीतांतील, विशेषत: ‘कर्वीची इच्छा’ या गीतातील, नैराशयाची भावना ही जर खरोखर वैयक्तिक अनुभूतीतून स्फुरलेली असेल तर कोणातरी तस्रीवर त्यांचे उत्कट प्रेम बसले असेल व प्रेमपृति न होतां तो केवळ ‘प्रेमाचा खेळ’ ठरल्यामुळे ते विषणा शाले असतील ही एक शक्यता आहे. किंवा दुसरी शक्यता अशी की ज्या क्वीची प्राप्ति होणे कधीच शक्य नव्हते अशा एखाद्या अधिक योग्यतेच्या स्त्रीविषयी त्यांना विचित्र आसक्ति वाढू लागली असेल व आपली इच्छा व्यवहारांत सफल होण्याची त्यांना मुळीच आशा नसेक आणि यामुळे जगददहत विषणता निर्माण झाली अमेल; आणि ज्या प्रणयासक्तीमुळे ही आर्थातीक

विषष्णुता निर्माण झाली त्या आसक्तीलान्व उद्देशून ‘नको हा खेळ प्रेमाचा’ असे वैतागाचे उद्गार त्यांनी काढले असतील. ‘भटकणे’ या कवितेत ‘थोर थोर जन नित्य वांचिती तुऱ्हं कृपावीक्षण’ असें वर्णन करून कवि विचारतो ‘तुझ्याजवळ मी कशी देवते ! प्रेमयाचना करूं ?’ प्रेमयाचना करण्याचा धीर आपल्याला होत नाहीं असे कवि म्हणत आहे; पण या कवितेतील प्रेमदेवता ही कोणी, मानवी प्रेमदेवता मुळीच नसून ती कवित्वशक्ति किंवा प्रतिभाशक्ति होय, आणि तिचाच व्यास कवीला लागलेला आहे, व तिच्या प्रातीसाठी कवि ‘खुळ्या पिशापरि’ रानोमाळ हिंडत आहे असेहि प्रतिपादन करण्याची पूर्ण शक्यता आहे. आणि असे झालें तर मग हाहि आपला आधार नष्ट होईल.

वस्तुस्थिति अशी आहे की प्रणयामत्तीच्या वावरीत आपल्या मनांतील सर्व भावना जशाच्या तशा व्यक्त करणे त्या काढीं बरेच कठिण होते. आमुळे आपल्या मनांतील घ्याच्या भावना यथातद्यपणे व सरळ रीतीने प्रकट न करिता अनेक वेळां आडवळणाने, व्यंजनेची मदत घेऊन कवि त्या प्रकट करीत असत. आज ही परिस्थिति पार चदलली आहे हें गेल्या कांहीं वावीतील महाराष्ट्रांतील तरुण कवयित्रींच्या प्रेमगीतांमध्ये अगदीं स्पष्टपणे प्रकट आलेल्या भावना विचारांत घेतल्या असतां सहज दिशून येईल. पण प्रेमासारख्या नाजुक विषयांतील आपल्या घ्याच्या भावना उघड व्यक्त करून सांगणे बालकवीच्या काढीं कवीला फार जड जात असे. यामुळे रूपक, प्रतीक, अन्योक्ति इत्यादि साधनांचा अवलंब करणे त्याला भाग पडत असे. आपली भावना तर व्यक्त घ्यावी आणि कोणालाहि त्या भावनाविष्कारावर आसेप तर घेतां घेऊं नये असाहि हेतु कवीच्या मनांत वावरत असेल, कोणी संगावें ? एक गोष्ट खरी कीं कवि आपल्या प्रणयविषयक सर्व भावना जशाच्या तशा प्रकट करीत नसे. त्याच्या घ्याचशा भावना अंतर्मनांत तशाच दडपून राहिलेल्या असत. समाजस्थिति कदाचित् याला जबाबदार असेल किंवा कवीचे भित्रे मनहि कदाचित् जबाबदार असेल. कवि

आपल्या सर्वेच भावनांचे आविष्करण करीत नसून त्याच्या बन्याचशा भावना 'हृदयाच्या अंतर्दृदयात' दडलेल्या असतात व त्या हृदयाचा अंत कधीच लागावयाचा नाही हा विचार स्वतः बालकवीरींच 'कवींचे अंतरंग' या कवितेत सागराचे रूपक आधारासाठी घेऊन स्पष्ट केला आहे.

सख्या वाचका, गीत कवींचे ऐकुनिया निज कानी  
न वटे, कळले महाकवींचे अंतःकरण निदानी.  
हन्मंजूरी भाव गुत जे भरले, जनसंमर्दी  
कथील कां कधि उच्चरयाने कवि हृदयाचा दर्दी ?  
जा, जाउनिया अविधकिनारी एक शुक्तिका घेई  
रंग मनोहर दीसिहि अनुपम याविण अन्य न कांही.  
अगाधगहने सागर ठेवी झांकुनिया निजहृदर्दी  
खोल खोल त्याविषयी कांही शब्दहि बोलत नाही.

या गीताचा आशय स्पष्ट आहे. आपल्या मनांतील सर्वेच भावना व्यक्त करणे कवीला जमत नसून व्यक्त झालेल्या भावनांच्यातिरिक्त अनेक अव्यक्त गूढ भावना त्याच्या हृदयांत अगदी खोल दडलेल्या असतात.

प्रत्यक्ष एखाद्या स्त्रीविषयीं आल्यांतिक प्रणयासळी वाढून बालकवींची त्या बाबतींत टारूण निराशा झाली असेल हैं मिद्द करतां आले नाहीं तरी एका गोष्टीचाचत कसलाच संटेह नाहीं. ती गोष्ट ही की बालकवींचे वैवाहिक जीवन त्यांना पाहिजे होतें तमें नव्हतें. याचा अर्थ असा की, आपली पत्नी कशी असावी याविषयीं त्यांच्या कवि-मनाची जी आकांक्षा असेल त्या आकांक्षेचे साफल्य व्यवहारांत झाले नाहीं. या विफल आकांक्षेमुळे त्यांना नैराश्य आले असेल, पत्नीमध्ये त्यांचे चित्र खरेंखरे रमळे नसेल. आणि मग प्रेमाविषयीं ज्या काव्यप्रय कल्पना त्यांनी कैक दिवस हृदयांत बाळगल्या असतील त्या कल्पना सत्यसृष्टीमध्ये आपल्या अशिक्षित व अरसिक (अर्थात बालकवींच्या कल्पनेप्रमाणे ! त्यांची पत्नी रसिक नसली तरी प्रेमळ व गोड स्वभावाची होती अशी छुद ताराबाई टिळ-

कांची साक्ष आहे.) पत्नीच्या सहवासांत मफल करून घेता आल्या नसतील. तिच्या मनाशी ते समरस होऊ शकले नमतील, किंवा ती त्यांच्या मनाशी समरस होऊ शकली नसेल. आणि मग एक प्रकारची तीव्र नैराश्याची भावना प्रभावी ज्ञाल्यावर अमर्याद इच्छा करणारे वाल-कर्वींचे मन स्वप्रसृष्टींत आपल्या असफल प्रेमाची पूर्ति करून घेण्याची घडपड करू लागले असेल. वैवाहिक जीवनामध्ये अनेक वैद्या अशा प्रकारची घटना घडत असते. मनुष्य कलावंत अमला म्हणजे आपल्या विफल आकांक्षा तो कलेच्या स्वप्रसृष्टींत तो स्वैर संचार करू देतो व अशा प्रकारे व्यवहारांत प्रात न होणारे मानसिक समाधान तो कलेच्या मंदिर वातावरणांत प्राप्त करून घेतो. अशा वेळी कवि प्रश्नाची काल्पनिक चित्रे रेखादून त्यांच्या द्वारे आपल्या अपूर्ण इच्छा प्राप्त करून घेतो किंवा मनाच्या समाधानासाठी दुसरा एखादा मार्ग कलेच्याच क्षेत्रांत शोधून काढतो. निसर्गाच्या सौंदर्यांचे वर्णन करणे हा तो मार्ग होय. आणि हाच मार्ग बालकर्वींनी पतकरला.

## सौंदर्य आणि प्रेम अभिन्न

निसर्गांतील दृश्यांचे वर्णन करीत असतां कालिदास कसलाहि संकोच न करतां स्त्रीसौंदर्याचीं उन्मादक व गहिरी दृश्ये वाचकाच्या डोळ्यांसमोर उभी करतो याचा उद्देश्य मार्गे केलेलाच आहे ( प्र. २९ ), बालकवि या बाबतीत खूपच संकोची वृत्तीचे असल्यामुळे निसर्गसौंदर्याच्या अवलोकनाने उदात्त प्रेम व रुचिर शांति याच गोष्टीची प्राप्ति होत असते हे ते पुन्हां पुन्हां सांगत आहेत. त्यांच्या निसर्गगीतांमध्ये ‘प्रेम’, ‘प्रीति’ हे शब्द असंख्य वैद्यां आलेले आहेत. पण या सर्व ठिकाणी स्त्रीपुरुषांमधील शारीरिक आकर्षण अशी कल्पना त्यांच्या मनांत मुळीच नसून स्वर्गीय प्रेम, दिव्य प्रेम, उदात्त, निरागस व कोणत्याहि प्रकारच्या हीन वैष्णविक अभिन-

लाषेनें जें कलंकित झालेले नाहीं असें अर्तींद्रिय प्रेम हीच कल्पना त्यांच्या चित्तांत संदैव आहे. जसें निसर्गातील सौंदर्य दिव्य व विश्वात्मक, तसेच हें प्रेमहि दिव्य व विश्वात्मक. निसर्गातील सौंदर्य हे इंद्रियग्राह्य असले तर त्या सौंदर्याच्या साक्षात्काराने निर्माण होणारे प्रेम केवळ बुद्धिग्राह्य व अर्तींद्रिय आहे, ही आणखी एक महत्त्वाची गोष्ट आहे. जे बुद्धिग्राह्य व अर्तींद्रिय असते तें आत्यंतिक सुख होय ही भगवद्रीतेतील कल्पना जमेस धरली म्हणजे या अर्तींद्रिय प्रेमाच्या योगे बालकर्णीना इतका उत्कट व दिव्य आनंद कां होत आहे याचा उलगडा होईल. कांही ठिकाणी बालकवि निसर्गातील वस्तूवर मानवी भावनांचा आरोप करीत असतात हें खरे आहे. ‘अरुण’ या कवितेत दिवस हा प्रियकर आणि रजनी ही प्रेयसी अशी कल्पना करून बालकवि त्यांच्या मीलनाचें पुढीलप्रमाणे वर्णन करतात—

दिवसयामिनी परस्परांचें चुंबन घेतात,  
अनुरागाच्या छटा त्यांच्या खुलल्या गगनात.

संध्याकालीन वारा फुलराणीचे चुंबन घेतो अशीहि एक कल्पना ‘फुलराणी’ या कवितेत आली आहे. पण या चुंबनाच्या वर्णनांत कामुकतेचा लेशाहि वाचकाला दिसू नये अशी बालकर्णींखब्रटारी घेतली आहे. हें सारे निष्पापतेचे द्रोतक वाटते. त्यांत कसलाहि उन्माद सांठवलेला नाही. तो उन्माद कालिदासाच्या मेघदूतांत पहावयास सांपडेल.

बालकर्णीच्या कोशांत सौंदर्य व प्रेम या गोष्टी अभिन्न आहेत. निसर्गामध्ये सौंदर्याचा अतिरेक झाला म्हणजे त्यांच्या साक्षात्कारांत त्यांना प्रेमाचाहि साक्षात्कार होत असतो हें लक्षांत ठेवले पाहिजे. निराळ्या शब्दांत सांगावयाचें झाले तर बालकर्णीचे प्रेम हे दिव्य सौंदर्याचे प्रेम आहे आणि हें दिव्यसौंदर्य केवळ निसर्गातीच त्यांना दिसलें. यामुळे त्यांना निसर्गातील दृश्यांत प्रेम बहरलेले दिसत आहे. अरुणोदयाच्या वेळची नभःश्रीच्या गालावरील लाली पाहिली म्हणजे ही प्रीतीची ध्वजा फडकत आहे असे त्यांना वाढू लागते. या काळाला कोणीं वेडेपणाऱ्ये ‘अरुणीदद्य’

हें नांव देत असले तरी वास्तविक हा ‘प्रेमकाल’ होय; मूर्याचा हात प्राचीच्या गालाला लागल्याच्चरोचर ती लाजून अधोवदन झाली आणि ‘प्रेमाची अद्भुत लहरी’ पृथ्वीवर आली. हें जे अद्भुत सौंदर्य अरुणोदयाच्या वेळी आकाशांत अवर्तीणि होते, ते सौंदर्य म्हणजे मूर्तिमंत प्रेमाची लाट असून या ‘प्रेमाच्या लोटेखालीं मस्तक नमवावे’ अशी लालसा कवीला झाली आहे. ज्या प्रेमापुढे मस्तक नम्र करावे असें वाटते ते प्रेम अत्यंत दिव्य व उदात्त असले पाहिजे हें सांगावयाची जरूर नाही. सूर्याच्या आगमनानें वसुंधरा प्रेमातिशयानें स्वतःला विसरून जाईल असें कवीला वाटते. वसुंधरेच्या शरीरावर लज्जेचे जे रोमांच आले आहेत त्यामुळे कवीचे मनहि प्रेमातिशयानें बेभान होऊन तो वसुंधरेला म्हणतो—

प्रेमचंचले ! प्रेमच तुजवर मग तें उघळील !

प्रेमावाचुनि केड कशानें प्रेमाची व्हावी !

‘ही प्रेमाची लाट’, ‘हा प्रेमाचा लोंडा’ आकाशांतून पृथ्वीवर उतरला आहे असें कवि जेव्हां म्हणतो तेव्हां स्वर्गीय सौंदर्याची बृष्टि पृथ्वीवर होत आहे असेंच त्याला म्हणावयाचें आहे. प्रभातकाली अरुणोदय झाला म्हणजे पूर्वदिशा ज्याप्रमाणे प्रेमानें भारली जाते त्याचप्रमाणे सूर्यास्ताच्या समर्थी पश्चिमदिशाहि अशीच प्रेमानें भारली जाते. ‘पहा चमकते प्रेमपताका पश्चिमदिशवदनीं.’ तिची प्रेमसमाधि उतरतच नाहीं. इतकी ती बेभान झाली आहे. आकाशांत तारकावालिका जणू क्रीडा करण्यासाठीं जमल्या आहेत अशी कल्पना करून कवि म्हणतो—

गगनमंडळीं केर धरू दे प्रेमाचा त्यांना  
दिशादिशांला तुझीं गाउनी प्रेमाचीं गाणी  
रजनीदेवी ! विश्व टाक हें प्रेमे मारोनी !

हें अद्भुत दिव्य प्रेम आणि ब्रह्मानेद यांचे स्वरूप एकच आहे. ‘ब्रह्मांडाचे दृद्य नाचवी प्रेमाच्या रंगे.’ असल्या या दिव्य प्रेमाचे स्तवन करतां करतां कवीचेहि चिर्त ‘प्रेमाच्या निंद्रेत रंगले’ आहे. हें प्रेम

संपूर्णतया सात्त्विक आहे. मानवाला उदात्त करावयाचें व त्याच्या शुद्ध मनाला शांतता मिळवून देण्याचें सामर्थ्य त्याच्यामध्ये आहे. या प्रेमामुळे आणि या सौंदर्यामुळे भावना क्षुब्ध व विकारदूषित न होतां त्या आधिक पवित्र व उदात्त होत आहेत अशी कवीची अनुभूति आहे.

| निर्मत्सर व्हा, प्रेमसंगमी पोहा चिरकाल  
| ब्रह्माडाचा गोल धरी या प्रेमाचा फेर,  
| फुले शांतीची अहा उधळली जगती चौफर !

या सौंदर्यांत आणि प्रेमांत तल्लीन होऊन जाण्याची कवीची इच्छा आहे. इतकेच नव्हे तर त्याच्यापुढे मस्तक नमवून अनन्यभावाने तो त्यास शरण गेला आहे. मार्गे रॉझेटीचें जें प्रसिद्ध सॉनेट उद्घृत केले आहे त्यांतहि सौंदर्यापुढे मस्तक नमविण्याची कल्पना आहे. पण रॉझेटीच्या व बालकर्वीच्या कल्पनांमध्ये एक अत्यंत महत्त्वाचा भेद आहे. उन्मादक सौंदर्याच्या प्रभावापुढे आपण अगदीच दुबळे आहोत, त्या सौंदर्याचा दास होण्याशीवाय गत्यंतर नाही, आपल्या असर्वतेची कबुली देऊन त्याला शरण जाण्यावांचून दुसरा उपाय नाही, ही रॉझेटीची कल्पना आहे. तो ज्या देवतेच्या प्रेमाची अपेक्षा करीत आहे, त्या देवतेचं सौंदर्य भक्तावर हुक्मत गाजविणारे, दाहक आणि उन्मादक आहे. परंतु बालकवि ज्या प्रेमाची उपासना करीत आहेत तें सात्त्विक, मंगल, पवित्र, अतीद्रिय अमूल त्याच्या कृपाकटाक्षानें सर्वत्र शांतीची अमृतवृष्टि होत आहे. बालकवि ज्या सौंदर्य-देवतेवर प्रेम करीत आहेत ती सुढां प्रशांत आहे, तिच्या ठारी तेज आहे, पण तें मृदुल आहे. त्यांत कामुकतेचा व क्षुद्र विकारांचा अंशाहि नाही. त्याच्या साज्जिध्यांत माणसाच्या मनांत असलेल्या क्षोभकारक विचारांचा स्थळ होऊन तें शांत व उदात्त होईल. अशा या सौंदर्याविषयीच्या प्रेमाला कवि अनन्यभावानें शरण गेला आहे व त्याच्यापुढे त्यानें भक्तीनें मस्तक अवनम्ब केले आहे.

बालकवि ज्या प्रेमाची आकृति धरीत आहेत, त्या प्रेमाचें हे असें

स्वरूप आहे. तें स्त्रीपुरुषांमधील अभिलाषेने कलंकित झालेले शारीरिक प्रेम नसून दिव्य व अतींद्रिय प्रेम आहे. हें दिव्य सौंदर्याच्या साक्षात्काराने निर्माण झालेले सात्त्विक व उपाधिरहित प्रेम आहे. जगतातील सर्व गोष्टी नाहीशा आल्या तरी हें मंगल प्रेम अव्वाप्रित राहील. ‘मृष्टि निमाली स्वर्गाहि नुरले, प्रेम मात्र मंगलमय भरले’ हे ‘मंगलमय प्रेमकवय’ या कवितेतील वचन कवीच्या मनोवृत्तीचं उत्कृष्ट दोतक आहे.

आतां पुन्हां एकदा पूर्वीच्याच सिद्धांताकडे वळले पाहिजे. स्वतःच्या जीवनांत जो आनंद नव्हता, जें प्रेम नव्हते, तो आनंद व ते प्रेम यांची प्राप्ति करून व्यावी याच उद्देश्याने बालकवीनीं भोवतालच्या थुद्र, दुःख-पूर्ण, स्वार्थी, सौंदर्यशून्य अशा मानवी जगताकडे पाठ किरविली व निसर्गांशी ते तादात्म्य पावले. हें तादात्म्य इतके पारपूर्ण होते की चाह्या जगाच्या त्याना या तादात्म्याचा क्षणीं अक्षरशः पूर्ण विसर पडत असे. किंबहुना एका निराकृत्याच अलौकिक सृष्टीत ते अशा बेळी वावरत असत.

निसर्गांशी इतकी विलक्षण तन्मयता दुसऱ्या कोणत्याहि मराठी कवी-मध्ये दिसावयाची नाही. वड्स्वर्थ हा निसर्गांशीत लिहिणारा सर्वश्रेष्ठ कवि मानला जातो. पण त्याचीहि निसर्गांशीं असली तन्मयता झालेली नाही. निसर्गांचें वर्णन करीत असतां वड्स्वर्थ स्वतःला पूर्णपणे विसरून जातो, व धुंद होतो असें दिसत नाही. तो जर बालकवीप्रियांचे स्वतःला पूर्णपणे विसरून धुंद व बेभान झाला असता तर निसर्गांपायून पदोपदी ज्ञान प्राप्त करून वेणे त्याला जपलेलं नसते. इंग्रजीतील निसर्गकवीपैकी कीट्सशीं मात्र बालकवींचे या तन्मयतेच्या आणि आत्मविस्मृतीच्या बाबतीत भरण्यार साम्य आहे.

### निसर्गतादात्म्याची मानसशास्त्रीय मीरासा

आतां आणखी एक महत्त्वाचा विचार. भोवतालच्या दुःखपूर्ण जगतांत आपल्या मनाला विरंगुळा वाटणे शक्य नाही असें दिसून आल्यावर बालकवि निसर्गांतून सौंदर्य, प्रेम, आनंद व शाति या गोष्टी मिळाविष्याची

धडपड करू लागले असें आपण पाहिले. जगतापाशून कुठे तरी दूर जाण्याच्या या मनोवृत्तीला escape म्हगतात. बालकवीची अशी वृत्ति कां झाली याची कारणपरंपरा आतांपर्यंत विस्तारानें सांगितली. परंतु मनो-विश्लेषणशास्त्रज्ञांचें या कारणांनी समाधान होणें शक्य नाही. त्यांना ही कारणे अगदी अगदी वरवरची वाटतील. निसर्गांशी तन्मय होणाऱ्या व त्याची अनन्यभावानें उपासना करणाऱ्या कवीच्या मनाचें विश्लेषण कांही क्लैखकांनी केले आहे. हें विश्लेषण आपणांस मान्य होईलच असें नाही. कांहीना तें अतिरंजित वाटेल. परंतु निसर्गकवीच्या escape ची एक मीमांसा या दृष्टीनें त्याचा विचार करणे करमणुकीचे होईल.

आल्वर्ट मॉडेल या लेखकानें *The Erotic Motive in Literature* या आपल्या पुस्तकांत या प्रकारचे विश्लेषण केले आहे. ‘निसर्गप्रेम’ या कल्पनेमध्यें जो अर्थ सामावलेला आहे अशी आपली सकृदर्शीनीं कल्पना होते त्यापेक्षां विशेष खोल अर्थ तिच्यामध्यें आहे असें मॉडेलचे म्हणणे आहे. त्याची विचारसरणी पुढीलप्रमाणे आहे.—निसर्गांमध्यें आपणांस मानवतेचे मर्म दिसले आणि आत्मिक उच्छतीचा मार्ग सांपडला असें निसर्गपूजक कवि म्हगत असतात. कवीच्या या म्हणण्यांत तथ्य नाही असें माही. परंतु कवींनीं आपल्या भावना प्रामाणिकपणे व्यक्त केल्या नाहीत असें म्हणावेसे वाटतें. कांहीं तरी तें ल्पवून ठेवीत असावेत असा संशय येतो. निसर्गोपासनेमुळे आपल्याला प्रेमाची स्फूर्ति प्राप्त झाली किंवा आपल्या जीविनांतील प्रेमाचा अभाव निसर्गाच्या साजिध्यांत असतां आपल्याला तीव्ररांगे जाणवला असें कांही कवींनीं म्हटले आहे, आणि हें त्यांनी सत्यकथनच केले आहे. सर्व निसर्गकवींत श्रेष्ठ जो वंद्वस्वर्थ त्याच्या काव्यांत शारीरिक प्रेमाच्या उत्कटतेचे आविष्करण जवळजवळ नाहीं म्हटले तरी चालेल. वंद्वस्वर्थच्या काव्यांतील प्रणयभावनेचा हा अभाव हँडलिट्ला फार जाणवला. परंतु वंद्वस्वर्थनें शारीरिक प्रेमाच्या आसत्तीचे प्रत्यक्ष वर्णन केले नसले तरी तिचे आस्तित्व त्याच्या काव्यांत

आहे यांत शंका नाहीं. स्त्रीच्या प्रेमाचें आकर्षण अथवा तिच्या विरहाची तीव्र जाणीव या गोष्टी निसर्गाच्या निकट सांजिध्यांतच सर्वांत अधिक प्रभावी असतात. प्रेम आणि निसर्ग यांच्यामध्ये अत्यंत जबळचे नाहेत आहे.\* वयाच्या तिसाब्या वर्षांपर्यंत ज्या प्रणयपूर्तीचा वर्द्धस्वर्थला अनुभव मिळाला नाहीं त्या प्रणयपूर्तीची आकांक्षा तो निसर्गसौंदर्याच्या वर्णनाच्या द्वारे उत्कृष्टतेने व्यक्त करीत होता. त्याच प्रमाणे गतकाळांतील ज्या प्रेयसी-पासून तो दुरावलेला होता, तिची स्मृतिहि त्याच्या मनांत शाल्यासारखी रुतलेली होती. आगल्या हृदयात खोलवर जाऊन डडलेली ही प्रणयभावना

---

\* हें विधान वाचून कालिदासाच्या अभ्यासकांना ‘मेघालेके मवहि सुखिनोऽप्यन्यथावृत्ति चेतः, कण्ठाश्लेषप्रणयिनि ज्ञने किं पुनर्दूरसंस्थे ?’ या प्रसिद्ध वचनाची आठवण झाल्याशिवाय राहणार नाहीं. ‘स्यामास्वद्भूमं चकितहरिणीप्रेक्षणे दृष्टिपातं, वक्त्रच्छायां शशिनि शशिनां वर्हमारेषु केशान्। उत्पश्यामि प्रतनुषु नदीवीचिषु भ्रूविलासान् ?’ या मेघदूतांतील श्लोकांत हेंच मर्म आहे. तसेच, ‘रम्याणि वीक्ष्य मधुरांश्च निशम्य शब्दान् पर्युत्सुको मवति यत्सुखितोऽपि जन्तुः। तच्चेतसा स्मरति नूनमचोधपूर्वं भावस्थिराणि जननान्तरसौहृदानि ’ या शाकुन्तलांतील श्लोकांत हेंच तच्च अंतभूत झालेले आहे. टेनिसनच्या पुढील दोन कवितांमध्ये मॉडेलच्या वरील विधानाचें भरपूर प्रत्यंतर येईल.

*Tears, idle tears, I know not what they mean,  
Tears from the depth of some divine despair  
Rise in the heart, and gather to the eyes,  
In looking on the happy autumn-fields,  
And thinking of the days that are no more.*

*Dear as remembered kisses after death  
And sweet as those by hopeless fancy feign'd  
On lips that are for others; deep as love  
Deep as first love, and wild with all regret  
O Death in Life, the days that are no more.*

वर्द्धस्वर्थ वृक्ष, फुले इत्यादीन्या सौंदर्याची प्रतीके वापरून व्यक्त करीत आहे. प्रणालीची आसक्ति वृद्धिगत करणे आणि त्याब्रोब्ररच विमनस्कता उत्पन्न करणे या दोन्ही गोष्टी निसर्ग करीत असतां आणि हेच त्याचे सर्वोत्तम महत्त्वाचे वैशिष्ट्य आहे. इतके विवेचन केल्यावर वर्द्धस्वर्थाच्या उत्कृष्ट निसर्गगतीतांचे रहस्य पुढीलप्रमाणे मॉडेलने मांगितले आहे.—आपल्या अत्रूत प्रणालीसक्तीची प्रतीके करून घेण्यासाठी वर्द्धस्वर्थात निसर्गगतीत लिहिला आणि त्या आसक्तीचे आविष्करण करण्यासाठी त्यानें निसर्गगतील प्रतीके वापरला. आपल्या प्रणायविषयक तळमळीचे स्पष्ट शब्दात आविष्करण न करिता किंवा प्रणायपूर्तीची काल्पनिक चित्रे न रंगवितां, किंवा औंटासीन्य उघड रीतीने व्यक्त न करितां वर्द्धस्वर्थात निसर्गाविषयाची आपली अमर्याद आसक्ति कवनात व्यक्त केली आणि अशा रीतीने न कळत अंतःकरणात घोल ठळून बसलेल्या आपल्या भावनांना वाचा प्राप्त करून ठिली.

मानवाला ओध करणे हेच एक निसर्गाचे कार्य आहे अशी निसर्गाविषयाची उटाऱ्या कल्पना ज्याच्या मनात आहे त्यांना आपले हेच विवेचन अतिरंजित वाटेल हे मॉडेलने कवूल केले आहे. परंतु निसर्ग आणि मानव यांच्या साक्षिध्याचे मानवावर जे विविध परिणाम होतात ते जमेस धरले असतां आपण माडलेला सिद्धान्त मान्य झालाच पाहिजे असे त्याचे प्रतिपादन आहे.

### मॉडेलच्या 'विवेचनावरील आक्षेप'

मॉडेलच्या या विवेचनातील कांहा मुद्दे अनेकांना अतिरंजित वाटतील यांत शंकाच नाही. अतूस प्रेमासक्तीवर रामबाण औषध म्हणून निसर्गाची उपासना करणे हा कदाचित एक हेतु असेल, किंवा प्रेमाचे स्फूर्तिस्थान या भावनेनेहि निसर्गाकडे कोणी पाहैत असतील. परंतु या दोन गोष्टीव्यतिरिक्त निसर्गोपासनेचा अन्य हेतूच असूं शकणार नाही काय ? ज्याच्या आयुष्यांत

प्रेमनिराशेच्चा प्रसंग उद्भवलेला नाही अशा माणसाला वैषयिक प्रेमाचा विचार मनांतहि येऊ न देतां निसर्गाचे अवलोकन करतां येणे सर्वस्वी अशक्यच आहे काय ? सृष्टीच्या बाल्यावस्थेतील विकारानें कलंकित न झालेल्या कवींनों आश्र्यमूढ होऊन निसर्गाचीं लिहिलीं त्याच्यामागील हेतु कोणता अंसावा ? आपल्या मनांतील गूढ प्रणयभावनेचा आविष्कार करण्यासाठी त्यांनों निसर्गाची उपासना केली व त्याचे स्तवन केले असें म्हणतां येणे शक्य नाही. कोणतेहि मानसिक अस्वास्थ्य नसतांहि अथवा कोणताहि च्यावहारिक हेतु मनांत न ठेवतांहि अविकृत मनानें निसर्गाच्या सौंदर्यात मन रमविणे ही गोष्ट मुळीच अशक्य नाही.

### बालकर्वीच्या गीतांतील कामुकतेचा अभाव

आतां ही गोष्ट खरी की, औदासीन्यानें गांजलेला मनुष्य निसर्गाच्या सांबोध्यांत गेल्यावर त्याला विलक्षण समाधान प्राप्त होतें. आणि तो जर कवि असला तर ज्या निसर्गानें हें समाधान त्याला मिळवून दिलें त्याच्या सौंदर्याचें वर्णन तो करील व स्वतःला झालेल्या अपरिमित आनंदांत इतरांनाहि वांटेकरी करील. त्याचप्रमाणे हेहि खरें आहे की, प्रत्येकाच्याच मनांत निसर्गसौंदर्याच्या अवलोकनानें दिव्य व उदात्त विचारांचे स्फुरण होईल असें मुळीच नाही. निसर्गाचे आकर्षक लावण्य पाहिल्यावर त्याच्या मनांत कामुकतेचे किंवा शृंगाराचे विचार निर्माण होणारच नाहीत असें कोणासाहि निश्चयानें म्हणतां यावयाचे नाही. किंवद्दुना कांहीं कवीच्या मनांत निसर्गांतील दृश्याच्या अवलोकनानें अतिरिक्त शृंगाराचीं किंवा कामुकतेचीच भडक चित्रे निर्माण होतात हें कालिदासाच्या मेघदूतांतील जीं उदाहरणे मागें दिली आहेत त्यावरून सहज स्पष्ट होईल. कीटूस आणि स्पेन्सर यांच्या निसर्गवर्णनांतहि अशीं कामुक वर्णने आढळतात. आकाशांतील तारकेप्रमाणेच आपल्यालाही स्थैर्य प्राप्त व्हावें अशी कीटूसची हच्छा आहे पण हें स्थैर्य त्याला कशासाठी हवें आहे ! हें वर्णन पहा—

No—yet still steadfast, still unchangeable  
 Pillow'ed upon my fair love's ripening breast,  
 To feel for ever its soft fall and swell,  
 Awake for ever in a sweet unrest.

बालकर्वीच्या निसर्गवर्णनांत असली मदिर दृश्यें येत नाहीत. याला कारण त्यांची मनोवृत्ति ! अलौकिक, दिव्य व शाश्वत अशा विश्वात्मक सौंदर्याच्या दर्शनानें त्यांच्या मनांत जे प्रेम निर्माण झालें आहे तें प्रेमहि तितकेंच अलौकिक, दिव्य, शाश्वत व माणसाचे हीन विचार नष्ट करून त्याला उदात्त बनविणारे आहे ! \*

### बालकर्वीची आत्यंतिक संवेदनशीलता

वस्तुजातामध्ये बालकर्वीना जें सौंदर्ये प्रतीत झालें तें इतर कवीना प्रतीत होऊं शकले नाही. याचै कारण बालकर्वीच्या ठारीं काहीं विशेष सामर्थ्य होतें, आणि म्हणून सौंदर्याचा साक्षात्कार त्यांनो त्वरेने होत असे. एक प्रकारचा काहीं विशेष हळुवारपणा त्यांच्या ठारीं होता. एखाद्या निधाप बालिकेचें मन त्यांना प्राप्त झालें होतें. आनंदाची इवलीशी झुळूक आलीं तरी तें नाचूं लागे आणि दुःखाची अंधुक छटा येतांच ते कंपित होई क

\* क्षणांत नष्ट होणाऱ्या चचल सौंदर्याशी विरोधी असलेल्या दिघ्य, आदर्श सौंदर्याचें वर्णन स्पेन्सरनें पुढीलप्रमाणे केले आहे—

*For it is heavenly borne and cannot die,  
 Being a parcell of the purest skie.*

—*A Hymne in Honour of Beautie, V. 104—5.*

या असल्या दिव्य अर्तींद्रिय सौंदर्याच्या सान्निध्यांत प्रेमहि उदात्त बनते—

*For love is lord of Truth, and Loialtie,  
 Lifting himself out of the lowly dust,  
 On golden plumes upto the purest skie,  
 Above the reach of loathly sinfull lust.*

—*A Hymne in Honour of Love. V. 176—9.*

काळवंदून जाई. किंवडुना तें इतके मृदु होते की सुखाचा अतिरेकहि त्याला असश्य झाला असता. वाञ्यान्या मंद लहरीबरोबर डुलणान्या एखाद्या नाजुक फुलाची जी अवस्था तीच त्यांच्या मनाचीहि होती. आत्यंतिक भावनावशता हें त्यांच्या जीविताचें सार आहे. अशी माणसें अगदीं क्षुद्र कारणानें हर्षनिर्भर होतात आणि अगदीं क्षुद्र कारणानें उदासहि होतात. ‘क्षणांत हसणे क्षणांत रडणे’ असें या वृत्तीचें वर्णन करतां येईल. ‘क्षणांत येते सरसर शिरवें, क्षणांत फिशनी ऊन पडे’ ही मागें उद्धृत केलेली थोळ याच वृत्तीची घोटक आहे. ही वृत्ति अजाण मुलाची किंवा भावनावश स्त्रीची आहे आणि हीच वृत्ति बालकर्वीच्या सर्व निसर्ग-गीतांमध्ये ठारीं ठारीं दिसून येते. मला नेहमीं असें वाटतें की निसर्गकडे तल्लीन होऊन पाहात असतां बालकर्वीना स्त्रीचे हृदय व स्त्रीचे नेत्र प्राप्त होत असावेत. याखेरीज इतकी कॉवळीक त्यांच्या गीतांत दिसली नसती. अनेक शब्द, शब्दसमूह आणि अनेक कल्पना याचा पुरावा देष्यास समर्थ आहेत. ही कॉवळीक आकर्षक आहे यांत शंका नाहीं. पण तिचा अतिरेक झालेला असल्यामुळे कठोरतेचें थोडेसें आस्तित्व अधिकच स्पृहणीय ठरले असते. चंद्रिकेचें कॉवळे तेज चांगले खरे, पण तेंच नेहमीं वांग्याला आले तर त्यायोगे कदाचित् देक संतुष्ट होतील. परस्परविरुद्ध भावनांच्या प्रभावामुळे ज्यांचे जीवन गुंता-गुंतीचे झाले आहे अशा आपल्यासारख्या मानवांना सूर्यांच्या प्रखर प्रकाशाचा ध्यास लागल्यावांचून राहणार नाहीं. पण नवपल्लवांची मृदुल शश्याहि ज्या इंदुमतीच्या अतिपेलव, कुसुमसुकुमार शरीराला खुपत असे तिल चिताधिरोहण कसें सहन होणार अशी शंका येऊन कालिदासाचा अज ज्याप्रमाणे दिङ्मूढ झाला आहे त्याप्रमाणे ‘सौख्यातिरेकही पाही, दुःखाला कारण होई’ अशी ज्यांच्या मनाची अवस्था, त्या बालकर्वीला

‘(कविता) एखाद्या मुग्ध मनोहर बालिकेप्रमाणे फुलांबरोबर खेळते.....’ असें खुद बालकर्वीचेंच वचन आहे.

जगतांतील दुःखद प्रसंगांची नुसती कल्पनाहि कशी मुहन होऊं शकेल या विचारानें आपणसुद्धां दिड्मूढ होण्याची शक्यता आहे. जाईरुईच्या फुलां-वर कोणी उण्णोदकाचे सिंचन केलें तर काय होईल ? कमलपनाच्या धारेने कांत्रेरी वृक्ष तोडतां येईल काय ? बालकर्णीच्या बाबतीतहि असे प्रश्न विघ्नारतां येतील. मृदुता, भावनावशता, हळवेपणा इत्यादि गोष्टी बाल-कर्णीच्या स्वभावांत ओतप्रोत भरलेल्या आहेत. त्यांच्या हृदयाचे दुक्लवस्त्र मृदुतम भावनांच्या आडध्या उभ्या धाग्यांनी विणलेले आहे आणि लुस-लुशीत तृणांकुरांचा कोमलपणा त्यांत सामावलेला आहे. असल्या या पराकाढेच्या मृदु हृदयामध्ये निसर्गाचे रमणीय दृश्य जेव्हां संकांत झाले तेव्हां तें पुढीलप्रमाणे त्यांच्या गीतांत सुकुमार लावण्य धारण करून प्रकट झाले—

‘हिरवे हिरवे गार गालिचे — हरितं तृणाच्या मखमालीचे  
त्या सुंदर मखमालीवरती — फुलराणी ही खेळत होती.  
गोड निळ्या वातावरणांत — अव्याज मने होती डोलत  
प्रणयचंचला त्या भ्रूलीला — अवगत नव्हत्या कुमारिकेला !  
आईच्या मांडीवर बसुनी — झोके ध्यावे, गार्वी गार्णी;  
याहुनि ठांबे काय तियेला — साध्या भोळ्या फुलराणीला !’

### स्वप्नसृष्टीचे इंद्रजाल

भावनावशता, हळवेपणा, कोमलपणा इत्यादि गोष्टी ज्यांच्या स्वभावांत भिनलेल्या असतात अशीं माणसे बरीचर्शी स्वप्नालु असतात, स्वप्नसृष्टीचे इंद्रजाल त्यांना पराकाढेचे मोहक वाटत असते. बालकर्णीचेहि असेंच झाले आहे. स्वप्नसृष्टीत सतत गुंगून कल्पनाजाल गुंफीत बसणे हें त्यांचे वैशिष्ट्य आहे. To dream and dream असे टेनिसनन्या *Lotus-Eaters* प्रमाणे बालकर्णीचेहि ईप्सित आहे. ते स्वतःच जर सतत स्वप्नभूमीमध्ये विहार करीत आहेत तर त्यांच्या साध्या भोळ्या फुलराणीच्या नाहुक

नयनांवर निद्रेची गोड झांपड पडल्यावर तिला प्रणयाचें मधुर स्वप्र कां पहऱ्यां नये !

त्या देवीला ओव्या सुंदर — निश्चर गातो; त्या तालावर  
झुलुनि राहिले सगळे रान — स्वप्रसंगमीं दंग होउन !  
प्रणयचितनी विलीनवृत्ति — कुमारिका ही डोलत होती;  
डुलतां डुलतां गुंग होउनी — स्वप्रे पाही मग फुलराणी.

वस्तुस्थिति अशी आहे की या क्षणी बालकवीचे मन फुलराणीच्या डोळ्यांनी रम्य स्वप्रे पाहण्यांत दंग झाले आहे. या स्वप्रसृष्टीत बालकवीनीं एकदां प्रवेश केला म्हणजे जगतांतील व्यथा व वेदना वितळून जातात आणि फक्त संगीताच्या लकेरी तेवढया उरतात. स्वप्रसृष्टीतील मठिर आणि धुंद वातावरणाचे आणखी एक दृश्य पहा—

हल्लवार हिमाचें अवगुंठन हलवोनी  
गाईल सर्व निद्रिस्त विश्व डुलवोनी.  
सारून जरा कचभार बालिका पाहे  
एकेक तारका समाधिचे सुख लाहे.  
निद्रिस्त भूमिला स्वप्र जणां हें दिसलें  
स्वप्रांत लाडके सुंदर डोळे भिजले. §

### बालकवीच्या कल्पनाविलासाचें स्वरूप

बालकवीनीं निसर्गांची जीं दृश्यें चितारलीं आहेत तीं सत्यसृष्टीतील नकून सर्वस्वीं कल्पनासृष्टीतील आहेत. या बाबरीत त्यांच्यामध्यें व वर्द्धस्वर्थमध्यें फार मोठा फरक आहे. वर्द्धस्वर्थांची निसर्गवर्णने पूर्णपणे वास्तववादी असतात. निसर्गांतील वस्तु ज्याला जशा दिसल्या तशाच त्यांने वर्णिल्या. त्यांने स्वप्रसृष्टीत प्रवेश केला नाहीं. निसर्गांतील दृश्यें पाहण्याचें सामर्थ्य म्हणजे कल्पनाशक्ति ( Imagination ) असा त्याचा सिद्धांत आहे. या कल्पनाशक्तीला त्याच्या दृष्टीनें अर्थातच वास्तव जगांतील दृश्याकडे पाठ

फिरवून स्वप्रसृष्टींत विहार करण्याचें मुळींच कारण नव्हते. निसर्गांतील वस्तुंचे जें स्वरूप दिसेल त्याचें यथातथ्य वर्णन केले म्हणजे वर्ड्स्वर्थचें समाधान होते. कृत्रिम रूपकांची अथवा प्रतीकांची किंवा काल्पनिक दश्यांची खैरात करून निसर्गवर्णने सजविष्याचें काहीहि कारण नाही असें वर्ड्स्वर्थचें स्पष्ट मत आहे. निसर्गांतील अगदीं साध्या वस्तुंच्या यथातथ्य वर्णनानेहि फार मोठा परिणाम घडवून आणितां आला पाहिजे असा त्याचा आग्रह आहे. या शक्तीला वर्ड्स्वर्थने Imagination हे नांव दिले आहे; आणि वस्तुजाताच्या वास्तव रूपाकडे बुद्ध्या दुर्लक्ष करून आपल्या स्वतःच्या मनांतील भावनांचा अध्यारोप त्यांच्यावर करणे या प्रकाराला त्यांचे Fancy हे नांव दिले आहे. वर्ड्स्वर्थची पद्धति पूर्ण वास्तववादी आहे. वस्तुजाताचे अवलोकन केल्यानंतर ज्या गोष्टी प्रत्यक्ष दिसतील त्यांचेच वर्णन करणे हे त्याचे ध्येय आहे. जी गोष्ट प्रत्यक्ष पाहिलेली नाही अथवा जिची अनुभूति कोणालाहि नाही तिचें वर्णन वर्ड्स्वर्थने कर्धींच केले नाही; आणि गोष्टी त्याला मूळ स्वरूपांत जशा दिसल्या तशाच, अविकृत अवस्थेत त्याच्या काव्यांत संक्रांत झाल्या. आपल्या प्रतिभेद्या साहाय्यानें त्या गोष्टीवर अवास्तव आणि केवळ स्वप्रसृष्टींतील गोष्टींचे अवगुंठन नटवून त्याने त्या अधिक रमणीय व आकर्षक करण्याचा मुळींच प्रयत्न केला नाही. तात्पर्य, निसर्गांतील दश्यें रंगवितांना त्याला सत्यसृष्टीर्णीं संबंध नसलेल्या काल्पनिक (Ideal) गोष्टींचा अथवा दश्यांचा आधार घेण्याची योडीसुदां जरूर भासली नाही. <sup>6</sup>

बालकवींचा कल्पनाविलास वर्ड्स्वर्थ ज्याला Fancy हे नांव देतो त्या प्रकारांत अंतर्भूत करावा लागेल. निसर्गांतील दश्यांच्या वास्तवतेचा बुद्ध्या विपर्यास करून रुचिर काल्पनिक वातावरण त्यांच्या भोवतीं निर्माण करणे, आपल्या स्वतःच्या भावनांचा वस्तुजातावर आरोप करणे,

---

<sup>6</sup> Emile Legouis कृत William Wordsworth या पुस्तकाच्या चवध्या भागांतील तिसरे प्रकरण पाहावें.

वस्तुंच्या वास्तव स्वरूपाशीं ज्यांचा कोणताहि संबंध नाही अशा घटनांचे वर्णन करणे, सृष्टींतील विविध दृश्यांमध्ये व ध्वनीमध्ये गूढ अर्थ भरलेले आहेत अशी कल्पना करणे हीं या प्रकारच्या कल्पनाविलासाचीं वैशिष्ट्यांचे आहेत; आणि बालकवर्णच्या गीतांत हीं सारी वैशिष्ट्यांचे प्रकर्षनें दिशून येतात. केवळ रमणीयतेकडे लक्ष देऊन सृष्टींतील वस्तुंचे वास्तवरूप आपल्या इच्छेप्रमाणे बदलून टाकण्याची करामत हा कल्पनाविलास करून दाखवितो. वैचित्र्यपूर्ण रूपके, उत्प्रेक्षा व उपमा वापरून वाचकाचे मन तल्लीन करून टाकणे हें एकमेव कार्य अशा कल्पनाविलासाचे असतें. ज्यांच्या योगे जास्तींत जास्त संवेदनांची अनुभूति होऊं शकेल अशीं दृश्ये या प्रकारचा कल्पनाविलास निर्माण करीत असतो. परिणाम असा होतो की, निसगांतील ज्या वस्तुंचे वर्णन चाललेले असेल तिच्या टार्यां आपले चित्त केंद्रित न होतां ते काल्पनिक दृश्यांतच (याला हंगर्जीत Imagery असे म्हणतात.) खंया अर्थाने केंद्रित होत असतें. याचे उत्कृष्ट उदाहरण म्हणून ‘बाळे तीं खेळत होतीं’ या कवितेकडे बोट दाखवितां येईल. या कवितेतील पुढील ओढी विशेष विचारांत घेण्यासारख्या आहेत—

बैशून सूर्यकिरणांत । सोन्याच्या कारंज्यांनी  
कधिं जलदजाल खुलवावें । स्वर्गीय सुधेने त्यांनी  
कधिं चंद्रकला सजवावी । नवरंगी हार विणोनी

शांतीचा करूनी पावा  
अवकाशी सूर भरावा  
नक्षत्रलोक खुलवावा

सौंदर्ये उघळित होतीं । बाळे तीं खेळत होतीं.

एकदां सडा संधेचा । शिंपून महोत्सव केला;  
बनविले बीन बाळांनी । ओढूनि सूर्यकिरणाला  
तें वाच वाजवायाला । अनिवार हर्ष हृदयाला

ते सांध्यागिरी बहुवर्णी  
 छायामय त्या निश्चिरिणी  
 गजबजल्या सुरललनांनी  
 परिसाया देवहि येती । बाळे ती खेळत होतीं

वर्ड्स्वर्थंची पद्धति व बालकवर्णंची पद्धति यांमधील फरक या एका उदाहरणावरून पूर्ण सपष्ट होईल. हें Realism नसून आत्यंतिक Idealism आहे. निसर्गांतील दृश्यांचे यथातथ्य अनुकरण करून वास्तववादी चित्र रेखाठणे हा कवीचा या ठिकाणी हेतु नसून सर्वसर्वी कल्पनारम्भ चित्र रेखाठणे हात्वा हेतु आहे.

निसर्गाच्या सौंदर्यांचे वर्णन करीत असतां हिरवळ, फुले, वेली, मंद वारा इत्यादींचे वर्णन कोणताहि कवि करील. पण केवळ स्वप्रसृष्टींतील' दृश्य निर्माण करण्याची बालकवर्णंची लालसा 'ताराराणी' या कवितेंतील पुढील ओळीत दिसून येईल.

निद्रिस्त नील वनमाला । निद्रिस्त सरोवर खालीं  
 वर मूक मोहने जैसीं । शशिकिरणे विरघळलेलीं  
 इवलाच अधर हलवून । जल मंद सोडितें श्वास  
 इवलाच वेल लववून । ये नीज पुन्हां पवनास  
 निश्चित शांतिदेवीचा । किंचितसा चळुनी हाले  
 रोमांच कपोली भरती । कुंजांत कोकिळा बोले  
 घननील लतावलयांत । हिमधवल शिलातलभागी  
 चमकून मोहिनी ज्ञाली । जणुं कुंजकुंजने जागी  
 सौंदर्य-भरीं भरलेले । तारुण्य चढे रंगास .  
 अलवार कोंवळे अंग । जाशी काय फुलांची मूस  
 घरि आम्रमंजिरी कानीं । हातांत जुईची वेणी:  
 कंठांत मालतीमाला । माघवीच भासे बाला.

हें दृश्य स्वप्रसृष्टींतील असले तरी यांतील कल्पनाविलास इतका उत्कृष्ट आहे की या दृश्यांतील प्रत्येक घटना अगदीं स्पष्टपणे डोळ्यांसमोर उभी राहते. स्वप्राञ्च्या धुक्यांत गुरफटलेले असूनहि हें दृश्य आपण स्वतः पाहत आहोत असा भास आपल्याला ज्ञाल्यावांचून राहणार नाही. आणि बाल-कवींच्या कल्पनाविलासाचे हेंच वैशिष्ट्य आहे. या बाबतींत त्याचे शेलीच्या कल्पनाविलासाशी साम्य दाखवितां येईल. *Epipsychedion* या शेलीच्या काव्यांतील पुढील ओळी असल्या कल्पनाविलासाचे उदाहरण म्हणून विचारांत घेण्यासारख्या आहेत. सौंदर्यदेवतेचे दर्शन आपणांस कोठे झाले हें सांगतांना कवि म्हणतो—

In the clear golden prime of my youth's dawn,  
Upon the fairy isles of sunny lawn,  
Amid the enchanted mountains, and the caves  
Of divine sleep, and on the air-like waves  
Of wonder-level dream, whose tremulous floor  
Paved her light steps;—on an imagined shore,  
Under the grey beak of some promontory  
She met me, robed in such exceeding glory  
That I beheld her not.

### कल्पनासुमनांचे झेले

तात्पर्य, बालकवि हे नेहमी स्वप्रसृष्टीत दंग झालेले असल्यामुळे निसर्गाच्या रम्य दृश्यांमध्ये त्यांचीं सारीं स्वप्रे साकार झाली. या स्वप्रसृष्टीच्या उन्मादक वातावरणात त्यांच्या कल्पनालतेला असंख्य धुमारे फुटतात, ती अत्यंत रमणीय फुलांनी बहरते. आणि या फुलांचे शेवटीं झेले तयार होतात. निसर्गांतील एखादे दृश्य पाहिल्यावर त्यांच्या डोळ्यांसमोर एक कल्पनाचित्र तत्कर्णी तरक्कू लागते आणि थोड्याच वेळांत असल्या कल्पनाचित्रांची परंपराच तयार होते. हीं कल्पनाचित्रे बनावयास मुळींच वेळ लागत नाही. पावसाची सर यावी त्याप्रमाणे त्यांची सर येते.

कारंजांतून वेगानें जलबिंदु उफाळून वर यावेत त्याप्रमाणे त्यांच्या मनांतून या विविध कल्पना अत्यंत त्वरेनें अश्वरशः उफाळून वर येत असतात. प्राजक्तांच्या शाढावर अनंत फुळे फुळार्वी आणि त्यामुळे तें भारावल्या-सारखे द्वावें, त्याप्रमाणे अनंत कल्पनांनी बालकर्वीचे मन घोहरून जाऊन तें भारावतें. आणि मग या भारावलेल्या मनांतून त्या कल्पना काव्यरूप धारण करून मूर्ते होईपर्यंत त्यांना चैन पडत नाही. या त्यांच्या कल्पना विहार करावयास जातात त्या मानवांच्या सृष्टीत नाही, तर अप्सरांच्या आणि पळ्यांच्या सृष्टीत ! त्यांच्या प्रतिभेची जादू अशी कांहीं विलक्षण आहे कीं त्या जादूमुळे कोणत्याहि वस्तूचे क्षणार्धीत रूपातर होतें व ती निराळीच दिसून लागते. या सर्व वस्तु बालकवि आपल्या-चरोबर अमरकन्यांच्या रमणीय उद्यानांत घेऊन जातात व तेथे त्या कल्पनांवर सौंदर्याचे नवीन लखलखीत पाणी चढतें. उदाहरणार्थ, “ संध्यारजनी ” या कवितेतील तारकांच्या आगमनाचे हें वर्णन पहा—

संध्येच्या खिडकीत येउनी ही हंसरी तारा,  
हलुंच पाहते, खुगावितेही ‘ या—या ’ कोणाला ?  
पलिकडचा तो तेजोमय नव पडदा सारून  
बघते, हंसते, क्षणांत लपते, ही दुसरी कोण ?  
लाजत लाजत असाच येहल सारा स्वर्लोक,  
मुग्ध बालिका जमतिल गगनीं आतां नवलाख.

आतां कल्पनाविलासांच्या सौंदर्याचे हें भांडार पहा—

आली होती भरती, आता अस्त समुद्राला  
त्या लाटांतुन काय सांडल्या या मौक्किकमाला !  
कल्पतरूचीं फुळे उडालीं कीं वाञ्यावरती ?  
आकाशींच्या गंगेला कीं बुद्बुद हे येती ?  
नव टिकल्यांची चंद्रकळा कीं गगनश्री नेसे ?  
स्वर्गींचे भांडार उघडलें कीं रात्रीसरसे ?  
विश्वशिरावर टोप चढविला हिन्यामाणकांबा !

कल्पनेच्या या अबखळ प्रवाहाला जणूं कसलाहि अडथळा नाही. समुद्राच्या पृष्ठभागावर ज्याप्रमाणे लाटेमागून दुसरी लट. येते आणि लाटांच्या तांडवाला विसावाच नाही असे दिसते, त्याप्रमाणे बालकवीच्या कल्पनांचे नर्तन कधींहि थांबणार नाहीं असे वाटते. 'अरुण' या कवितेत असल्या कल्पनांची कवीने मुक्त हस्ताने खेरात केलेली आहे. आकाशांतील ढगांचे रंग जसे क्षणाक्षणाला बदलतात, त्याप्रमाणे बालकवीच्या कल्पना-विलासाचे सौंदर्य क्षणाक्षणाला निरनिराळीं रुपे धारण करून प्रकट होते. आणि शेवटीं असंख्य लोलक लावलेल्या झुंबराप्रमाणे त्याची शोभा दिसूं लागते.

### रंगाची विलक्षण आसक्ति

बालकवीच्या निसर्गवर्णनांत आणखी एक वैशिष्ट्य आहे. रंगाची विलक्षण आसक्ति हें तें वैशिष्ट्य होय. दुसऱ्या कोणत्याहि आधुनिक मराठी कवीने रंगाची असली आनेवार आसक्ति प्रकट केलेलीं नाहीं. निसर्गांतील विविध दृश्यांमध्ये व वस्तूंमध्ये दिसणाऱ्या रंगाच्या छटा बालकवीच्या चक्षुरिद्वियावर जे संस्कार करतात तेच संस्कार काव्यरूप धारण करून प्रकट होतात. रंगाच्या बाबतींत बालकवीचे मन अत्यंत संवेदनशील आहे. त्यांच्या कवनांत रंगांचे जें उघळण झाले आहे त्याचा अभ्यास करण्यासारखा आहे यांत शंका नाहीं. निसर्गांतील दृश्यांमध्ये दिसणाऱ्या रंगांच्या छटांचे तर ते वर्णन करतातच; पण रत्नांचे मनोहर रंग, वस्त्रांचे रंग यांचेहि वर्णन करतात. रंगांच्या विविध छटांच्या बाबतींत इतकी विलक्षण आसक्ति केवळ बाणभट्टांच्या काढंबरींत व कालिदासाच्या मेघदूतांत दिसून येते. शेताचे वर्णन करीत असतां बालकवि एकदा म्हणतात— 'पुरा विनोदी संध्यावात डोलडोलवी हिरवें शेत.' शेताचे पुन्हां वर्णन करीत असतां ते म्हणतात— 'हीं पुढचीं पिवळीं शेते सळसळती गारीं गीते.' हिरवळीचे वर्णन करतांना तर तें खुर्शींत आल्यासारखे दिसतात. हें एक वर्णन पहा-

जा हळु हळु वळसे धेत लपत छपत हिरवाळीत  
पाचूचीं हिरवीं राने झुलुकुलु गाने. \*

या ठिकाणी हिरवळीची पाचेच्या हिरव्या रंगाशीं तुलना केली आहे. फक्त गर्द हिरव्या रंगाचीच संवेदना येयें अभिप्रेत आहे. परंतु रत्नाच्या तेजस्वी रंगाच्या जोडीला हिरवळीच्या अत्यंत कोंवळ्या लुसलुशीतपणाची मर पडल्यास तें अधिक आकर्षक होईल यांत शंकाच नाही. हिरवळ पाहिल्यावरोबर तत्क्षणीं तिच्या हिरवेगारपणाची जशी संवेदना जागृत होते तशीच पूर्वीच्या प्रत्यक्ष-अनुभूतीवर आधारलेली तिच्या विलक्षण कोवळे-पणाची व लुसलुशीतपणाचीहि जाणीव होत असते. ही निर्भेळ संवेदना ( sensation ) होय.

‘हिरवे हिरवे गार गालिचे—हारित तृणाच्या मखमालीचे’\* या ओळाती हिरवळीच्या मोहक हिरव्या रंगाची संवेदना आहे, त्याचप्रमाणे मृदु स्पर्शाचीहि संवेदना आहे. उंची काशमीरी गालिचाची लव अथवा हिरव्यागार उंची मखमलीची लव यांच्या स्पर्शाची संवेदना कवीनें या ओळीत व्यक्त केली आहे. अशा रीतीनें नेत्र व स्पर्श या दोन इंद्रियांचें या ठिकाणी तर्पण झालें आहे. हिरवळीच्या लुसलुशीतपणाचा आणखी एक उल्लेख आला आहे.

चोहिंकडे लसलाशीत बहरल्या हिरवाळी छान. X

बालकवीना एकंदरीत लुसलुशीत हिरव्यागार हिरवळीचें आकर्षण विशेषच आहे असें दिसतें. ‘मेघांचा कापूस’ व ‘ओंदुंबर’ यां कवितांमध्येहि हिरवळीच्या दृश्यानें होणाऱ्या संवेदनेचें वर्णन आले आहे.

संध्यासमर्थी आकाशांत पश्चिमक्षितजावर तांबूस रंगाच्या ज्या अनंत नयनमनोहर छटा दिसतात, त्यांचेहि बालकवीना मोठें आकर्षण आहे. पण प्रत्यक्षांत मात्र बालकवीनीं संध्याकालीन रंगच्छटांतील फक्त एकाच छेटेचा—सुवर्णाच्या रंगाचा—उल्लेख केला आहे.

\* तिर्णरास. \* फुलराणी X अष्टदिशांचा गोफ

सांज खुले सोन्याहुनि पिवळें हें पडलें ऊन \*

या ठिकाणी सोन्याच्या तेजस्वी वर्णाचा उल्लेख आहे. ही तांबूस पिवळ्या वर्णाची छटा आहे.

बैसून सूर्यकिरणांत । सोन्याच्या कारंजांनी  
कधि जलदजाल खुलवावें । स्वर्गीय सुधेनें त्यांनी  
कधि चंद्रकला सजवावी । नवरंगी हार विणोनी +

या ठिकाणीहि सुवर्णाच्याच छटेचा उल्लेख आहे. ‘एकदा सडा संध्येचा दिशून महोत्सव केला’ § या ओर्डीत तर कोणत्याच रंगाचा स्पष्ट उल्लेख नाही. त्याचें असें आहे की, संध्याकाळीं आकाशांत तांबऱ्या रंगाच्या अनंत विविध छटा दिसत असतात. ‘The redness of flames has become the redness of roses’ असें किंग्लेकने ≠ वर्णन केले आहे. किंग्लेकला लाल गुलाबाचा रंग आकाशांत दिसला तर नुकत्याच उमललेल्या गर्दे तांबऱ्या जास्वंदीच्या फुलप्रमाणे काळिदासाज्ञा सांध्यतेज दिसले. § टी. कॅबेल crimson-coloured even असें वर्णन करतो; आणि the purple even असें शेळी वर्णन करतो. बालकवीनीं एका ठिकाणी कुंकुमरसाच्या वर्णाचा उल्लेख केला आहे.

स्वर्गीचे नव लेख कुंकुमरसें ती सांध्यदेवी लिही. †

बालकवीनीं संध्यासमर्थी पश्चिमक्षितजावर दिसणाऱ्या तेजस्वी वर्णाच्या फार छय दाखविल्या नसल्या तरी मेघांचे वर्णन करीत असतां त्यांनीं रंगाच्या विविध छटा दाखविल्या आहेत.

,                   फिकट निळीने रंगविलेला कापुस मेघांचा  
वरुनि कुणी गुलजार फिरविला हात कुंदुंब्याचा

\* अष्टदिशांचा मोफ + बाळें तीं खेळत होतीं.

§ बाळें तीं खेळत होतीं. ≠ Eothen

§ सांध्यं तेजः प्रतिनवजपापुष्परकं दधानः । मेघदूत † प्रेमलेख

त्यांतहि हंसली मंदपांच ती चंद्रकला राणी  
कडेकडेच्या मेघावर ये मोत्यांचे पाणी ५

मेघ विरळ असल्यामुळे ते कापसाप्रमाणे दिसत आहेत. हा मेघांचा कापूस फिकट निळ्या रंगाचा असून त्यावर कुसुंबी रंगाची नाजुक छटा आली आहे, आणि मोत्यांच्या शुभ्र तेजस्वी रंगानें त्या मेघांच्या कडा सारवित्यासारख्या दिसत आहेत. फिकट निळा, कुसुंबी आणि मोत्यांच्या पाण्याप्रमाणे शुभ्र अशा तीन रंगांच्या छटा कापसाप्रमाणे विरळ मेघांवर पडल्यावर त्यांना मोहक सौंदर्य प्राप्त झाल्यास नवल नाही. बालकर्वीच्या या वर्णनाची शैलीनें केलेल्या सायंकालीन मेघाच्या वर्णनाशी तुलना करून पहावी.

—as clouds of even,  
Flecked with fire and azure, lie  
In the unfathomable sky \*—

मेघांच्या रंगांचे वर्णन करून बालकवि थांकले नाहीत. भोवतालच्या पर्वतांचा निळा रंग, दरीमधून वाहणाऱ्या प्रवाहाचा शुभ्र रंग आणि जिकडे तिकडे पसरलेल्या हिरवळीचा हिरवा रंग यांचेहि वर्णन त्यांनी केले आहे.

इंद्रनिळाचा रंग बहरवी गिरिच्या अंगाला  
मधुन जळाची शुभ्र शोभते ती मोहनमाळा  
चौंबाजूला थाट दाटला हा हिरवळीचा. ५

संध्याकाळच्या वेळी पश्चिम आकाशांत दिसणाऱ्या रंगांचे, मेघांचे, आणि पर्वत, नदी, कुरणे इत्यादीमध्ये दिसणाऱ्या रंगांचे बालकर्वीनीं जसें वर्णन केले आहे तसेच प्रभातकाळीं पूर्वस्थितिजावर तरळणाऱ्या अनेक रंगछटांचेहि वर्णन त्यांनी केले आहे. हे वर्णन बव्हंशीं संध्याकालीन रंगांच्यां वर्णनासारखेच असलें तरी त्यांत थोडेसे निराळेंपण भासमान होईल.

५ मेघांचा कापूस

\* Written in the Euganean Hills, 38-40

६ मेघांचा कापूस

पूर्वसमुद्रीं छटा पसरली रम्य सुवर्णाची  
कुणी उघळली मूठ नभी ही लाल गुलालाची ?  
पूर्व दिशा मधु मृदुल हासते गार्लीच्या गार्ली. ♫

या वर्णनात सुवर्णाचा रंग आला आहेच, पण विशेष गोष्ट अशी की येथे तांबड्या रंगाची आणखी एक छटा दिसेल. गुलालाचा लाल रंग हे येथे नावीन्य आहे. आणखी एक मोहक नावीन्य येथे आढळेल, पूर्व दिशेच्या गालावर स्मिताची आकर्षक लालसर छटा कवीला दिसली आहे. लावण्यवतीच्या जाईजुईप्रमाणे शुभ्र व मृदुल गालावर फिकट गुलाली रंगाची छटा तरळून तिचै तांबूस गुलाबाच्या रंगात क्षणाधीत रूपांतर झाले म्हणजे जे मोहक सौंदर्य प्रकट होते ते तपशिलानें कवीच्या लक्षात आलेले नसले तरी प्राचीच्या वटनावरील आरक्त छटा त्याच्या नजरेतून निसटलेली नाही. रमणीच्या गालांवरील रंगछटाच्या मधुर मिश्रणाचे वर्णन कांही इंग्रजी कवीच्या कवितांतून नमुन्यासाठी येथे उद्धृत करावयाचा मोह आवरत नाही. शेक्सपियरच्या आसपास होउन गेलेल्या ग्रीन नामक कवीने केलेले शुभ्र व ताबूस वर्णाच्या मिश्रणाचे हे वर्णन पहा—

Her cheeks like ripened lilies steeped in wine,  
Or fair pomegranate kernels washed in milk,  
Or snow-white threads in nets of crimson silk,  
Or gorgeous clouds upon the sun's decline.

स्पेन्सरने हा रक्तिमा पुढीलप्रमाणे वर्णिला आहे—

That same goodly hew of white and red  
With which the cheeks are sprinkled—<sup>x</sup>

‘ फेअरी कवीन ’ नांवाच्या काव्यात पुढील वर्णन स्पेन्सरने केले आहे.  
And in her cheeks the vermeill red did show  
Like roses in a bed of lilies shed §

† अरुण

× A Hymne in Honour of Beautie, V. 92-3

§ The Faerie Queen, ii canto 3, st. 22.

बालकवि ढगांच्या कडेला दिसणाऱ्या रंगांच्या छटांचे आकर्षक वर्णन करतील, पण सौंदर्यवतीच्या गालांवरील लालीचे वर्णन वर दिलेल्या इंग्रजी अवतरणांतील पद्धतीने करावयाचा नुसता विचार मनांत आला तरी ते खाजेने व संकोचाने अगदीं चूर होऊन जातील.

प्रभातकाळीं मेघांवर जे रंग दिसतात त्यांचे वर्णन करीत असतां बालकवींनी सुवर्णाचा रंग, पिवळा रंग, तांबडा रंग व पांढरा रंग यांचा उल्लेख केला आहे. पांढर्यांया रंगांचे वर्णन करीत असतां कापराप्रमाणे असलेला पांढरा रंग बालकवींच्या डोळ्यांसमोर आहे.

हे सोन्याचे, रक्तवर्ण हे, हे पिवळे कांही  
रम्य मेघ हे कितेक नटले मिश्रित रंगांहीं  
उदरांतुनी वाहते कुणाच्या सोन्याची गंगा  
कुणीं लाविला विशुद्ध कर्पुररस अपुल्या अंगा ॥

प्रभातकाळीन आणि संध्याकाळीन मेघाच्या रंगांचे वर्णन करून केवळ बालकवि त्यांव्ले नाहीत. संध्यासमर्थीं जोराची पावसाची सर आल्यावर कृष्ण, नील, जांभळा इत्यादि जे विविध रंग आकाशांत मेघांवर पसरलेले दिसतात त्यांचे सौंदर्यहि मोहक असते असे बालकवि म्हणतात. या वेळीं दिसणारा मेघांचा कृष्णवर्ण घोटलेल्या काजळाप्रमाणे आहे, त्यांचा निळारंगे इन्द्रनील मण्यापेक्षांहि अधिक गडद आहे, त्यांचा जांभळा रंग गोकर्णाच्या फुलांसारखा आहे, आणि पांदुरका रंग तेजांत मिसळलेल्या धुराच्या लोटाप्रमाणे आहे.

ध्योमपर्दीं जलदांची झाली दाटी,  
कृष्ण कुणी काजळिच्या शिखरावाणी !  
नील कुणी इन्द्रमण्याच्या कान्तीहुनी !  
गोकर्णी, मिश्र जांभळे तसे कुणी  
तेजांत धूमाचे उठती घोत  
चक्रपक्तीं पांडुरही त्यापरिस किती ! \*

उषेच्या आगमनाचे वर्णन करीत असतां पृथ्वीने धुक्याचे शुभ्र वस्त्र परिघान केले आहे असे कवि म्हणतो.

शुभ्र धुक्याचे वस्त्र लेवुनी—हर्षनिर्भरा नटली अवनी \$

सूर्य उगवून त्याचा प्रकाश सर्वत्र पडल्यानंतरच्या दृश्याचे हैं वर्णन पहा—

तेजोमय नव मंडप केला—लखव पांढरा दहा दिशांला,

जिकडे तिकडे उधळित मोर्तीं—दिव्य वळ्हाडी गगर्नी येती  
लाल सुवर्णी झगे घालुनी—हासत हासत आले कोणी;

कुणीं बांविला गुलाबि फेटा—शकमकणारा सुंदर मोठा ! †

या वर्णनांत वस्त्रांच्या रंगांचे वर्णन आले आहे. येथील झगे लाल आणि सोनेरी आहेत. पण बालकवीच्या नेत्रांना निसर्गांत निळे झगेहि दिसतात. पर्वतांना उद्देशून कवि म्हणतो—

नील झग्यावर वेलबुटी तो तुमच्या चटवील \$

जरतारी झगा, हिरवी शाल आणि हिरवा शेला यांचेहि उलेक्षण बालकवींनी केले आहेत.

रुदार झगा जरतार। अंगावर हिरवी शाल  
आणि हिरवळ म्हणजे हिरवा शेला होय.

वनमालांनो, हळूच हलवा हा हिरवा शेला X

संध्यासमर्यांची आकाशाची शोभा अथवा सूर्योदयाच्या वेळची आकाशाची शोभा हीं दृश्यें रंगांच्या दृष्टीने बद्दलशीं एकरूप होत. परंतु निसर्गांत इतर अनेत दृश्यें अशीं असतात कीं एकाच लहानशा भूप्रदेशामध्ये निरनिराळ्या वस्तूंचे निरनिराळे रंग अगदीं स्वतंत्र रीतीने प्रतीत होतात. उदाहरणार्थ, उत्तर इटलीतील युजेनियन हिल्स नांवाच्या डोगरावरून खालीं दूरवर पसरलेल्या लाँचर्डीच्या सपाट मैदानांतील विविध दृश्यांचे शेलीने केलेले वर्णन वाचावै. आकाशाचा निळा रंग, धुक्याने

\$ कुलराणी    † कुलराणी    \$ अरुण    X अरुण

पांदुरके शालेले वातावरण, दूरवर दिसणाऱ्या समुद्राचे निळसर पाणी, त्या पाण्यांत बुडी मारणारा आरक्त सूर्य इत्यादि विविध रंगांनी नटलेल्या दृश्यांचे शोलीने अत्यंत आकर्षक वर्णन केले आहे. Landscape मधील एकाच वेळी दिसणारे अनेक रंग ज्या कौशल्यानें चित्रकार चित्रित करून शकेल त्याच. कौशल्यानें प्रतिभाशाली कवीसुद्धा ते रंग शब्दांच्या साहाय्यानें व्यक्त करून शकतो व ते समग्र दृश्य जरेंव्या तसें आपल्या डोळ्यांसमोर उमें राहावें अशी योजना करून शकतो. बालकवीची या बाबतींतील उत्कृष्ट कारागिरी ‘ औंदुंबर ’ या छोट्या कवितेंत पाहावयास सांपडेल.

ऐल. तटावर पैलतटावर हिरवाळी घेउन  
 निळा सावळा झरा वाहतो बेटवेटांतुन  
 चार घराचे गांव चिमकुले पैल टेकडीकडे;  
 शेतमळ्यांची दाट लागली हिरवी गरदी पुढे  
 पायवाट पांढरी तयांतुन अडवीतिडवी पडे  
 हिरव्या कुरणांमधुन चालली काळ्या डोहाकडे.  
 झाकळुनी जळ गोड काळिमा पसरी लाटांवर  
 पाय टाकुनी जळांत बसला असला औंदुंबर.

हे सारेंच दृश्य अत्यंत वास्तववाढी आहे. दृश्य डोळ्यांना जसें दिसले तसें हुबेहूब चितारलेले आहे. त्यांत काल्पनिकेतेचा योडा सुद्धां लेश नाही. बालकवींच्या नित्याच्या कल्पनासृष्टीतील वर्णनामध्ये हे वास्तववाढी वर्णन फारच खुल्न दिसते. झुडपांच्या गर्दांतून वाहणाऱ्या झन्याचे निळसर काळे पाणी, झन्याच्या दोन्ही बाजूना असलेली हिरवळ, पलीकडे दिसणारीं धूसर घरे, दाट हिरवे शेतमळे, त्या शेतमळ्यांत हिरव्या कुरणांतून चाललेली, मळलेली पांढरी पाऊलवाट, पलीकडचा काळा डोह आणि डोहाच्या कांठावर असलेल्या औंदुंबराच्या सांवलीमुळे डोहांतील पाण्याच्या पृष्ठभागावर पसरलेली काळसर छटा. अत्यंत वास्तववाढी वर्णन करूनहि निसर्गाच्या दृश्यांतील रंगांच्या इतक्यां विविध छटा कवीने केवळ्या

कौशल्यानें दाखविल्या आहेत. असर्णी वास्तववादी निसर्गगीतें बालकवीने आणखी लिहिलीं असर्टी तर !

### निसर्गांतील संगीत

बालकवीच्या कवनांत नेत्रेंद्रियाच्या जोडीला आणखी एकाच इंद्रियाला प्राधान्य दिलेले दिसते. तें म्हणजे कणेंद्रिय होय. पक्ष्यांच्या मनोहर कूजिताचा अनेक ठिकाणी उल्लेख आलेला आहे. भ्रमर, भारद्वाज, कोकिळा इत्यादि पक्षी आपल्या मंजुळ गीतांनी सृष्टीच्या सौंदर्यात भर. टाकीत आहेत. प्रत्यक्ष पक्ष्याला उद्देशून बालकवि स्वतंत्र कवन सहसा लिहीत नाहीत. त्यांच्या सृष्टिसौंदर्यांच्या वर्णनामध्ये खगांचे कूजित भौवतालच्या वातावरणांत भर टाकण्यासाठी केवळ अनुषंगाने येत असते. इंग्रजीत केवळ पक्ष्यांवर लिहिलेली उत्कृष्ट स्वतंत्र कवने आहेत. उदाहरणार्थ स्कायलर्कला उद्देशून वर्डस्वर्थं व शेली या दोघांनी गीते लिहिलीं आहेत. नायटिगेलविषयींचे कीट्सचे कवन तर प्रसिद्धच आहे. 'लिनेट' नांवाच्या पक्ष्याला उद्देशून लिहिलेले *The Green Linnet* हे वर्डस्वर्थंचे गीत फारच चांगले आहे. वर्डस्वर्थंने कोकिळेवरहि स्वतंत्र गीत लिहिले आहे. *Song of the Larks at Dawn* हे हवर्ट ट्रॅचचे गीत वर्ण्यापैकी आहे. अशा कवितांच्या पंक्तींत वसूं शकेल अशी 'भारद्वाजास' ही एकच कविता बालकवीनीं लिहिलेली आहे. परंतु तिच्यांतहि भारद्वाजाच्या कूजनाचे मुर्लींच वर्णन नाही. त्याच्या 'भरभर' फिरण्याचेंच तेवढे वर्णन आले आहे. अन्यत्र मधूनमधून या पक्ष्यांच्या गाण्याचा उल्लेख आला आहे. उदाहरणार्थ,

ऊठ कोकिळा, भारद्वाजा ऊठ गडे आतां

मंगल गाणी टाका मोहुनि जगताच्या चित्ता ! +

सरें महावयाचे तर बालकवीच्या दृष्टीला जै निसर्गसौंदर्य दिसत आहे तें सर्व 'मंजुळ शब्दांही' दुमदमले आहे. जिकडे तिकडे संगीत भरलेले  
+ अरुण

असून त्या संगीताच्या दिव्य मोहनीमुळे अखिल ब्रह्मांड प्रेमभरानें ढुलत आहे. वाञ्याचें गाणें, ओळ्याचें गाणें, नदीचें गाणें,—सर्वत्र गाणेचं गाणें ! लताकुंजांत संगीत, कुरणांत संगीत, घवघब्यांत संगीत, रानांत संगीत, शेतांत संगीत ! अखिल जगत् संगीतमय झाले आहे. संगीतमय बातावरणाचें हें वर्णन पहा.—या सर्व त्रुटिं ओळी आहेत.

वेलीच्या वल्यांत बसोनी गा कोणी गाणी.

प्रपातांतही बसुन गा कुणी मंजुळ शब्दांहीं !

सख्या मारुता गाऊनि गाणी झोके दे त्याला

सरिते, गाणें तुझें, सुरामधिं या मिळवी बाई.

या सर्वत्र भरलेल्या गाण्याचा प्रभाव कवीनें पुढीलप्रमाणें वर्णिला आहे—

पिवळीं कुरंगे या गाण्यानें हषोंत्कट झालीं,

गाऊं लागलीं, नाचुं लागली, वेडावुनि गेलीं. †

हें मानवानें निर्मिलेले संगीत नमून हें निसर्गाचें दिव्य संगीत आहे. निझीर वाहत असतां त्याच्या धर्नीमुळे ज्या ‘संगीततति’ झरतात स्थांचेच वर्णन कवीला करावयाचे आहे. अर्थात् या संगीतांत वैचित्र्य नसले व कंटाळवाणी एकरूपता असली तरी कवीला त्याची क्षिति नाही. त्याला तें पूर्णपणे दिव्यच वाटत अदून त्याच्या योगे दिव्य शांतता जगतांत निर्माण होत आहे असें त्याला दिसत आहे. निझीराच्या संगीताचें पुढील वर्णन याची साक्ष देईल.

पर्वत हा, ही दरी दरी तव गीतें भरलीं सारीं

गाण्यानें भरलीं रानें वर खालीं गाणें ! गाणें !

गीतमय स्थिरचर झाले ! गीतमय ब्रह्मांड ढुले !

व्यक्त तसें अव्यक्तहि तें तव गीतें ढुलतें झुलतें !

मुरलीच्या काढित ताना वृदावनि खेले कान्हा;

धुंद करूनि तो नादगुणे जडताही हंसवी गानें;  
दिव्य तयाच्या वेणुपरी तूंहि निर्झरा ! नवल परी—  
गाऊनि हें झुळझुळ गान विश्वाचें हारिसी भान ! §

मानवी संगीतामुळे विविध भावना व त्यांचे विविध मिश्रण निर्माण होण्याची शक्यता आहे. पण निसर्गाच्या या एकरूप संगीतांतून अशा मिश्र भावना निर्माण कशा होणार ? आणि होतीलहि ! पण त्यासाठीं निसर्गांतील भिन्न भिन्न ध्वनीशीं तादात्म्य पावतां आले पाहिजे. आपला कवि तर फक्त पक्ष्यांचे गाणे व ओळ्याची झुळझुळ या दोनच गोष्टीशीं तदाकार झालेला आहे. समुद्राच्या लाटांच्या मर्मरध्वनींत संगीत असतें, न्यान्यप्रःगांे वादळ झाल्यावर आकाशाला भेदूं पाहणाऱ्या प्रचंड लाटांच्या तांडवांतहि संगीत असतें; मंद वायाच्या झुळकींत संगीत आहे तसेच तें सोसाठ्याच्या वायांतहि आहे; मेघाच्या गडगडाटांतहि संगीत आहे. वादळांत झाडे कोसळून पडतांना जो ध्वनि होतो त्यांतहि संगीत आहे. पण आपल्या हठव्या कवीला निसर्गांतील मृदु, मर्मरध्वनि तेवढा ऐकूं येतो. निसर्गांतील रौद्र संगीताचा त्याच्या मृदु कानांना ओळरता सुद्धां परिचय झालेला दिसत नाहीं. आणि झालेला असला तरी त्यांत त्याचें चित्त मुळीच रेपत नाहीं. यामुळे ओळ्याचें मंजुळ गाणे व भ्रमरादिकांचा गुंजारव यांच्या योगें त्याच्या मनांत संगीताविषयीं ज्या कल्पना निर्माण झाल्या आहंत त्या तेवढथा त्यानें आपल्या कवनांत वर्णिल्या आहे. हें ‘दिव्य’ गाणे आहे एवढेच त्याला समजत आहे.

चराचराच्या चित्तीं भरले दिव्याचे गान  
मूर्त गान हें दिव्य तयाला गाणारें कोण ?  
दिव्य गायनें दिव्य शांतता दिव्याचे झोत,  
वसुंधरेच्या अरुण ओततो नकळत हृदयांत. †

§ निर्झरास    † अरुण

निसर्गाच्या या संगीताचें स्वरूप दिव्य आहे व त्यामुळे ब्रह्मांड डुलते हें म्हणण्यापलीकडे या बाबतीत बालकवीना कांहांहि करतां आले नाहीं. संगीताची धुंदी कशी निर्माग होते, त्याची मोहनी कशी पडते याचे वर्णन करणे बालकवीच्या आवांच्याबाहेरचे आहे. निसर्गात ऐकूं येणाऱ्या संगीताच्याहि बाबतीत हे करतां येण्यासारखें असते. नुसते ‘दिव्य संगीत’ हा शब्दप्रयोग पुनः पुनः उच्चारल्यामुळे त्याच्या दिव्य स्वरूपाची व त्याच्या प्रभावाची काय कल्पना येणार ? वस्तुजातांतील कांहां साम्यस्थळे हुडकून काढून त्यांतून झरणाऱ्या संगीताचें अगदी वेंचक शब्दांत वर्णन केले तरच संगीताच्या मृदुतेची व मोहकतेची साक्ष पटेल. निसर्गात इतक्या विविध ठिकाणी इतके विविध मृदु ध्वनी क्षणाक्षणाला उद्भूत होत असतात की त्यांच्या साक्षात्कारासाठी कसलीहि तपश्चर्या करण्याचे कारण नाहीं. बालकवीना जे कधीन जमले नाही तें टेनिसननें कमालीच्या कौशल्यानें करून दाखविले आहे. पुढील मोहक पंक्ति पहा—

There is sweet music here that softer falls  
 Than petals from blown roses on the grass,  
 Or night-dews on still waters between walls  
 Of shadowy granite, in a gleaming pass;  
 Music that gentlier on the spirit lies;  
 Than tired eyelids upon tired eyes;  
 Music that brings sweet sleep down from the  
 blissful skies.

या सहासात ओळीमध्ये तीन सुंदर कल्पना आलेल्या आहेत. हिरवळीवर गुलाबाच्या पाकळ्या टपटप गळाव्या, अथवा संगमरवरी कालव्यांतील संथपणे वाहणाऱ्या पाण्यावर रात्रीं दंवबिंदु टपटप पडावे किंवा शिणलेल्या ढोळ्यावर निद्रेची झांपड पडावी ! या कल्पनांच्या मोहकपणावर आणखी भाष्य करण्याची जरूर नाहीं !

बालकवीचें मत संवेदनशील असले आणि त्यांची कल्पनाशक्ति तरल असली तरी ती कल्पनाशक्ति केवळ नेत्रेंद्रिय व श्रवणेंद्रिय या दोनच हंद्रियाशी संबद्ध असलेल्या संवेदनांपुरतीच मर्यादित आहे असें दिसून येईल. म्हणजेच पंचेन्द्रियांच्या विषयांपैकी फक्त शब्द व रूप या दोनच विषयांपुरत्या त्यांच्या संवेदना मर्यादित आहेत. मृदुस्पर्शाच्या संवेदनेची जाणीच बालकवीना फक्त एकदांच झालेली आहे. पण ती सुद्धां त्यांनी स्पष्ट शब्दात प्रकट केलेली नाहीं. 'हिरवे हिरवे गार गालिंच हरित तृणाच्या मखमालीचे' हे ते उदाहरण होय. सर्वांनाच या उदाहरणांत स्पर्शसंवेदनेचे अस्तित्व भासमान होणार नाही. हें झाले स्पर्शसंवेदनेविषयी. ग्राणेंद्रियाचा विषय जो गंध त्याची दखलहि बालकवीना नाही. 'मोदभरे, रानभरे, मंद सुगंधाते विखरे' <sup>‡</sup> या ओळींत सुगंध हा नुसता शब्द आला आहे. बालकवीनीं फुलांचे व त्यांच्या सुवासाचे वर्णन कोठेहि केलेले नाहीं. या 'विषयाची त्यांना जाणीवहि नाही. मनाला धुंद व उन्मत्त करून टाकणाऱ्या सुगंधाचे सौदर्य बालकवीना माहीत नाहीं. \*

ज्याचे शेलीने 'soul-dissolving odours' असें मार्मिक वर्णन केले आहे त्या सुगंधाचे वर्णन बालकवीनीं केलेले नाही.

Odours, when sweet violets sicken,  
Live within the sense they quicken

### <sup>‡</sup> निजलेल्या मुलास

\* फुलाच्या उन्मादक सुवासाने मनुष्य कसा बेभान व धुंद होतो याचे परिणामकारक वर्णन बाणभट्टाच्या काढंबरीत आले आहे—वनानिलेनोपनीतं निर्मरविकसितेऽपि काननेऽभिभूतान्यकुसुमपरिमलं विसर्पन्तमतिसुरभितयानु-लिम्पन्ताभेव तर्पयन्तमिव पूरयन्तमिव ग्राणेन्द्रियमहमदभिकया मधुकरकुलै-रनुबध्यमानमनाम्रातपूर्वममानुषलोकोचितं कुसुमगन्धमभ्यजिग्रम् । कुतोय-मित्युपारुदकुतूहला चाहं मुकुलितलोचना तेन कुसुमगन्धेन मधुकरीवाकृष्णं-माणा.....

या शेलीच्या ओळोंतील अगदी साधी कल्पनासुद्धां बालकवीनी कधीं व्यक्त केली नाही. पहिली नांगरट झाल्यानंतर शेतांतील मातीचा जो एक विशिष्ट वास येतो त्याचाहि कालिदासानें मेघदूतांत दोन ठिकाणी उल्लेख केला आहे. वेश्यांच्या रतिकोडेच्या समयां दरवळणाऱ्या सुगंधाचेंहि त्यानें वर्णन केले आहे, मग फुलाच्या सुवासाचें तो वर्णन करील यांत अश्वर्य नाही. बालकवीनीं सुवासाचा मानवावर होणारा परिणाम विचारांतच घेतला नाही.

जिवहेचा विषय जो रस त्याचेहि वर्णन बालकवीनी केले नाही. एकच मासुली उदाहरण आढळले. ‘रव करिती, भृगतति, पुष्पांचा मकरंद पिती’ हें तें उदाहरण होय. +

तात्पर्य, पंचेद्रियांच्या विषयापैकी शब्द ( ध्वनि ) व रूप ( दृश्य जगत् ) या दोनच विषयाची संवेदना बालकवीना आहे असें दिसते. म्हणजे सर्वसामान्य माणसांना ज्या गोष्टीची जाणीव तत्कर्णी होते त्याचे गोष्टीची बालकवीना आहे. फरक इतकाच कीं त्यांची नेत्रेद्रियांच्या बावर्तींतील संवेदनशीलता अत्यंत तीव्र असल्यामुळे ते सृष्टींतील विविध रंगांच्या छटांचे इतके मनोरम वर्णन करू शकले.

संवेदनशीलता ( sensibility ), सूक्ष्म अवलोकन, व यांच्या जोडीला पराकाष्ठेचे भावनाप्राधान्य या गोष्टी बालकवींच्या ठार्डी भरपूर प्रमाणांत असल्यामुळे निसर्गातील कांही विशिष्ट प्रकारच्या सौंदर्यांचे बालकवीना कलांगूर्ण रीतीने वर्णन करतां आले. कोणतेहि दृश्य पाहतांकर्णीच तदनुरूप अशी संवेदना त्यांच्या मनांत जागृत होत असे. आणि अत्यंत महत्त्वाची गोष्ट अशी कीं या संवेदनांशीं त्यांचे कमालीचे तादात्म्य होत असे व तादात्म्याची ही अवस्था म्हणजे ब्रह्मानंदाचीच ( ecstasy ) अवस्था होय. या अवस्थेमध्ये बालकवींचे मन विलीन झाले म्हणजे सर्व स्थिररचर

विश्वामध्ये संपूर्ण आनंदच कोंदून भरलेला आहे असा त्यांना विश्वास वाटे आणि त्या आनंदाच्या उद्रेकाचे निझीर त्यांच्या गीतांतून खळाळूं लागत.

## मानवी व्यथाची निसर्गावर छाया

सौंदर्य, प्रेम, आनंद व संगीत यांनी निसर्ग अगदी ओतप्रोत भरलेला आहे व मानवी दुःखांचा काळिमा निसर्गसौंदर्याला कधीहि मलिन करूं शकणार नाही; उलट निसर्गाच्या सौंदर्यपूर्ण साक्षिध्यांत मानवच आनंदमय होईल ही एकच भावना बालकवीनीं घोळून घोळून व्यक्त केली आहे. निसर्गांचे वर्णन करीत असतां निसर्गाच्या डायी भरलेले सौंदर्य व मानवी जीवनाची विरूपता, निसर्गांत ओतप्रोत भरलेला आनंद व मानवी जगतांतील विषष्णता इत्यादि आत्मतिक विरोध बालकवीनीं अनेक गीतांतून स्पष्ट केला आहे. पण मानवांचीं दुःखें निसर्गांत प्रविष्ट झाल्याचे बालकवि सहसा दाखवीत नाहीत. पण याला एकच कविता अपवाद आहे. ‘पांखरास’ ही ती कविता होय.या कमितेतील पांखरूं दुःखांने अगदी खिन्न झाले आहे; आणि कवि त्याला प्रेमानें सहानुभूति दाखवीत आहे.वस्तुस्थिति अशी आहे की कवि स्त्रतः अत्यंत उदासीन आहे यामुळे तें पांखरूंहि अत्यंत दुःखी आहे असे त्याला वाटत आहे. आतां कवि व तें पांखरूं यांचे कमालीचे तादात्म्य झाले आहे. पांखराला उद्देशून कोणीहि गाणीं महटली नाहीत, रानांत जाऊन त्यांच्यासाठी कोणीहि अश्रु ढाळले नाहीत. बरोबरच आहे, सुखी जीवन असलें म्हणजे सर्व त्या सुखाच्या उंचेत राहण्यासाठीं घडपडत असतात. दुःखाच्या वेळी मात्र कोणीहि कोणाचा वाली नसतो. आणि पांखराचे जीवन दुःखपूर्ण असत्यामुळे त्याला कोण सहानुभूति दाखविणार? असा कवीचा प्रश्न आहे.

पांखरा, गाइले तुला कधीहि न कोणी  
नच अश्रु गाळिले कुणीं वनीं येवोनी !  
निःश्वास धावती सौख्यामागें सोरे  
दुःखाचा वाली कुणा कुणी हि न बोरे !

भोवतालचे वातावरण किंतीहि आनंदी असलें तरी पांखराच्या मनातील विषषणतेची धनदाट छाया मात्र थोडीहि कमी होत नाही. सूर्याच्या कोमळ किरणांनी कमले उमलली, कोकिळा उन्मत्तपणे गाऊ लागल्या, फुलपांखरे स्वैरपणे ब्रागडूळ लागली. तथापि पाखराचे गाणे मात्र केविलवाणेच आहे. दुपार आली, सूर्याच्या वटनावर रागीट छटा दिसूळ लागली, कळ्या कोमेजल्या, वारे उष्ण आले. तथापि त्या पांखराची विनाश मात्र सकाळी होती तशीच कायम राहिली आहे. निसर्ग बदलत आहे पण त्याच्या विषण्णतेत काढीहि बदल नाही.

निष्ठेम मनाचे गाणे केविलवाणे  
ते तुऱ्ये मात्र राहील तसेच्या तैसे.

मंध्याकाळ झाली, सूर्य कल्ला, तारका उगवू लागल्या, रात्र झाली, जग निद्रेच्या भमार्धींत गुंग आले. प्रुश्वीला निद्रेत जणू मोहक स्वप्न पडू लागले. सर्व वातावरण सुखपूर्ण आले. परंतु त्या दुःखी पांखराला त्याचे काय होय ?

परि नोहि काळ तब हृदया नच मुखदायी  
निष्ठेम मनाला कोठेही मुख नाही.

रात्र सपली, पुन्हा प्रभात झाली, सूर्याचे कोमळ किरण दिसू लागले. सारे जग हा वेळपर्यंत समार्धातच गुंग होते. पण पांखराला मात्र थोडी-सुढा शातता माहीत नव्हती. कोणत्या तरी काटेरी भुडपात बसून ते पांखरू आपले विषण्णतेने भरलेले करुण गाणे म्हणत होते.

असली ही विषण अवस्था चिरकाल टिकावयाची असेल तर जगांने हेच त्या पांखराला मृत्युपेक्षांहि अधिक दुःखद नाही काय ? त्याचे करुण गीत त्याच्या दुःखी जीवनावरोवरच संपादयाचे असेल तर त्याच्या त्या उदास जीवनाचा अंत करणारा दिवस त्याच्या दृष्टीने भाग्याचाच ठरेल यांत शंका नाही. एखादा पारधी येईल, गोफण झाडील थाणि अगोदरच पिचून गेलेले पांखराचे हृदय छिन्नविच्छिन्न होऊन कांच्यावर पडेल. आणि

मरतां मरतां एक आर्त किंकाळी फोड़न त्याचें पोळलेले हृदय अखेर  
मृत्युमुळे निवेल.

येईल एक मरि धन्य दिवस सौख्याचा  
जो करिल तुझ्यासह अत तुझ्या गीताचा.  
फिरवून भरारा गोफण तो झाडील  
कांच्यावर उपडे भग्र हृदय पाडील !  
मग एकच धडकी, एकच अंतिम बोल  
गाऊन तुझे हें जलते हृदय निवेल !

मानवी जगतांतील अनेक दुःखट घटनांमुळे व्यथित झालेले कवीचे  
निष्प्रेम मन आपले केविलवाणे गाणे म्हणत असता त्या पांखराचे गाणेहि त्याला  
आपल्या गाण्याप्रमाणेच उदास व केविलवाणे वाढत आहे. मॉवताली  
आनंद व सौंदर्य यांचे अस्तित्व असताहि कवीला त्याचें आकर्पण वाढत  
नाही. म्हणून निसर्गांकडे त्याने धाव घेतली असतां तेथेहि त्याला आप-  
ल्याच विषणु भावनाचें प्रतिविच्च दिसते. वस्तुस्थिति अशी आहे का  
कवीचे व त्या पांखराचे पृष्ठ तादात्म्य झाले आहे. कवीचे पांखरांत  
रूपांतर झाले आहे असे म्हणावयास हरकत नाही. पांखरूं विषणु गीत  
गात आहे याचा अर्थ स्वतः कवीचि ते गात आहे. मृत्युने पांखराच्या निष्प्रेम  
मनाची नळमळ यांबेल याचाच अर्थ असा की, कवीच्या निष्प्रेम व पोळलेल्या  
हृदयाला शांतता प्राप्त करून टेण्यास जगांत एका मृत्युवेरीज कोणीहि  
ममर्थ नाही. त्या पांखराचे छिन्नविच्छिन्न झालेले हृदय कांच्यावर उपडे  
पडेल आणि शेवटचा एकच करूण बोल गाइन्यावर त्याची सारी धडधड  
यांबेल. कवीचे हृदयहि भग्र झालेले आहे. त्याचे केविलवाणे बोल मृत्यु  
आला म्हणजेच विरुन जातील. प्राणज्योत विज्ञून गेळ्यावर त्या हृदयाची  
धडपड कायमची बंद पडेल आणि त्याच्या यातना अखेर मंपतील.

केवळ दिव्य सौंदर्य, स्वर्गोय आनंद, अलौकिक प्रेम व रुचर गाति  
यांनी परिपूर्ण भरलेल्या बालकवीच्या अनेक निसर्गगीतांत हे एकुलते एक

गीत मानवी भावनांनी नियकून निघाल्यासारखे वाटते. मानवाचे तीव्र दुःख या ठिकाणी निसर्गात प्रविष्ट झाले आहे. यामुळे हें गीत मनाला चटका लावून सोडते यांत शंकाच नाही !

## पुन्हा मूळ पदावर

पण बालकवीची ही मनाची अवस्था फार योडा वेळ टिकली. या गरीतांत प्रकट झालेल्या भावना अत्यंत उत्कट आहेत यात शंका नाहीं. पण पुन्हा त्यांच्या मूळवृत्तीने उचल खाली आहे. पुन्हा त्यांना दिव्य, अमूर्त सौंदर्याचा मोह पडलेला आहे आणि आपलीं तीव्र दुःखें या सौंदर्याच्या सांकेतिकीत विसरून जाण्याचा ते उत्कट प्रयत्न करीत आहेत. यामुळे

सुंदरतेच्या सुमनावरचे दंव चुंबुनि घ्यावे  
चैतन्याच्या गोड कोवळ्या उन्हांत हिंडावे  
प्रीतिसारिका गीत तियेचे ऐकावें कानीं  
बनवावे मन धुंद रंगुनी काव्यसुधापानीं !

अशी पुन्हा त्यांची आत्मतिक वृत्ति बनलेली दिसत आहे. असली वृत्ति ज्या माणसाची बनलेली आहे त्याला भोवतालच्या जगांतील दुःखें नष्ट करावीत व त्याची उन्नति करावी असें कितीहि प्रामाणिकपणाने वाटले तरी आपली इच्छा कृतीमध्ये उत्तरवितां येणे त्याला सर्वथा अशक्य आहे. आपलें या बावर्तींतील सामर्थ्य किती, आपले मन नेहमीं कोणत्या गोर्टींकडं अधीर होऊन धावते हें कळत्यावर बालकवींनी आपला सारा प्रतिभा-विलास एकाच म्हणजे निसर्गसौंदर्याच्या कामांतच उपयोगांत आणला हें एका अर्थी रास्तच झाले असें म्हणावयास हरकत नाहीं. समाजसुधारणेचे अथवा विश्वोन्नतीचे काम आपल्याला जमणे शक्यन नाहीं; कारण त्यासाठी लागणारा हृदयाचा खंचीरपणा आपल्याजवळ नाहीं; आपण अत्यंत हळुवार आहेंत हें बालकर्णीना पुरेपणी कळलेले आहे. ‘सुंदरतेच्या सुमनावरचे दंव चुंबुनि घेणे’ हें त्यांना मानवी जीवनाचे सार वाटत आहे. आदर्शभूत

जीवनाचें हें त्यांचें स्वप्न आहे. ‘मीरूंपण तें क्षणि विसरवितें, लावि अखंड ध्यास जिवातें’\* हें त्यांच्या दृष्टीनें काव्याचें कार्य आहे. अशा स्थितीत म्वास आपले कार्यक्षेत्र त्यांनी सोडून दिले असतें व जग सुधारण्याची किंवा जगाला उन्नतीचा महामंत्र शिकविण्याची महादाकांशा त्यांनी बाळगली असती तर ती त्यांची मोठी चूक झाली असती. खरें म्हणावयाचें तर व्यवहारांत प्रत्यक्ष कांहीं कृति करून जगाची विघडलेली घडी फिरून नीट बसविणे ही गोष्ट रोमँटिक कवींच्या सर्वस्वीं आवाक्यावृहिरची असते. भौंवतालच्या तिरस्करणीय परिस्थितीचा तें कठोरपणे निषेध करतात आणि आपल्या सामर्थ्यांचा—अथवा सामर्थ्याच्या अभावाचा—जग सुधारण्याकडे काढीइतकाहि उपयोग होणे शक्य नाहीं हें दिसून आल्यावरोवर, या महान अंतिम सत्याचा त्यांच्या मनानें निर्णय दिल्यावरोवर, ते ‘पलायन’ करतात आणि आपल्या कलाकुंजांत दडी मारून बसतात. त्या कुंजांत त्यांना मनोहर स्वप्ने दिसतात आणि त्यांचे भान हरपतें. अशा या ‘उन्मनी’ अवस्थेत कसचें जग आणि कसची त्याची सुधारणा ! बहुतेक सान्या रोमँटिक कवींची हीच मनोवृत्ति असते. मग स्वप्रसृष्टीत रममाण होणे हात ज्यांचा मूळस्वभाव अशा बालकवींनी आपले म्वास क्षेत्र कोणतें तें अजमावून त्यांतच आपला सारा कल्पनाविलास प्रकट करावयाचें ठरविले हें युक्तच झाले. समाज-सुधारणेसाठी आमरण खरे कष्ट करावेत आगरकरांसारख्यांनीच ! बालकवीं-सारख्या हळव्या कवींनी ‘प्रेमाला गातां गाता’ स्वप्रात गुंग होऊन जावें. जगतांत वटवृक्षांसारखे वृक्ष ऊनपाऊस धीरानें सोसून इतरांना छाया देण्याचें अत्यंत महत्त्वाचें काम करीत असतात. पण कुंदकळयांना हें काम करें करतां येणार ? पण यामुळे कुंदकळयांनी आपल्या दुर्दैवाला दोष देत बसण्याचें कांहींच कारण नाहीं. आपल्या सौंदर्यानें व सुवासानें मानवाला मुर्ख करून टाकणे हेंच त्यांचे जीवितकार्य असतें. याप्रमाणेंच बालकवीं-

सारख्या भावनावश, हळव्या, सौंदर्यपिपासु कवीचं कार्य निराळे आणि  
क्रियावान् समाजसुधारकाचं कार्य निराळे !

## धर्मवीराचा विष्कंभक

पण १९१४ च्या सुरवातीस केव्हां तरी मानवतेचे व व्यापक धर्माचे  
उदात्त विचार त्यांच्या मनांत आले. समाजांतील दुष्ट रुदींवर व अन्या-  
यांवर आगरकरांप्रमाणे किंवा केशवसुताप्रमाणे अत्यंत कडक टीका करावी,  
समाजाला चिंचेच्या फोकांने फोडून काढावे व त्याला ताळ्यावर आणावै  
अशी कल्पना त्यांच्या मनांत प्रादुर्भूत झाली आणि त्यांनी 'धर्मवीर' ही  
कविता लिहिली. या कवितेतील सत्याचा आग्रह, सर्वाभूतीं प्रेम, खोट्या  
धर्मकल्पनांवरील टीका इत्यादि गोळी आक्षेपाहि आहेत असें म्हणतां येणार  
नाहीं. पण स्वप्रसृष्टींत बारमहा विहार करणाऱ्या कवीच्या तोंडीं हे आगर-  
करी याटाचे उद्गार शोभत नाहींत. कोणाच्या तोंडीं कसले उद्गार  
असावे याविषयीं कांही तारतम्य जगांत असलेंच पाहिजे. त्यांनी या कवि-  
तेत प्रतिपादिलेले ध्येय उदात्त नाही असें कोणीहि म्हणूं शकणार नाहीं.  
त्यांच्या प्रतिपादनांत तर्कशास्त्राच्या दृष्टीने कांहीं चुका राहून गेल्या असतील;  
पण त्यांचे ध्येयच अनुदात व निंद्य आहे असें म्हणूं  
अतार्किकपणाचं होईल. त्यांच्या भावना प्रामाणिक नाहींत असेंहि  
म्हणतां यावयाचं नाहीं. पण जे ध्येय या कवितेपुरतें बालकवीरीं  
आपल्यापुढे ठेविले आहे तें साध्य करण्यासाठीं ज्या प्रकारचा कणखरपणा  
अंगीं असावा लागतो त्याचा लेशाहि दुर्दैवांने बालकवीरीच्या ठारीं नाहीं  
हीच स्वरी तकार आहे. आपला या बाबतीतील दुब्लेपणा बालकवीरच्या  
लवकरच प्रत्ययास आला असला पाहिजे. कारण धर्मवीराची कोणतीहि  
आवृत्ति पुढे निघाली नाहीं आणि 'तुतारी', 'दसरा', 'शिंग' या  
कवितांच्या अनुकरणाने त्यांनी इतःपर कांहीहि लिहिले नाहीं. आणि  
मानवतेच्या विशाल ध्येयाचीं स्वप्रें रंगविष्णुचा किंवा नवीन मानवाच्या

अमर्यांद आकांक्षा ध्यक्त करण्याचा त्यांचा आवेश 'धर्मवीर' या एका कवितेतच अस्तंगत झाला !

या विष्कंभकानंतर आपला मार्ग कोणता त त्यांच्या पक्षेपणीं ध्यानांत आले असले पाहिजे. सौंदर्याचा साक्षात्कार करून घेऊं व निसर्गांत भरलेला आनंद आपल्या जीवितांत अवतीर्ण करणे हेच आपल्या जीविताचे सार आहे हैं पुढी एकदा तीव्रतेने ध्यानांत आल्यावर ते पूर्वीप्रमाणेच निसर्गांशीं तन्मय झाले. तत्त्वज्ञानाचा मार्ग सोडून देऊन ते आनंद-संप्रदायाकडे वळले. तत्त्वज्ञानाच्या विचारांनी अलेर सदेहाचीच अवस्था आल्यामुळे तत्त्वज्ञानाचे क्षेत्र त्यांना वर्जी झाले आणि ध्येयवाट आपल्या आटो-क्यांतील नाहीं या ज्ञानाच्या साक्षात्कारामुळे ध्येयवादाचे आविष्करण संपले.

## बोध न करणारा निसर्ग

निसर्गांशीं तादात्म्य पावल्यामुळे बालकवर्णाना निसर्गांतून बोध घेतां येणे शक्यच नव्हते. निसर्गाच्या निकट साक्षिध्यामुळे त्यांना सौंदर्य, प्रेम व आनंद या त्रयीचा साक्षात्कार झाला. यापरते निसर्गांने त्यांना कोणतेही तत्त्वज्ञान शिकविले नाहीं. आणि इतरांना बोधामृत पाजावयास संपङ्डावैं या हेतूने त्यांनी निसर्गाचा उपयोग करून घेतला नाहीं. निसर्ग व मानव यांच्यामधील विरोध त्यांनी अनेक ठिकाणी स्पष्ट केला असून निसर्गाची आनंदमयता व सौंदर्यपर्णाना यांवर भर दिलेला आहे हैं खरे असले तरी वर्द्धस्थर्थने केले त्याप्रमाणे निसर्गांतील वस्तूंच्या द्वारे त्यांनी मानवाला कोणतेहि धडे दिले नाहींत. निसर्गांतील वस्तूंच्या ठारी मानवी भावनांचा व मानवी कृतींचा त्यांनी वारंवार अध्यारोप केलेला आहे हैं खरे असले तरी त्या वस्तु मानवी जगांतील निरनिराळ्या नैतिक सद्गुणांची प्रतीके आहेत असे त्यांनी मानले नाहीं. निसर्गाच्या सौंदर्यपूर्ण वातावरणांत मनुष्य वावरत असला तरी कित्येक वेळां निसर्गाच्या स्वरूपाच्या अगदी विशद्ध स्वरूप मानवी जगताचे असते. ' हा प्रभाव या जगताचा ! दोषावै

यांत कुणाला ?' आणि यामुळे निसर्गांतील दृश्यें अलौकिक नटलेलीं असलीं आणि त्यांतील वस्तुजातांत आनंद भरलेला दिसला तरी मानवी मन दुःखांतच मग झालेले असते. याचा अर्थ असा कों मानवी दुःखाशी निसर्गाचा कांहींच संबंध नसून तो या बाबतींत अगदी उदासीन असते. निसर्ग आपल्या दुःखांत सहभागी आहे अशी खोटीच कल्पना मानव करून घेत असतो. निसर्गाच्या सान्निध्यांत राहूनहि मानव आपलीं दुःखे कांहीं वेळां विसरूं शकत नाहीं याचें कारण निसर्गाची ही अलितताच नाहीं काय !

सुंदर सगळे, मोहक सगळे,  
खिन्नपणा परि मनिचा न गळे,  
नुसती हुरहुर होय जिवाला— कां न कळे कांहीं !  
चंद्राविंब धरिं अभिनव कांती !  
मेघ तयांनी धवलित होती  
परि हृदयीं नैराश्यकालिमा— मम खंडत नाहीं ! ५

मानवाच्या सुखदुःखांशीं निसर्गाचा कांहीहि संबंध नाहीं, निसर्गाला मानवाविषयीं सहानुभूति वाटण्याचे कारण नाहीं, निसर्गाच्या सौंदर्यमय व आनंदमय वातावरणात राहूनहि मनुष्याची विषण्णता अनेक वेळां कमी होत नाहीं, किंवहुना निसर्ग हा या बाबतींत पूर्ण उदासीनच असतो अशी कल्पना केली तर तो मानवाला कसला बोध करणार ? विद्यमान धणाला प्रात झालेल्या संधीचा फायदा घेऊन निसर्गाच्या सौंदर्याचा जितका साक्षात्कार करून घेतां येईल तितका ध्यावा आणि निसर्गात ओतप्रोत भरलेल्या आनंदाचा जेवढा अंश प्रात करून घेतां येईल तितका ध्यावा इतकेंच मानवाचें कर्तव्य होय. भविष्यकाळांत काय होणार असेल तें होवो, चालू क्षणीं जो आनंद निसर्गाच्या सान्निध्यांत प्रात करून घेण्यासारखा असेल तो अवश्य प्रात करून घेतला पाहिजे असा कवीचा आशय आहे.

नसत्याची भीती घरनी । असतें कां ध्यावें त्यजुनी ?  
 कां म्हणुनी वेडे व्हावे । चुंचतची यासम जावें  
 भासाचीं सर्वहि सुमरें । चला चला चुंचित वदरें  
 होईल मग सर्वच्चि गोड । मरण गोड जगांगे गोड  
 दुःखाश्रूंतिल ही गोडी । हास्याहुनि नाहीं थोडी \*

‘निसर्गातील सौंदर्यपूर्ण व आनंदपूर्ण वातावरणात ‘दुःखाश्रूंतिल ही गोडी’ हास्याच्या योग्यतेची मानणे म्हणजे केवळ दुःखांत सुख मानणे यापेक्षां कांहीं निराळे नाहीं. निसर्गाच्या रम्य सान्निध्यात असें मानणे हें केवळ निराशेच्चे आणि औदासीन्याचेच योतक आहे यांत शंका नाही. परंतु बालकवींचा हा मनोधर्म आहे आणि त्याचा त्याना कधोच त्याग करवगार नाही.

तात्रय, निसर्गाच्या द्वारे मानवाला उपदेश करण्याचे अथवा बोध देण्याचे काम बालकवींना कां करता आले नाहीं याची ही अशी कारण-मीमांसा आहे. तथापि निसर्गातून त्याना तत्त्वज्ञान प्राप्त झाले नसले अथवा बोध मिळाला नसला तरी त्याच्या सौंदर्यपूर्ण स्वरूपाची व त्याच्या आनंदमयतेची त्याना सतत जाणीव आहे; आणि यामुळे त्या दिव्य सौंदर्याचे स्तवन करणे हें त्यांचे सुवर्णिधान आहे.

### बालकवींची शब्दसंपदा

मानवी जीवनाचें उद्दिष्ट, काच्याचें प्रयोजन इत्यादि गोष्टीच्या बाबतीं-तील बालकवींची विचारसरणीं कोणती आहे याचा तपाशिलाने विचार करून त्यांना अभिप्रेत असलेले जै दिव्य सौंदर्य त्याचा आविष्कार करीत असता बालकवींचा कल्पनाविलास कोणतीं विविध रूपे धारण करून प्रकट होत असतो हें आपण पाहिले. त्याचप्रमाणे त्याच्या अंतरंगात खोलवर रुजलेत्या प्रवृत्तीचेहि मर्म आपण समजावून घेतले. आतां त्यांचा कल्पनाविलास ज्या शब्दांचे दुकूलवक्त परिधान करून प्रकट होत असे, आणि ज्या शब्दांमुळे त्या कल्पनांना आकार प्राप्त होत असे त्या शब्दांच्या सौंदर्याचे स्वरूप पहा-

\* कवीची इच्छा

६...बा. क.

वयाचें तेवढे उरले आहे. आत्यंतिक भावनावशता, संवेदनशीलता आणि मूळम् अवलोकन या गोष्टी कल्पनाविलासाला आवश्यक आहेत यांत शकाच नाही. पण येवढथाने भागत नाहीं. कल्पनाचक्षुंपुढे उभी राहिलेली दश्ये कितोहि मनोरम असली तरी तीं दश्यें मूर्ती व साकार ज्ञाल्याशिवाय इतरांना त्यांतील हृद्यत्व कसें समजणार ? आणि म्हणून मूळ कल्पना जितकी रमणीय तितकीच तिची प्रत्यक्ष मूर्तीहि रमणीय असावी लागते. कल्पनांची मूर्ति तयार होते व तिला आकार प्रात होतो तो शब्दांच्यामुळे. आणि म्हणून ज्या प्रकारची कल्पना असेल त्या प्रकारचेच शब्द तिच्या आविष्करणासाठी कवीला उपलब्ध झाले तरच कवीला ज्या कल्पनेचे प्रथम स्फुरण झाले ती कल्पना रुचिर स्वरूप धारण करून वाचकांसमोर उभी राहील. याचाच अर्थ असा की भावनाविष्काराला अथवा कल्पनाविष्काराला उचित शब्दांच्या साधनाची मदत घ्यावी लागते.

कोणत्याहि दश्याच्या अवलोकनाने ज्या संवेदनाची जाणति बालकवीच्या मनांत होत असे त्या संवेदना तत्क्षणीं मूर्त स्वरूप धारण कीत असत. याचें मुख्य कारण म्हणजे बालकवीजवळ शब्दांचा खजिना नेहमीं भरलेला असे. शब्दांची वाण बालकवीना कधीच पडली नाही. असंख्य शब्द गोजिर-वाणा वेष धारण करून त्यांच्या दाराशो जणू नेहमीं सज असत व कवि आपणांला केवळां आंत बोलावतो याचीच जणू वाट पाहात असत. श्रावण-मासांत ‘क्षणांत यावें सरसर शिरवें’ त्याप्रमाणे बालकवीच्या अंगणात शब्दांची सर येत असे. वसंतऋतूच्या आगमनाने झाडाच्या फांदीकादीवर कौंवळ्या लुसलुशीत पालवीचे असंख्य धुमारे फुटावेत त्याप्रमाणे बाल-कवींच्या चित्तांत शब्दाचा उद्भव होत असे. त्यांची कल्पना अनुकूल शब्दांची वाट पाहात ताटकळत उभी राहिली आहे असें कधीच व्हावयाचें नाही. ‘शब्दांनो, मागुतें या’ अशी केशवसुतांप्रमाणे शब्दांचीं आर्जवें कीत बसण्याचा प्रसंग त्यांच्यावर कधीच आला नाही. ते त्यांच्या सेवेसाठी हात जोडून नेहमीं उभेच असत. किंवद्दुना, कवीच्या मनांत कोणत्या क्षणी-

कोणत्या कल्पनांचा उद्भव झालेला आहे हें जणूं अंतर्जानानें ओळखून आपली आतां गरज लागणार या विचारानें ते त्या कल्पनेला सामोरे जात असत. सूर्यांचे आगमन झाल्यावरोबर त्याच्याविषयीं आपला आत्यंतिक अनुराग व्यक्त करण्यासाठीं उद्यानांतील वृक्षांच्या गर्दे सावल्या एखाद्या अनुरक्त सेवकाप्रमाणे आपल्या धन्याच्या पुढे धावत असतात त्याप्रमाणे शब्द बालकर्वींच्या कल्पनांच्या पुढे धावत असतात.

बालकर्वींच्या जवळ नुसता शब्दांचा भरणा आहे असें नाही. एखादी कल्पना परिणामकारक रीतीनें व्यक्त करण्यासाठीं त्या कल्पनेचा अर्क ज्याच्यामध्ये सामावलेला असा अत्यंत वेचक शब्द ते शोधून काढतात. या एका शब्दानें स्वतःला अभिप्रेत असलेलीच सवेदना ते वाचकांच्याहि मनांत निर्माण करू शकतात. केवळ एका शब्दांत कांहीं वेळां अनेक संवेदना सामावलेत्या असतात. त्या एका शब्दाच्या उपयोगानें किंतीतरी कल्पना वाचकाच्या मनात तरळून जातात. जें काम अनेक वाक्यांना करतां येणार नाहीं तें काम असा एखादा शब्द लीलेने करून जातो. याला इंग्रजीत word-magic म्हणतात. असल्या शब्दांच्या सभोवतीं अनेक सहचारी कल्पनांचे रुचिर जालें गुंफलेले असतें; आणि या सहचारी कल्पना (associations) प्रादुर्भूत झाल्या म्हणजे शब्दांचे ईप्सित साध्य झालें.

बालकर्वींच्या गीतांतील कांही उदाहरणांच्या साहाय्यानें वरील विवेचन अधिक विशद करतां येईल. ‘माणिक हैं, बाइ गडे हुलतें आहे’<sup>५</sup> या कुलाच्या वर्णनांतील ‘हुलतें’ हा शब्द वान्यावरोबर डोलणाऱ्या कुलांचे नर्तन ताबदतोब डोळ्यांसमोर उभें करतो. याच कवितेतील आणखी एक दृश्य कल्पना पहा.

दंव-माला उपमा कसली तरि याला  
टपटपती स्वर्भूच्या दृदयावरती

या उटाहणांतील 'ठपठपती' हा शब्द अत्यंत आकर्षिक आहे. दंव-चिंदूचे एकाच शब्दांत अत्यंत परिणामकारक वर्णन करावयाचे आहे असें समजून वाचकानीं या शब्दाएवजी दुसरे शब्द वापरून पहाबेत म्हणजे 'ठपठपती' हा शब्द किती अन्वर्थक व वेचक आहे याची त्यांना साश्र पटेल. 'संध्येच्या सुंदर छाया। निमिषांतच काजळताती' <sup>X</sup> या ओळींतील 'काजळताती' हा शब्दहि सूचक व परिणामकारक आहे. 'हा कुरणांचा थाट दाटला' <sup>+</sup> या वचनांतील 'थाट दाटला' या शब्दांमुळे हिरवळीचे सौंदर्य व तिचा दाटपणा या दोन्ही गोष्टी प्रकट झाल्या आहेत. 'एकदां सडा संध्येचा शिंगून महोत्सव केला' \* या ओळींतूत 'सडा' या शब्दाने संध्याकालीन आकाशांत रंगांची जी वृष्टि होत असते तिची प्रतीति येत आहे. 'थवथबली ओयंबुनि खालीं आली' <sup>७</sup> या मेघपंक्तीच्या वर्णनांतील 'थवथबली' हा शब्द संवेदनानिर्मितीच्या बाब्रतीत अत्यंत परिणामकारक आहे. हाच प्रकार 'क्षणांत येते सरसर शिरवे' <sup>९</sup> या पावसाच्या सरीच्या वर्णनांतील 'सरसर' या शब्दाच्या बाब्रतीत झाला आहे. 'नोहिंकडे लसलाशित बहरल्या हिरवाळी छान' या ओळींतील 'लसलाशित' हा शब्द हिरवळीचे मार्दव व तेजस्वीपणा या दोन्ही गोष्टी व्यक्त करण्याचे काम उत्कृष्टपणे बजावीत आहे. त्याचप्रमाणे 'हिरवे हिरवे गार गालिचे। हरिततृणाच्या मखमालीचे' <sup>१</sup> या वर्णनांतील 'हिरवे गार' व 'मखमालीचे' या दोन शब्दांनी रंग व स्पर्श या दोन्ही संवेदनांची (visual image व tactful image) अनुभूति होते. अनेक वेचक शब्दांच्या उपयोगामुळे संबंध वर्णनच कसें रमणीय होते हे पहावयाचे असल्यास 'निश्चरास' या कवितेतील कांहीं ओळींचा अभ्यास करण्यासारखा आहे.

<sup>X</sup> अनुसि + शारदीय सौंदर्यदेवता \* जाळे तीं खेळत होतीं

<sup>७</sup> पाऊस <sup>९</sup> श्रावणमास <sup>१</sup> अष्टदिशांचा गोफ <sup>१</sup> कुलारागी

गिरिशिखरें वनमालाहि      दरी दरी धुमवित येई !  
 कळ्यावरुनि घेऊनि उड्या      खेळ लतावलयी फुगड्या  
 घे लोळण खडकावरुनि      फिर गरगर अंगाभेवती,  
 जा हळुहळु वढसे घेत      लपत छपत हिरवाळीत  
 पाचूंची हिरवी राने      झुलव गडे झुळुझुळु गाने  
 हीं पुढचीं पिवळीं शेते      सळसळती—गाती गीते  
 गर्द सावल्या मुखदायी      वेळीची फुगडी होई  
 इवलालीं गवतावरतीं      रानफुले फुलती हंसती.  
 झुलवित अपुले तुंरुरे      निळीं लब्डाळीं दाट भरे.

या वर्णनांतील ‘धुमवित’, ‘उड्या’, ‘फुगड्या’, ‘लोळण’, ‘गरगर’, ‘हळुहळु’, ‘लपतछपत’, ‘झुलव’, ‘झुळुझुळु’, ‘सळसळती’ ‘इवलाली’ या शब्दांमध्ये निरनिराळ्या प्रकारच्या संवेदना निर्माण करण्याचे केवटे विलक्षण सामर्थ्य आहे हे लक्षांत घेतले म्हणजे बालकांनी अत्यंत वेचक शब्द शोधून काढण्यांत किती कौशल्य दाखवितात ते सहज दिसून येईल.

अर्थ व ध्वनि याचा गोड मिलाफ ज्यांच्यामध्ये झाला आहे असे अनेक शब्द बरील अवतरणांत आढळतील. याला इंग्रजीत onomatopoeic words म्हणतात. ‘सळसळती’ हा शब्द तर अप्रतिम आहे.

रानफुलांचे वर्णन करीत असतां बरील अवतरणांत बालकांनी ‘इवलाली’ हा शब्द वापरलेला आहे. रानफुलांचा कमालीचा नाजुकपणा कवीला व्यक्त करावयाचा आहे. हा सारा नाजुकपणा ‘इवलाली’ या अत्यंत कोमळ व सुकुमार शब्दांत प्रकट आलेला आहे. सौकुमार्य हा गुण बालकांन्या कांहीं कवितांत प्रकर्षांनी प्रकट आलेला आहे. ‘मधुयामिनी’ ही कविता यासाठी पढावी. या कवितेत मृदु व्यंजने (र, त, न, ल यांसारखी; इंग्रजीतील liquid consonants) व न-हस्य स्वर यांच्यामुळे कोमळता परिपूर्ण भरलेली आहे. उदाहरणार्थ,

मधुयामिनि नीललता  
हो गगनीं कुसुमयुता  
धवलित करि पवनपथा .  
कौमुदि मधुमंगला—

दिव्य शांति चंद्रकर्णी  
आंदोलित नील सरी  
गिरिगिरिवरि, तरुतरुवरि  
पसरी नव भूतिला.

‘तूं तर चाफेकळी’ ही सर्वच कविता शब्दयोजनेच्या दृष्टीने निरूपम  
झालेली आहे. भाषा अनलंकृत असतांहि केवळ सुकुमार शब्दांच्या  
योगे केवळ सौदर्य निर्माण करतां येते याचा ही कविता आदर्श आहे.

क्रीडांगण जणुं चंचल सुंदर भाल तुऱ्हे हें गडे,  
भुरुभरु त्यावर नाचत सुंदर कुंतल कुरळे उडे.  
अर्धास्मित तव मंद मोहने, पसरे गालावरी  
भुलले तुजला हृदय साजगी, ये चल माझ्या घरीं.

पराकोँच्चा कोमलपणा व शब्दचित्र निर्माण करण्याचे कौशल्य हीं दोन  
वैशिष्ट्ये पुढील थोळीत दिपून येतील.

इवलाच अधर हलवून । जल मंद सोडिते श्वास  
इवलाच वेल लववून । ये नीज पुन्हां पवनास  
घननील लतावलयांत । हिमधवल शिलातलभारीं  
चमकून मोहिनी झाली । जणुं कुंजकुंब्रने जागी  
सौंदर्यभरीं भरलेले । तारुण्य चढे अंगास  
अलवार कोंवळे अंग । जशी काय फुलांची मूस \$

वरील वर्णनांतील ‘इवलाच अधर हलवून,’ ‘इवलाच वेल लववून’  
व ‘अलवार कोंवळे अंग, जाशी काय फुलांची मूस’ या कल्पनांमध्ये  
\$ ताराराणी

भराकाष्ठेचा कोमलपणा ज्याप्रमाणे भरलेला आहे त्याचप्रमाणे सूचकताहि ओतप्रोत भरलेली आहे.

### आकर्षक शब्दचित्रे

अत्यंत वेचक व व्यंजनेते परिपूर्ण असलेले शब्द वापरून बालकवि परिगामकारक शब्दचित्रे निर्माण करतात. ‘खेड्यांतील रात्र,’ ‘पारवा’ व ‘औंदुंबर’ या तीन कमितांचा या बाबतींत उल्लेख करावा लागेल.

त्या उजाड माठावरती  
बुरुजाच्या पडक्या भिंती  
ओसाड देवळापुढती  
वडाचा पार – अंधार दाटला तेथ भरपूर \*

रंतु या रात्रीच्या वर्णनापेक्षांहि अधिक आकर्षक वर्णन पहा—

भिंत खचली कलथून खाब गेला  
जुनी पडकी उदृध्वस्त धर्मशाला  
तिन्या कौलारीं बसुनि पारवा तो  
ग्विन्न नीरस एकांत-गीत गातो. ५

या पारव्याच्या वर्णनांतील प्रत्येक ओळींत यथातथ्य चित्र रेखाटण्याचे बालकवींचे कौशल्य दिसून येत आहे. मोडकळीस आलेल्या ओसाड धर्म-आळेचे वास्तव स्वरूप बालकवींनी ‘भिंत खचली’ व ‘कलथून खाब गेला’ या दोनच लहानशा वाक्यांत उत्कृष्टपणे प्रकट केले आहे. सर्वोग-परिपूर्ण शब्दचित्राचे उदाहरण ‘औंदुंबर’ ही कविता होय. या कवितेतील रंगांच्या छटांचा मागें एकदां उल्लेख येऊन गेलेला आहे. आतां शब्द-योजनेच्या कौशल्याच्या दृष्टीने या कवितेचा अभ्यास करावयाचा आहे. यामुळे ही कविता पुन्हां उदृधृत करणे भाग पडत आहे.

ऐल तटावर पैल तटावर हिरवाळी घेउन  
 निळासावळा झरा वाहतो बेटाबेटांतुन  
 चार घरांचे गांव चिमुकले पैल टेकडीकडे;  
 शेतमळ्यांची दाट लागली हिरवी गरटी पुढे  
 पायवाट पांढरी तयांतुन अडवी तिडवी पडे  
 हिरव्या कुणांमधुन चालली काळ्या डोहाकडे  
 झाकळुनी जळ गोड काळिमा पसरी लाटावर  
 पाय टाकुनी जळांत वसला असला औंदुवर.

व्यंजनेने ओतप्रोत भरलेलं वेचक शब्द वापरून यथातथ्य चित्र रेखा-  
 टण्याचे बालकवीचे कौशल्य या ठिकाणी कठसास पोचले आहे. हे चित्र  
 अस्यंत वास्तववाढी आहे हे मार्ग स्पष्ट केलेच आहे. औंदुवराची पोसलेली  
 मुळे डोहाच्या पाण्यांत शिरली आहेत हे दृश्य कवीने पाहिले आहे. आतां  
 इंग्रजीत ज्याला impersonation म्हणतात ते कवीने केले आहे. म्हणजे  
 त्या औंदुवराच्या ठायी मानवी कृतीचा त्याने अध्यारोप केला  
 आहे. ‘पाय टाकुनी जळांत वसला’ हे वर्णन अस्यत मुचक  
 आहे. पाण्यात पाय सोडून वसलेल्या औंदुवराच्या वर्णनाला साजेल  
 असेंच वर्णन त्या दृश्यांतील इतर वस्त्रंचेहि केले आहे. ‘ऐलतटावर  
 पैल तटावर’ हा शब्दसमूह जिकडे तिकडे हिरवळचे हिरवळ  
 आहे या कन्पनेचा द्योतक आहे. ‘निळा सावळा’ हे अन्याचे  
 विशेषण अगदी यथार्थ आहे. शेतमळ्याची ‘हिरवी गरटी’ हे संक्रमित  
 विशेषण ( transferred epithet ) मले हारीने एकमेकांला  
 अगदी भिडले आहेत ही कल्पना व्यक्त करीत आहे. ‘अडवी तिडवी पडे’  
 हे पाऊलवाटेचे वर्णन वस्तुस्थितीचे पूर्ण निदर्शक आहे. ‘ऐलतटावर पैल  
 तटावर,’ ‘निळासावळा,’ अडवी तिडवी’ ही पुनरुक्तीहि कवितेतील  
 शब्दचित्राच्या सौंदर्याची वृद्धीच करीत आहे.

बालकवीनीं या दृश्याचे इतके दुंदर वर्णन केले आहे की, एखाद्या

चित्रकारानें काढलेले लँडस्केपच अपण पाहत आहो असा भास आल्या-  
विना राहणार नाही.

## गतकालांतील घटनांचे उन्मादक सौंदर्य

बालकवीच्या कलात्मक आविष्काराचे आणखी एक वैशिष्ट्य अजून राहिले आहे. बालकवीचे मन तारकाच्या सौंदर्यात जसें रमते तसेच ते गतकालीन दूरस्थ घटनांच्या उन्मादक सौंदर्यातहि भरपूर रमते. धुक्याच्या आवरणात लीन झालेला चंद्र ज्याप्रमाणे रसिक दृष्टीला अत्यंत मोहक दिसतो त्याच-प्रमाणे दूर अंतरावर अर्धस्कूट दिसणाऱ्या ऐतिहासिक घटना अथवा गतकालांतील कल्पनादृश्ये बालकवीना मुराध करून टाकतात. ऐतिहासिक व्यक्तीला उद्देशून बालकवीनी 'प्रतापसिंह' ही एकच कविता लिहिली आहे. बाकीच्या पांच सहा कविता गतकालांतील काल्पनिक घटनावर आहेत. 'प्रतापसिंह' ही कविता कल्पनाविलास अथवा वर्णनचातुर्य यांपैकी कोणत्याहि दृष्टीने पाहिली तरी सामान्यच वाटते. 'वीरगडी', 'शाहीर' व 'वीर मराठा' या तीन कवितामध्ये बालकवीचे वर्णन-कौशल्य व शब्दचित्रे निर्माण करण्याचे सामर्थ्य या दोन गोष्टी भरपूर प्रकट झाल्या आहेत. वर्णन आकर्षक, यथातथ्य व परिणामकारक व्हावे यासाठी बालकवि शब्दयोजना किंती काळजीपूर्वक करीत असत ते या कवितामध्ये स्पष्ट दिसून येते. घनदाट अरण्याचे हे वर्णन पहा—

भयाण दरडी घोर कन्हाडी किरं दाट अधारी झाडी  
कृष्ण राक्षसी शिला पसरती गर्द मातल्या गवतावरती  
दासळलेले कडे भयकर तुटुनि घसरले परस्परावर  
त्यांत चेपला वननिर्झर तो कालभुजंगासुम सळसळतो ५

वाचकांच्या डोळ्यांसमोर हुबेहूब चित्र उमें करण्याचे सामर्थ्य या वर्णनांत निःसंशय आहे. वातावरण निर्माण करण्याचे बालकवीचे सामर्थ्य याच कवितेतील पुढील ओळींत दिसून येईल.

पाणी पाणी जलमय सारा वासपासच्चा पर्वत झाला  
धो धो धांवति निझर खालीं दरी दरी धोधोमय झाली  
कृष्णवर्ण घनपर्वत वरतीं काळकृतान्तापरी विचरती  
कडाडती चपला त्या धारें स्वर्भूसी क्षण दुभंग होते.  
काळोखाचें काळिज फुश्ले किर रात्र अंधारी बोले  
कसला पर्वत कसलें रान एक मात्र अंधार भयाण.

रात्रीच्या वर्णनाच्चा आणखी एक नमुना बालकवीनीं दाखविला आहे.  
या वर्णनांतहि सारे कौशल्य अर्थवाहक, वेचक शब्दांचेंच आहे असें  
टिमून येईल.

रातकिड्याच्या कटोर गानी बेभानपणा भरला रानीं  
कड्याखालच्या उभ्या कपारी पाणथळीच्या गलिंच्छ भारी  
त्यामधुनी धोधावत गीते सैराटपणे उठली भूतें  
भालंचे विव्हळणे चाले कुठें पिंगळा भकास बोले  
कुठे खिदखिटे दरीच वाटे राम करकरे भयाण कोठे १

‘ शाहीर ’ ही कविता बालकवीनीं केवळ अनुप्रासाच्या लोभास्तव  
लिहिली असावी असें वाटतें. तथापि येथेंहि सभा थाटली असतां जे लोभ-  
नीय दृश्य दिसते त्याचें बरेंच चांगलें वर्णन केले आहे. ‘ दौलतरावाची  
मंजुळा ’ या कवितेत आईवेगळ्या पोरीवरील प्रेमामुळे असहाय दौलत-  
रावाच्या मनाची विलक्षण तगमग आपल्याला दिसेल. ‘ जीर्ण दुर्ग ’ ही  
कविता खरोखरच उत्कृष्ट आहे. या कवितेत इतिहासकालांतील दुर्गाचें  
वैभव व साप्रत त्या वैभवाची घूळधाण झाल्यामुळे आलेली विनंत्र अवकळा  
यांतील विरोध बालकवीनीं कौशल्यानें व्यक्त केला आहे. ज्या गडावर  
एका काळीं ‘ रंगमहालीं शेज फुलांची ’ झाली, ज्या ठिकाणीं पराक्रमी  
वीरांनी तरवारीला नित्य रुधिराचा अभिषेक केला त्याच गडावर आतां एक  
क्षुद्र पुजारी दिसतो. ‘ हे काळाचे खेळ ’ कवीनें पुढीलप्रमाणें वर्णिले आहेत.

आतां कोणी क्षुद्र पुजारी देविस पूजायातें  
घालित बसतो कुंकुमपूरित चंदन अपुल्या हस्तें.  
आणि पिवोनी मांग दुखारी क्षिगत वदतो कांही  
पूर्वकथा निर्विकार चित्ते हार्षित दोन पयांहीं.

हे काळाचे खेळ असेच चालावयाचे असें मनाचें समाधान करून घेऊन  
कवि आकांक्षाहीन क्षुद्र जीवांच्या लघुत्वाचे वर्णन पुढीलप्रमाणे करीत आहे—  
एक खुराडे—भाड्याचें ते— राहुं त्यांत खुशाल  
क्षुद्र जिवांते अम्हां कशाला असले रंगमहाल !

मैनेटच्या शेवटी असलेल्या युगमकामध्ये ( couplet ) जी परिणाम-  
कारकता असते ती बालकर्वीच्या या कवितेतील वरील शेवटच्या दोन  
ओळींत आहे.

गतकालांतील रोमँटिक घटनांमध्ये रममाण होण्याची ही बालकर्वीची  
प्रवृत्ति रोमँटिक संप्रदायांतील कर्वीच्या प्रवृत्तीला अनुसरूनच आहे. वर्त-  
मानकालांतील भोवतालच्या घटनांमध्ये ज्या कवीला कांहोहि आकर्षण  
नाहीं असा कवि दूरस्थ गतकालांतील रुचिर वाटणाऱ्या घटनांभोवतीं  
‘वुटमलत राहिला तर त्यात कांहीं नवल नाही !

\* \* \* \*

## समीश्वर्तीं घटनांची उपेक्षा

बालकर्वीच्या कलेचें स्वरूप आतांपर्यंत आपण पाहिले. त्यानीं निर्मिलेल्या  
कलात्मक सृष्टीचा आग्रह्या व्यावहारिक जगताशी फारच योडा संबंध  
आला, किंवद्दना आला नाहीं असें म्हटले तरी चालेल. बालकर्वीचा मृत्यु  
१९१८ सालीं झाला. १९१४ ते १९१८ या कालखंडात जगात एक  
अत्यंत भयानक महायुद्ध झाले. पण या युद्धाच्या वणव्याच्या ज्वाळांची  
चोडीहि घग बालकर्वीच्या कलाकुंजापर्यंत जाऊन पोंचली नाहीं. सत्यसृष्टीं-

तील प्रखर स्याची असद्या उष्णता आपल्याला बाधूं नये या हेतूने कवितालतेच्या लुसलुशीत दाट दाट पालवीने त्यांनी आपला कलाकुंज कौशल्यानें झांकून याकला होता असें म्हणावयास हरकत नाही. या कलाकुंजात सूर्यकिरण जमिनीपर्यंत पोचून शकत नव्हते. आणि पैंचतच असले तर त्यांचे मूळचे प्रखर तेज पालवीच्या तलम वस्त्रांतून गाढून मग खाली झरत असल्यामुळे त्याला कौमुदीची कोमलता प्राप्त होत असली पाहिजे. असल्या या मोहक कुंजांत मंदानिलावरावर दरवलणाऱ्या मंड मुंगंधाचा आस्वाद घेण्याचे वथराणाऱ्या तळीनेतेत खुंद होऊन जाण्याचे सोडून महायुद्ध, आग, डोब, वणवा, भूकंप, ज्वालामुखीचा उत्पात, वाढळ, असल्या भीषण व दारण घटनांचा संपर्क स्वतःला लावून घेणे हें बालकवीच्या दृष्टीने नुसर्ते अरसिकपणाचेच द्योतक नव्हते तर अत्यंत घ्रातक होते !

महायुद्धासारख्या विश्वसंहारक उत्पाताच्या बाबरींत बालकवीनी जर असलें अलैकिक औदासीन्य दावविलें असले तर भोवतालच्या समाजातील राजकीय अथवा सामाजिक चळवळींच्या बाबरींत स्याची अवस्था एखाद्या निलेंप, निरंजन, विरक्त योग्याच्या अवस्थेप्रमाणे झाली असली तर त्यांत कसलेहि नवल नाही. भोवतालच्या समाजातील विविध घटना हें त्यांच्या दृष्टीने एक भयंकर स्वप्र असून कल्पनामृष्टि हीच वास्तविक पहातां त्यांची सत्यसृष्टि होती. भयंकर स्वप्र पाहिल्यानंतर हळव्या मनाच्या माणसाला जसा हादरा बसतो तसाच हादरा भोवतालच्या जगातील घटनांच्या ठर्णनानें बालकवीच्या मनाला बसत असला पाहिजे. ‘धर्मवीर’ ही कविता म्हणजे त्यांच्या कलेच्या सत्यसृष्टीतील एक नको असलेले स्वप्र होय ! दारुण स्वप्राचा पुन्हा साक्षात्कार व्हावा अशी इच्छा कोण करील ? त्याचप्रमाणे बालकवीनींहि असली कविता लिहून तिच्या द्वारे, सुधारणावाद, सामाजिक ध्येयवाद, सामाजिक अन्याय इत्यादि ‘भयानक’ गोष्टींचा आविष्कार करण्याचा पुन्हा कर्धाहि प्रयत्न केला नाही. ‘दिक्कालांतुनि आरपार’ पाहूं शकणाऱ्या त्रिकालदर्शी कवीला अगदी आपल्या जवळच्या गोष्टी दिसूं नयेत असा मृष्टीचाचे

आरागास माहीत नसलेला संकेत असेल कदाचित् ! निदान बालकवीच्या बाबतीत हा संकेत अस्तिवांत असावा असे वाटते. यामुळे शिवरामपंत परांजप्यांचा 'काळ' सुरु झाला, त्याने अखिल महाराष्ट्रात अलौकिक चैतन्य निर्माण केले, त्यानें प्राप्त करून दिलेल्या चैतन्याने मुक्ती मने बोलकी झाली, त्याच्या जहाल भाषेमुळे शिवरामपंतावर त्रिटीय न्यायासनासमोर उभे राहण्याचा प्रसंग थाला; ठिळक मंडालेच्या तुरुंगांत दीर्घकाल राहिले, महायुद्ध आले आणि महायुद्ध गेले—तरी बालकवीच्या इवल्याशा लुसलुशीत जगाला या महत्त्वाच्या घटनांची यक्किचित् झळ पोचली नाही. कारण त्यांची मनोवृत्ति असल्या बाब्य घटनांच्या बाबतीत उदासीन राहण्यास अनुकूल होती. 'धर्मवीर' ही कविता हा त्यांच्या काब्य-मय आयुष्यांतील एक अपघातच मानावयास पाहिजे. केशवसुतानी 'तुतारी' लिहिल्यानंतर मराठी कर्वीना 'तुतारी' सारखी एखादी तरी कविता आपण आयुष्यांत लिहिलीच पाहिजे अशी ऊर्ध्वं मधून मधून येत असे. 'तुतारी' च्या धर्तीवर केशवसुतांचे भ्रष्ट अनुकरण करण्या ज्या अनेक कविता झाल्या त्यांच्यांतील भावनाविष्काराचे स्वरूप पाहिले म्हणजे हें स्पष्ट होईल. १९१२ च्या सुमारास पुण्यांत केशवसुतांच्या स्मरणार्थ निघालेल्या 'तुतारी' मंडळाचे (या मंडळाच्या स्थापनेचा नेमका काळ मला उपलब्ध झाला नाही !) बालकवि हे एक सदस्य होते. या मंडळांत सामील झालेल्या कर्वीच्या सहवासामुळेहि 'धर्मवीर' ही कविता लिहाकी असे बालकवीच्या मनाने घेतले असेल. मंडळाचे सदस्य राहण्यास आपण पात्र आहोत हें कृतीने सिद्ध करून दाखवावें असा विचार बरेच दिवस बाळ-कर्वीच्या मनांत घोळत असावा. पण आपली मनोवृत्ति असल्या 'रुक्ष' व व्यावहारिक विषयाच्या आविष्करणासाठी मुळीच अनुकूल नाहीं हें कु तथ्य त्यांना या 'मोहा'पासून परावृत्त करीत असलें पाहिजे. पण अखेर हा मोह बळवत्तर झाला आणि त्यांनी 'तुतारी'च्या धर्तीवर 'धर्मवीर' ही कविता लिहिली. गडक-यांसारखा असामान्य प्रतिभाशाली कर्वीसुद्धा

स्वतःस केशवसुताचा 'सच्चा चेला' महणवून घेण्यांत धन्यता मानीत आहे हें लक्षांत आल्याबरोबर आपणाहि गडकन्यांप्रमाणे केशवसुताचं चेलेपण पतकरावें असा विचार बालकर्वीच्या मनांत आला असेल; केशव-सुतांचा सारा लौकिक व मोठेपणा 'तुतारी'मध्ये सामावलेला असल्यामुळे त्या कवितेतील विषयाचे व प्रतिपादनपद्धतीचे अनुकरण करावें असा मोह प्रत्यक्ष गडकन्यांनासुद्धां झाला. मग बालकर्वीना असाच मोह झाला यांत अनपेक्षित असें काय आहे ?

'धर्मवीर' ही कविता कशी निर्माण झाली याचा हा त्रोटक इतिहास आहे. ही कविता बालकर्वीनीं लिहिली खरी. पण ती लिहीत असतां त्यांना आपले मन अत्यंत कठोर करून त्याचे सर्व सामर्थ्य पणाला लावावें लागले असेल. आणि कविता लिहून झाल्यावर त्यांच्या साऱ्या शक्ति अगदीं क्षीण झाल्या असतील. मनोवृत्ति ज्या गोष्टीत रमूँ शक्त नाहीत, अशा गोष्टी केवळ कर्तव्य महणून मनुष्य जेव्हां करूं लागतो तेव्हा असेंच होत असतें. याचे प्रत्यंतर असें कीं, 'तुतारी' मंडळाच्या या हळव्या व नाजूक# कवीने पुन्हां महणून 'धर्मवीर' लिहिला नाहीं कीं 'कर्मवीर' लिहिला नाही. आणि खें पाहिले असतां एखाद्या नाजुक खींनें जोरजोराने कर्णा फुंकावा अथवा ढोल बडवावा म्हणजे तें दृश्य जसें हास्याची निर्मिति करून दाखवू शकेल, त्याप्रमाणेच बालकवि 'तुतारी' आवेशाने फुंकीत आहेत असें दृश्यहि हास्यच उत्पन्न करील. किंवदुना हें दृश्य केविलवाणे दिसेल असेहि मला वाटतें. धर्मवीराचा आवेश बालकर्वीना का शोभत नाहीं याचें हें महत्त्वाचें कारण आहे. त्यांचें सारें अवसान बेगडी व कृत्रिम आहे आणि 'हृदयाच्या व्यंतर्दृदयां' तून ही ऊर्मि खळाळलेली नाही, हा विचार वाचकाच्या मनाला पुसटता स्पर्शून गेला कीं बालकर्वींचे.

\* 'मी' ह्या कवितेतील पुढील ओळी पहा—

अधर युवतिचा कोमल त्याहुनि कोमल सुमनें फार,  
मी पुण्यासम, नव्हे नव्हे हो त्याहुनीही सुकुमार.

या कवितेतील सगळे वैभव सपले. कवीच्या भावनेच्या प्रामाणिकपणाचीच शंका येणे ही गोष्ट त्या विशिष्ट कवितेच्या परिणामकारकेतच्या दृष्टीने भारी घोक्याची असते. कारण खुद कवीच ज्या विषयाशी तादात्म्य पावँ शकत नाही त्या विषयाच्या आविष्करणाशी वाचक तरी कसा समरस हाणार ? यामुळे केशवसुतांच्या पद्धतीचा अवलंब करून भोवतालच्या व्यावहारिक जगतांत महत्वाच्या घटनांचा किंवा प्रश्नाचा आविष्कार करावा या कर्तव्याच्या जाणिवेने बालकवीनीं जी एकुलती एक कविता लिहिली तिच्या नशिवी हे असले विलक्षण अपयश आले. परंतु हे त्या कवितेचे अपयश म्हणण्याएवजी स्वतः कवीचेच अपयश आहे म्हटले तर त्यांत कांहीच वावर्गे होणार नाही. आणि माझ्याची गोष्ट अशी की या अंत्रांतील आपल्या कर्तृत्वहीनतेची जी पूर्ण जाणीव बालकवीना होती तिच्यामुळे समाजसुधारकाचे किंवा धर्मसुधारकाचे सोंग पुन्हा आणण्याचा त्याना धीरच झाला नाही.

तात्पर्य, १९१० ते १९१८ यां अनेक दृष्टीनी महत्वाच्या असलेल्या कालखंडांतच बालकवीनीं आपल्या बहुतेक सान्या कविता लिहिल्या. परंतु या कालखंडाशी त्या कवितांचा कांहीहि संबंध आला नाही. या काळांतील राजकीय व सामाजिक घटनांशी बालकवींचे परममित्र जे गडकरी त्यांचाहि साक्षात् संबंध आला नाही. तथापि या घटनांची तीव्र जाणीव मात्र त्यांना सतत आहे. या गोष्टीला पुरावा त्यांच्या प्रेमसंन्यासासारख्या नाटकांत आणि बन्याच कवितांमध्ये मिळूऱ शकेल. उपहासांचे शब्द वापरून समाजांतील अनेकाविध विसंगतींवर टीका करण्याचे कार्य त्यांनी आपल्या नाटकांत अनेक ठिकाणी केले आहे. ‘एक समस्या’ ही त्यांची कविता या प्रकारच्या मर्मभेदक उपहासांचे उत्कृष्ट उदाहरण आहे. केशवसुतांच्या पद्धतीनेच समाजांतील अन्यायांचे आविष्करण झाले पाहिजे असेंच कांही आग्रहानें म्हणतां येणार नाही. एकच गोष्ट व्यक्त करण्यासाठीं अनेक मार्ग असू शकतात. यामुळे बालकवीनीं सामाजिक विसंगतींचे आविष्करण केशव-

सुतांप्रमाणंच करावयास पाहिजे असे कोणीहि म्हणार नाही. परंतु कोणतीच पद्धति बालकवर्चिया मानसिक प्रकृतिमानाला झेपण्यासारखी नव्हती हेच स्वरे.

## बालकवर्चिना अभियेत असलेले काव्यप्रयोजन

किंवद्दुना मी याच्याहि पुढे जाऊन असे म्हणतों की केशवसुतांनी कवितेला उद्बोधनाचे किंवा सामाजिक जागृतीचे एक प्रभावी साधन बनविले हीच गोष्ट मुळी बालकवर्चिना मनोमन पटलेली नसावी. सामाजिक सुधारणेसाठी कवितेचा आधार खेंगे ही केशवसुती कल्पना आहे.

पश्यपंक्तिची तरफ आमुच्या कर्णी विधीने दिली असे।

ऐकुनि ती जनताशीषर्वरि जग उल्थुनेया देऊ कसे ! \$

हे केशवसुतांचे काव्यप्रयोजनाविषयी विचार आहेत. समाजांत नवचैतन्य निर्माण घावें, बंडाचा झेंडा उभविष्यास लोकांना स्फूर्ती यावी यासाठी केशवसुतांना अनेक वेळां काव्य लिहावेसें वाटते. समाजांतील घटकांचा प्रभाव वर्धिण्यु घावा आणि भाशी पिढ्यांना स्फूर्ति मिळावी § यासाठी त्यांना काव्य लिहावेसें वाटते. याचा अर्थ असा की केशवसुतांच्या दृष्टीने काव्य हे उद्बोधनाच्या अनेक साधनांपैकी एक महत्त्वाचें साधन होऊ शकेल. बालकवि जरी 'तुतारी'-मंडळात सामील झालेले होते तरी काव्याच्या प्रयोजनाविषयी केशवसुतांनी ठिकाठिकाणी जे विचार स्पष्टपणे प्रकट केले आहेत ते विचार त्यांच्या मनोवृत्तीशी जुळणारे नव्हते. केशवसुतांची काव्यविषयक कल्पना व बालकवर्चिनी काव्याची कल्पना यात महदंतर आहे हे सहज सिद्ध करतां येईल. बालकवर्चिया मते काव्यांतून मधुर गीत स्फुरत असते, आणि स्वतःचा विसर पाडून तें मनाला थेंवळ ध्यास लावीत असते. समाजरूपी धोऱ्याला उल्थून देण्यासाठी उपयोगी पडणारी अवजड पहार अशी केशवसुतांप्रमाणे त्यांची काव्याची कल्पना नाही.

मंजुगीत त्यामधुनि स्फुरते  
दिव्य अहा मग तें अवतरते  
मीनूंपण तें क्षणि विसरविते.  
लावि अबंड ध्यास जिवाते. ४

## बालकर्वीच्या काव्यांत प्रकट झालेलीं रोमँटिक संप्रदायाचीं तर्चे

खरी गोष्ट अशी आहे की कवितेने प्रतिभेद्या वातावरणांत स्वैरविहार करावयास पाहिजे, कविता वायुप्रमाणे स्यच्छंदी अगून स्यच्छंदीपणा हेच तिचे त्रीद होय, कवितेला कोणतीहि बंधने नकोत, विषयांची मर्यादा नको, असा बालकर्वीचा सिद्धांत आहे.+ हा सिद्धांत ‘रोमँटिक’ कर्वींचा अत्यंत आवडीना असतो. यामुळे ‘रोमँटिक’ संप्रदायांतील कोणत्या गोष्टी बालकर्वीनी आत्मसात् केल्या आहेत व त्यांचा आपल्या कवितांमधून आविष्कार केला आहे हैं पाहणे उद्घोषक हाईल. विषय, काव्यशैली व जीवनविषयक वृत्ति या तीन वाचतींत रोमँटिक कर्वींनी महत्त्वाचे बदल घडवून आणले असें यूरोपमधील रोमँटिक कवितेचा इतिहास पाहिला असतां दिसून येते. “कवितादेवी कोगत्याहि पेंचात कर्धींहि राहूं शकगार नाहीं. ती भक्तींत तळीन होईल, शृंगाराचा अनुभव घेईल, वात्सल्यरस चाखील, अगर करुणालाय काढीत बसेल. एखाद्या राजांचे वर्णन करील आणि शेतकऱ्याचे वर्णन करूं नकोस असें तिला म्हटले तरी ती ऐकणार नाहीं” असें स्वतः बालकवि म्हणत आहेत. विषयाच्या वाचतींत कवीवर कोणतेंच बंधन नसाये व वाटेल तो विषय त्याच्या कक्षेत यावा असें हे बालकर्वींचे मत ‘रोमँटिक स्कूल’ च्या प्रमुख सिद्धांताशीं अगदीं जुळण्यां, आहे यांत शंका नाहीं. पण प्रत्यक्ष बालकर्वीच्या कवितांचा अभ्यास केला तर

५ काव्याची कल्पना

+ बालकर्वीची समग्र कविता ( सं. प्रो. भा. ल. पाटणकर ), प्रस्तावना पृ. २३.

७...बा. क.

विषयांचें त्यांना अभिप्रेत असलेले वैचित्र्य आपणांस दिसत नाहीं. त्यांच्या कवितांमध्ये प्रामुख्यानें जे विषय आले आहेत ते अर्थातच रोमँटिक संप्रदायांत नेहमी आढळणारेच विषय आहेत. उठाहरणार्थ, निसगांचे वर्णन, निसगांच्या सांबिध्यांत निर्माण होणाऱ्या वैयक्तिक अनुभूतींचे आविष्करण, ऐतिहासिक काळांतील दूरच्या रमणीय दृश्यांचे वर्णन या गोष्टी आपणास पुन्हा पुन्हा आढळतात. अज्ञेयवाद किंवा गूढगुंजन ही गोष्ट रोमँटिक संप्रदायांत वारंवार दिसते. केशवमुतांनी लिहिलेल्या ‘झपूर्झा’ किंवा ‘हरपले श्रेय’ या कवितांप्रमाणे बालकर्वींनी गूढगुंजनात्मक कविता लिहिल्या नाहीत. त्यांच्या बन्याचशा कवितांमधून संशयग्रस्ततेची अवस्था मात्र दिशून येते. मानवी सृष्टीबाहेरील अतिमानुष (supernatural) प्रद्यना रोमँटिक कर्वींच्या कवितांमधून आढळतात. त्याचप्रमाणे ओसाड जागेचे व रात्रीच्या भयाणपणाचे वर्णन तन्मयतेने करणे हेंहि आणखी एक वैशिष्ट्य रोमँटिक कर्वींच्या बाबतींत ठिशून येते. ‘खेड्यांतील रात्र’ या कवितेमध्ये भयानक काळोखांतील ओसाड जागेचे बालकर्वींनी सुंदर वर्णन केले आहे. एकंदरींत रोमँटिक कर्वींना रात्रीचे वेड विशेष दिसते. + याकिणी इत्यादि अतिमानुप व्यक्तींतहि अशा कर्वींचे मन रमते व असले कांहीतरी गूढ वातावरण निर्माण करण्यांत त्यांना मोठें सुख वाटत असते. ‘दुबळी भूल’ या कवितेत बालकर्वींनी असले वातावरण परिगामकारक रीतीने रंगविले आहे.\* अर्थात् एड्गर अऱ्हलन पो या अमेरिकन रोमँटिक कवीच्या *The Raven* या कवितेची थोडीसुळां सर बालकर्वींच्या या कवितेला येणे शक्य नाही. केवळ या प्रकारची कल्पना पुस्तकांने जिच्यांत आली आहे अशी एक कविता बाल-

+ *To Night* ही शेलीची प्रसिद्ध कविता व *A Sonnet to Night* हें बळ्को ब्हाइटचे सॉनेट या कविता उल्लेखनीय आहेत.

\* या प्रकारच्ये गूढ वातावरण बालकर्वींनी ‘थडग्यांतील रमणी’ या कवितेत रंगविष्ण्याचा प्रयत्न केला आहे. पण त्यांत त्यांना यश आले नाहीं.

कर्वीनीं लिहिलेली आहे येवढाच उल्लेख करावयाचा आहे. मरणाची उत्कंठा किंवा मृत्युचा प्रभाव या गोष्टी रोमँटिक संप्रदायांतील कर्वीच्या काव्यांत नेहमी दिसून येतात. बालकर्वीच्या कांहीं कवितांमध्ये मृत्युचे आवाहन आहे ही गोष्ट पूर्वी स्पष्ट केलीच आहे. अर्थात् एखादा तत्त्वज्ञ ज्या भावनेने 'मृत्यु' या कल्पनेचा गंभीरपणे विचार करील ती भावना अशा कर्वीची नसते. आपल्या दुःखांचा अंत करणारी एक प्रभावी शक्ति याच एका दृष्टीने ते मृत्युच्या स्वरूपाचा विचार करीत असतात आणि म्हणूनच त्यांना मृत्युचा ध्यास लागलेला मधून मधून दिसून येतो. आणखी एक महत्वाची गोष्ट म्हणजे स्वप्ने किंवा दिवास्वप्ने (day-dreams). रोमँटिक कवि यांत अगदीं तलीन होऊन जातात असें अद्वेक कर्वीच्या चरित्रांवरून दिसून येते. स्वप्नाळू वृत्ति हें तर अशा कर्वीचे वैशिष्ट्यच मानावयास हरकत नाही. Was it a vision, or a waking dream? असा जो प्रश्न कीट्सने विचारला आहे त्यांतील मर्म हेच होय. कोलेरिजची Kuhla Khan ही कविता प्रसिद्धच आहे.

स्वप्नसृष्टीमध्ये विद्यार करण्यांत या प्रकारच्या कर्वीना कांहीं अलौकिक समाधान प्राप्त होत असते. " 'Tis a consummation Devoutly to be wished" असें हॅम्लेटप्रमाणेच हे कवीहि म्हणत असावेत. बालकर्वीची वृत्ति पराकाष्ठेची स्वप्नाळू आहे हें आपण पूर्वी अनेक वेळां पाहिलेच आहे. स्वप्नसृष्टींतील किती तरी दृश्ये त्यांना सारखीं दिसत असतात. या स्वप्नसृष्टींत अमुक एक दिष्टूं शकणार नाहीं असें मुर्द्दीच नाही. स्वप्नच ते! 'जादुगारीण' या कवितेत  $\times$  बालकर्वीनीं असेंच एक स्वप्न पाहिले आहे. ही 'जादूची झोप' आहे. ही कविता सोडून दिली तरी निसर्गगीतांत बबंदीं स्वप्नसृष्टीच बालकर्वीनीं रंगविलेली आहे असें दिसून येईल.

$\times$  ही कविता वाचल्यावर कांहींना कीट्सच्या La Belle Dame Sans Merci या कवितेच्या उत्तराधीची आठवण होईल.

## यमकानुप्रासांचीं बंधने

काव्याच्या बहिरंगाविषयीं रोमँटिक संप्रदायांतील कवींचे कांहीं निश्चित विचार आहेत. परंपरागत संकेतांचा बडिवार न माजविणे व काव्यविषयक रुढ नियमांच्या चाकोरीतून बाहेर पडण्याची घडपड करणे हे त्यांचे शैली-बाबत महत्त्वाचे तत्त्व आहे. याविषयीं स्वतः बालकर्तींनी पुनीनुग्रहाऱ्यां विवेचन केले आहे—“कविता पूर्ण स्वच्छंदी आहे. यमक, प्रास, चाल हीं कवितेचीं बंधने आहेत. त्यांनी तिचा देह शोभायमान दिसत असेल, पण प्रतिभेद्या बातावरणांत ती स्पेर पिहार करीत असतां तीं तिला अडवून धरतात यांत शंका नाहीं. कवितेन...अमुक यमकप्रासांचे दागिने अंगावर चढविले पाहिजेत, व अमुक वृत्तांत तिने नाचले पाहिजे.....असें म्हणणे वेडेपणाचे आहे. ती वायूप्रमाणे स्वच्छंदी आहे; व स्वच्छंदीपणा हैंच तिचे ब्रीद होय. कवितादेवी कोणत्याहि पैंचांत कधींहि राहूं शकणार नाहीं.”<sup>५</sup> या उतान्यांत यमक, प्रास, चाल, वृत्त इत्यादि बंधनांचा जाच कवितेला असतां कामा नये असें बालकवि म्हणत आहेत. या बाबर्तीत हे लक्षांत ठेवावयास पाहिजे कीं यमक व प्रास यांचीं बंधने स्वतः बालकवि हौशीने पाळीत आहेत. नियमक रचना करण्याचा त्यांनी प्रयत्न केला नाहीं. एखाद्या कवितेत यमकाचा कांहींसा नवीन नमुना वापरतांना ते दिसतात हे खरें आहे. उदाहरणार्थ, ‘तडाग असतों तर—’ या कवितेत एकंदर पांच कडवीं असून प्रत्येक कडव्याच्या पहिल्या तीन ओळींच्या अंतीं यमक साधले आहे. चवथी ओळ मात्र पहिल्या तीन ओळीशीं यमकाच्या दृष्टीने ज्ञप्त नाहीं. तथापि प्रत्येक कडव्याच्या शेवटच्या ओळींत यमक साधले आहे. याच प्रकारचे यमक ‘मधुयामिनी’ या कवितेतहि दिसून येते. तथापि, पूर्ण नियमक रचना करण्याच्या भरीस मात्र बालकवि पडले नाहीत. तेव्हां यमकांचे बंधन झुगारून स्वैर व स्वच्छंद रचना करावयास पाहिजे हे आपले मत बालकर्तींनों कृतीत उत्तरविले नाहीं. याचे एक महत्त्वाचे कारण असें

<sup>५</sup> बालकवॉची समग्र कविता (सं. प्रो. पाटणकर), प्रस्तावना पृ. २३

कीं बालकवीच्या मनावर नादमाधुर्याची मोहिनी कार मोठी होती; आणि संयत यमकांमुळे हें नादमाधुर्य आपोआप साधते. आपल्या कल्यना-विलासाच्या स्वैर संचाराच्या आड यमके येऊ शकत नाहीत हें लक्षांत आत्यावर निर्यमक रचनेचा हव्यास कशासाठी धरावा असाहि विचार कडाचित् बालकवीच्या मनांत आला असेल. खरे पाहिले असतां इंग्रजीत ज्यांना Sound-figures म्हणतात तीं ‘नादचिंते’ काव्याचे सौंदर्ये निःसंशय वृद्धिंगत करीत असतात. आणि यमके म्हणजे दुसरे कांहीं नमून हीं नादचिंत्रेच होत. काव्यसौंदर्याच्या दृष्टीने यमकांचे हें महत्वाचे कार्य लक्षांत न घेणे खास हानिकारक आहे. यमकांचे कार्य शास्त्रीय पद्धतीने स्पष्ट करण्याचे हें स्थळ नव्हे. तथापि एक गोष्ट कधीहि विसरतां यावाची नाही. ती ही कीं, कौशल्याने साधलेलीं संयत अथवा मर्यादित यमके काव्याचे सौंदर्ये कधीहि विप्रष्डवत नाहीत, उलट तें कितीतरी पटींनी वाढवीतच असतात. अशा स्थिरीत, ‘यमकांचे बंधन नको,’ असला विनाकारण आकोश करणारे कवि एकतर यमकांच्या ठारीं सामावलेल्या विविध सामर्थ्याच्ये स्वरूप जाणून घेण्याच्या बाबतीत दुजळे असावेत, अथवा काव्यांतील सौंदर्योत्तरादक तत्त्वे कोणतीं याचा त्यांना उमज पडत नसावा, किंवा चतुराईने आकर्षक यमके साध-ग्याची त्यांच्या ठारीं शक्तीच नसावी! यमकांचे बंधन झुगारून देऊन सर्वेस्त्रीं निर्यमक रचना करण्याचा धीर बालकवींना झाला नाहीं याचे कारण यमकांत सामावलेल्या परिणामकारक नादमाधुर्याची त्यांना प्रतीति आली असली पाहिजे हेच होय. जो प्रकार यमकांचा तोच प्रासांचा. अनुप्रासांच्या विविध छयामध्ये मनोहर सौंदर्य असते हें नाकबूल करण्यांत कांहीं हशील नाही. अर्थात् कलात्मक अनुप्रासांच्या पुरतेंच हें विधान आहे हें कोणी विसरू नये. कलात्मक अनुप्रास असू शकतात आणि त्यांचे सौंदर्यहि आकर्षक असू शकते हें विसरणे युक्त नाही. प्रासांच्या बंधनाविश्वद्ध तक्रार करणारे बालकवि स्वतःच अनेक ठिकाणी अनुप्रास

साधतात. हे अनुप्रास सहजगत्या निर्माण होत असतील असेहि म्हणवत नाहीं. या बाबर्तीत बालकवि जाणून बुजून कसबीपणा दाखविण्याची खटपट करीत असतात. उदाहरणार्थ, ‘परि चंचल चळते चपळहि चित्त कसे रे’ \* या ओळीतील अनुप्रास अगदीं सहजगत्या, विनायास साधला आहे असें कोणीहि म्हणूं शकणार नाही. ‘शाहीर’ या कवितेत जवळजवळ प्रत्येक ओळीमध्ये सुरवातीस ‘शूर वीर सरदार’, ‘धीर धिंग रणसिंग’, ‘राजबाळ वेळ्हाळ’ अशा पद्धतीचे अनुप्रास आहेत. ‘नवरागरक्तिमा रंगे, रविरंजित रजनीवरती’ या ओळीत † अनुप्रास साधण्याची कवीने अगदीं शिकस्त केलेली दिसत नाही काय? तात्पर्य, वंधने झुगारून देण्याचा डौल कर्वीनीं कितीहि आणला तरी नादमाधुर्याचा विचित्र मोह त्यांना स्वस्थ बऱ्यू देणे शक्य नसल्यामुळे यमके व अनुप्रास यांच्यावर बहिष्कार घालण्याच्या बाबर्तीत ते सर्वस्वीं दुवळे ठरतात. आणि उगाच आरडाओरडा करून यमक व अनुप्रास म्हणजे जणूं उंदीरघुशी होत अशी समजूत करून घेणाऱ्या कर्वीच्या ओळीतून काव्यांतील माधुर्य व त्यामुळे उत्पन्न होणारे सैंदर्ध निघून तें दुसऱ्या एखाद्या चागल्या वस्तीत रहावयास गेले तर त्यांत अस्वामाविक असें काय आहे?

यांतील खरा मतलव असा आहे की, पूर्वीपायून चालत आलेल्या शैलीविषयक संकेतांविरुद्ध आणि वंधनांविरुद्ध बंड करावें अशी भाषा रोमँटिक कवि जरी तोडाने बोलत असले तरी प्रत्यक्षांत मात्र आकर्षक शैलीचा मोह त्यांना सोडवत नाहीं आणि यामुळे शैली ज्यायोगे आकर्षक होऊं शकेल अशी प्रत्येक गोष्ट ते कसोशीने करीत असतात. याचा परिणाम असा होतो की, या कर्वीच्या शैलीमध्ये जुन्या परंपरेतील सर्व महत्वाच्या गोष्टी कायम राहतात. एकोणिसाच्या शतकाच्या आरंभी होऊन गेलेल्या Lamartine नांवाच्या प्रसिद्ध फ्रेच रोमँटिक कवीच्या बाबर्तीत नेमके हैच झाले. त्याच्या नंतर मात्र काव्याच्या बहिरंगांतहि महत्वाचे बदल

---

\* दृदयाची गुंतागुंत    † प्रेमाचा पाहिला भास

घडवून आणण्याची कोशीस रोमँटिक संप्रदायांतील कवि करू लागले. अर्थात असे बदल घडवून आणूनहि आकर्षक शैलीचे सारे सौंदर्य कायम टेवावयाचे अशीच त्यांची महत्त्वाकांक्षा होती. तथापि त्यांनी केलेले बटल फार मोठे क्रांतिकारक होते असे म्हणतां यावयाचे नाही. उदाहरणार्थ, वृत्तांच्या तापदायक बंधनाच्या वाटेस ते फारसे गेले नाहीत. कांहीं नवीन वृत्ते त्यांनी वापरली हें खरें असलें तरी यमक, अनुप्रास इत्यादि किरकोळ बंधने प्रत्यक्षांत झुगारून टेण्याचा त्यांनी काढीमात्र प्रयत्न केला नाही.

बालकवोच्या बाबतीत असेच झाले आहे. परंपरागत संकेतांच्या आणि नियमांच्या जाचाविरुद्ध तकार करूनहि प्रत्यक्षांत मात्र जुनीं अक्षरवृत्ते सोडून देऊन नवीन जातिरचनेचा उपयोग करण्याशीवाय रचनेच्या किंवा शैलीच्या बाबतीत त्यांनीं कांहींहि महत्त्वाचा बटल केला नाहा. जातींच्या बाबतीतीहि त्यांनीं १६ मात्रांच्या चार पांच जातींशीवाय इतर कोणत्याहि क्रांतिकारक किंवा नवीन रचनापद्धतीचा अंगीकार केला नाही. पांच सहा कविता त्यांनीं शार्दूलविक्रीडित वृत्तांत लिहिल्या आहेत.\* केशवमुती सुनीतें त्यांनीं दोनच लिहिलेली आहेत.<sup>५</sup> विविध वृत्तांचा उपयोग ‘माझा लहानसा बाग’ या एकाच कवितेंत त्यांनीं केला आहे. परंतु अक्षरवृत्तांवर त्यांचे काढीचे प्रभुत्व नाही ही गोष्ट या कवितेवरून ठसठशीतपणे दिसून येते. अल्यत नीरस रन्नना कशी असू शकेल याचा हा खरोखर आढऱ्यां आहे.

रोमँटिक संप्रदायांत नेहमी दिसून येणाऱ्या आणखी कांहीं गोष्टी बाल-कवीच्या काब्यांत ठिकाठिकार्णी दिसून येतात. संवेदनाशील मन, स्वप्नाकृपणा या गोष्टी जशा त्यांच्या कवितांमधून आविष्कृत झालेल्या दिसतात, तशाच रंगाची आवड, नादमाधुर्याची आवड, लालित्यपूर्ण भाषेतील भावनाविष्कार याहि गोष्टी दिसून येतात.

\* ? माझा भारत; २ संशय; ३ संशय; ४ सौंदर्याचा अभ्यास कर;

५ प्रीति व कर्तव्य; ६ यडग्यांतील रमणी.

<sup>६</sup> १ काल आणि जीवित; २ प्रेमलेख.

## व्यक्तिवादी दृष्टिकोन

रोमांटिक संप्रदायानें काव्याला नवीन वळग लागले असें जेवहां आपण म्हणतों तेवहां काव्याविषयक कल्पना व काव्याचें बहिरंग या दोन क्षेत्रांत या संप्रदायांतील कवानी घडवून आणलेला बदल आपण विचारांत घेत असतों. आणखी एक महत्त्वाचा बदल म्हणजे मनोवृत्तींतील अथवा दृष्टिकोनांतील बदल होय. आत्मनिष्ठा अथवा व्यक्तिवाद ( Individualism ) हा रोमांटिक संप्रदयाचा विशेष होय. केशवसुतांच्या काव्यांत या प्रवृत्तीचा तिक-ठिकाणी प्रभावी आविष्कार झालेला आहे. ‘पूजितसे मी कवणाला तर मी पूजी अपल्याला’ असे उद्गार\* काढणारे केशवसुत स्वतःमध्ये आखिल विश्वाचें रूप पाहत आहेत. ‘आम्हांला वगळा गतप्रभ झार्णी होतील तारांगणे’ हे केशवसुतांचे आत्मविश्वासाचे बोल † ज्याप्रमाणे आत्मवित्तिक आत्मनिष्ठेचे घोतक आहेत त्याचप्रमाणे ‘पुरें जाणतो मीच माझे बळ’ हे रंबरंड इल्कांचे बोलाहि पराकाष्ठेच्या आत्मनिष्ठेचे घोतक आहेत. व्यक्तीच्या सामर्थ्याविषयांचा हा दुर्दम्य आत्मविश्वास किंवद्दुना दरपर्युक्त आशावाद हा रोमांटिक संप्रदायाचा एक विशेष होय. हा निर्भेळ व्यक्तिवाद होय. या व्यक्तिवादाला क्याचित् अतिरंजित जल्पनेचे स्वरूप प्राप्त होतें असेहि कांहिना वाटण्याचा संभव आहे. पण रोमांटिक कर्दीचा हा स्वभाव होय असें म्हटले तरी चालेल. ‘आत्म-विश्वास’ याच नांदाची बालकवीची एक कविता आहे. ‘कां मग खंती जग सगळे माझ्या हातीं’ अशी एक ओळ त्या कवितेत आहे. ‘कवि’ या कवितेतहि ‘कवी हा, जगताचा धनी’ ही याच प्रकारची कल्पना आली आहे. या ओळींतील कल्पना रोमांटिक मनाच्या प्रवृत्तीचीच घोतक होय. † आत्मकंद्रितता हा असल्या कर्दीचा स्वभावविशेष अभ्यासुळे

\* नवा शिपाई † आम्ही कोण ?

† Arthur O'Shaughnessy या कवीच्या पुढील ओळी पहाव्या—

*We are the music makers  
And we are the dreamers of dreams  
Yet we are the movers and shakers  
Of the world for ever, it seems.*

औदासीन्य, विषण्णता इत्यादि भावना जशा यांच्या ठार्यां दिसून येतात तशाच समाजाविरुद्ध बंडखोरपणाच्या छटाहि दिसून येतात. केशवसुत व शेळी यांच्या कवनांतून यांची प्रतीति येईल. या बंडखोर वृत्तीच्या पोर्टर्च विषितत्वाची जाणीव कवीला होत असते. कवि हा जगताचा प्रेषित आहे ही कल्पना शेळीच्या *Ode to West Wind* या सॉनेटमध्यें जशी दिसून येत तशीच केशवसुनांच्या ‘आम्ही कोण ?’ या सॉनेटमध्यें दिसून येते. औदासीन्य आणि बंडखोरपणा या दोन अगदी परस्पर विरुद्ध वाटणाऱ्या गोष्टी अशा कर्वीच्या ठार्यां एकसमयावळेकरून दिसून येतात. यामुळेच

काळाचे कवि हे काळ, काळदिशा अमुचा खेळ !

तेजानें भरलीं अंगें ! नेंड जगा तेजामांगे !

हिमगिरिचा काढा कांटा, एकिकडे सागर लोया—५

असे पराकाष्ठेचे आत्मविश्वासपूर्ण उद्गार काढणारे बालकवि

आशा सरली प्रीति निमाली

नैराश्याची भयाण काळी

रजनी ही चहुंकडे पसरली

मार्ग संपडेना त्यांत. †

यासारखे नैराश्यपूर्ण उद्गार काढतात यांतील मर्म आतां समजून येईल.

### कल्पनावाद

वस्तुजाताचे वर्णन करीत असतां वास्तववादाचा अवलंब न करितां कल्पनावादाचा ( Idealism ) अवलंब करणे हें रोमँटिक संप्रदायांतील कर्वींचे व्याणखी एक वैशिष्ट्य आहे. गोष्टी जशा असतात अथवा डोळ्यांना जशा दिसतात तशाच्या तशा आपल्या काव्यांत हे कवि संक्रांत करीत नाहीत. यांच्या कल्पनाचक्षुला गोष्टींचे जें रूप दिसते त्यांचेच वर्णन हे करीत असतात. आपल्या वैयक्तिक भावनांचा

५ धर्मवीर † काय असे संसारांत !

आरोप इतरत्र करून आपल्या इच्छेशां सर्वस्वीं जुळणारी कल्पनासृष्टि निर्माण करून ते एका चिकित्र समाधानाचा आस्वाद घेत असतात. मानवी भावनांच्या क्षेत्रांत हे कवि आपल्या मनांतील भावना इतरांच्या कृतीमध्ये शोधण्याची व त्यानिमित्ताने स्वतःचे समाधान करून घेण्याची घडपट करीत असतात. त्याचप्रमाणे निसर्गांतील वस्तुजाताचे यथार्थ किंवा वास्तववादी वर्णन वर्द्धस्वर्थप्रमाणे करीत न वसता निसर्ग यांच्या स्वतःच्या कल्पनासृष्टीत जी विविध रूपें धारण करतो त्याच रूपांचे ते वर्णन करू लागतात. आणि मग निसर्ग वस्तुतः जसा आहे तसा तो न दिसतां मानव-सृष्टींतील व्यक्ति कशीला निसर्गात दिसून लागतात. बालकवीनीं हा प्रकार सर्वत्र केला आहे. त्यांना फुलांमध्ये फुलराणी दिसते, त्या फुलराणीचा सूर्यकिरण या नवरदेवाशीं विवाह होतो, खुक्याचा अंतरपाठ दूर होतो आणि प्रेयसीचे प्रियकराशी मीलन होते. हे सारं कल्पनाचित्र आहे. ते मोहक आहे यांत शंका नाहीं. पण प्रभातकाळीं सूर्योदय होत असतां उमलणाऱ्या फुलांचे सौदर्य वर्णावयाचे इतकाच कवीचा हेतु नाही. निसर्गात दिसणाऱ्या या रम्य दृश्याचा आघार घेऊन आणि मानवव्यक्तींचा व त्यांच्या मनोविकाराचा अध्यारोप निसर्गांतील वस्तूवर अथवा दृश्यांवर करून सर्वस्वीं निराळे कल्पनाचित्र रंगविष्णांत बालकवीना जो आनंद होत असतो त्याला तोड नाही. मला नेहमीं थर्सें वाढतें कीं आपल्या कल्पनासृष्टीमध्ये रेखारूपानें तयार झालेल्या चित्रांत रंग भरून तें परिपूर्ण बहावें यासाठीच बालकवि निसर्गदृश्यांचा उपयोग करून घेत असावेत. निराळ्या शब्दांत सांगावयाचे झाले तर निसर्गांतील दृश्यांचे अवलोकन हे बालकवीना आपली कल्पनासृष्टि तयार करण्यासाठी केवळ एक निमित्त ( stimulus ) असतें. एकदां हें stimulus त्यांना मिळालें कीं मग त्यांच्या दृष्टीसमोरून वास्तव निसर्ग अदृश्य होतो आणि कल्पनासृष्टींतील स्वप्रसदृश दृश्ये निर्माण होऊं लागतात. मार्गे विस्तारानें वर्णिल्याप्रमाणे वर्द्धस्वर्थच्या वास्तववादी निसर्ग-वर्णनांत व या बालकवीनीं-केलेल्या वर्णनांत स्वरूपदृष्ट्या महदंतर आहेहें

वरवर पाहणाराला सुद्धां दिगून येईल. पण बालकवीच्या पद्धतीचा असा परिणाम अपरिहार्यपणे घडून येतो कों प्रत्यक्ष निसर्गांत कवीचे लक्ष्य केंद्रित होण्याएवज्जीं तें निसर्गदृश्यांनों सूचित केलेल्या काल्पानिक दृश्यांतच खरें केंद्रित होतें आणि कवि अशा कल्पनासृष्टींतच धुंदपणे विहार करूं लागतो. मनाची ही धुंद अवस्था निर्माण झाली म्हणजे भाँवताळी खरोखर कोणत्या गोष्टी प्रत्यक्षपणे दिसत आहेत याचाहि विचार करण्याचें कारण कवीला पडत नाही; कारण त्याची कल्पनासृष्टि अगोदरच तयार झालेली असते. ही कल्पनासृष्टि निर्माण करण्याचें काम कविता करीत असते. अशी कल्पनासृष्टि तयार झाली कों ती कवीला सत्यसृष्टीपेक्षाहि अधिक रमणीय भासूं लागते आणि त्या रमणीयतेंतच तो गुंगून जातो. बालकवीच्या पद्धतीचा हा अपरिहार्य परिपाक आहे. हें प्रत्यक्ष निसर्गांतादात्म्य न रून निसर्गांतें सूचित झालेल्या काल्पानिक दृश्यांशीं व त्या दृश्यांशीं संबद्ध असलेल्या धुंद स्वप्रसृष्टीशीं झालेलं तादात्म्य होय. आणि असें तादात्म्य एकदा परिपूर्ण झाले म्हणजे कवीचें मन दिक्कालांच्या आरपार निघून जातें व मग या मर्यं जगाशी त्याचा संबंध सुतराम् राहत नाहीं ! कविताशक्तीने तयार केलेल्या या प्रकारच्या धुंद कल्पनासृष्टीचें वर्णन पाहावयाचे असन्यास कीट्सच्या पुढील ओळी वाचाव्या—

Away ! away ! for I will fly to thee,  
Not charioted by Bacchus and his pards,  
But on the viewless wings of Poesy,  
Though the dull brain perplexes and retards:

I cannot see what flowers are at my feet  
Nor what soft incense hangs upon the boughs,  
But, in embalme'd darkness, guess each sweet  
Wherewith the seasonable month endows—  
The grass, the thicket, and the fruit-tree wild;\*

\* Ode to a Nightingale

कवित्वशक्तीच्या साहाय्याने कीट्सनें चित्रित केलेल्या या मदिर वातावरणाची धुंदी अनुभविल्यावर ‘प्रतिभेद्या सौधावरुनी, मरुदगणावरती चहुनी’ बालकवींनों ताराराणीचे जे वर्णन केले आहे, अथवा शेळीनें सौंदर्यदेवतेच्या भेटीच्या प्रसंगाचे जे वर्णन केले आहे तें वाचकांनों पुन्हा एकदा वाचावे.+ निसर्गातील दृश्यांचे अवलोकन केल्यावरोबर बालकवींच्या मनांत ज्या विविध कल्पना तरळून जातात त्या कल्पनांना शरीर प्राप्त झाले आणि मनोविकारांचा त्या शरीराशीं संयोग झाला म्हणजे ‘ताराराणी’— सारखी हचिर कल्पनाहश्यें निर्माण होत असतात. कवीनें आकाशांत तारका पाहिली. त्या तारकेचे सौंदर्य पाहिल्यावर मनाची जी बेभान अवस्था झाली त्या अवस्थेत ती तारका रसरसलेल्या सौंदर्यांनें मुसमुसलेली मोहिनी आहे असा कवीला भास झाला; आणि असा भास झाल्यावरोबर स्वप्नसृष्टींतील चित्रांत विविध मनोरम रंग क्षणाधीत भरले. ती तारका अदृश्य होऊन तिच्या जागीं कोणी रंभा किंवा ऊर्वशी कवीला दिसल्यावरोबर

किति होत नाच नयनाचा। किति रंग मुखावर आले हे वर्णन घोषानेंच आले.

निसर्गाचे वर्णन करीत असतां वर्द्दस्वर्थनें अवलंबिलेली वास्तववादी पद्धति आणि कीट्स, शेळी, किंवा बालकवि यांच्यासारख्या रोमांटिक कवींची कल्पनावादी पद्धति यांमधील मूलभूत भेद स्पष्ट करण्यासाठीच इतका विस्तार करावा लागला. निसर्गवर्णनांत अतिरिक्त कल्पनावादाचा बालकवि सर्वत्र जो अवलंब करतात त्या कल्पनावादांचे हैं असें स्वरूप आहे.

## दौर्बल्याची तीव्र जाणीव

शेळी आणि कीट्स—विशेषतः शेळी—यांच्या काव्यांत जी दौर्बल्याची जाणीव ठारीं ठारीं दिसून येते तीच दौर्बल्याची जाणीव बालकवींच्या

कवितांतहि दिरून येते. आपले दौर्बल्य व्यक्त करणे हैं अनेक धीराच्या लोकांना तिरस्करणीय वाढेल यांत शंका नाही. परंतु बालकर्वीसारख्या कर्वीचा हा स्वभावधर्मच असल्यामुळे त्याचा आविष्कार त्यांच्या कवनांतून होणे अपरिहार्य असते. “पंख तुदुनिया विव्हल पडलो मी धरणीवरता! ”<sup>५</sup> असे केविलवाणे उद्गार काढणाऱ्या कवीने—

परिस्थितिर्वां कठोर भूते  
क्षणांत करिती शून्य मनाते.  
पूर्वस्मृति मग ताजी होते  
जळते त्यांत। हृदयाचे होउनि भूत ५

यासारखे आपल्या असहायेतेचे उद्गार काढावेत यांत कांहीच नवल जाहीं. ही दुर्बलतेची जाणीव केशवसुतांनी व्यक्त केली आहे. गडकर्वीनोंहि व्यक्त केली आहे. चित्ताच्या या दुर्बलतेव्हल त्याना कोणीहि सहज नांवे ठेवू शकेल. पण त्यांच्या स्वभावांतील हैं मूलभूत वैशिष्ट्य असल्यामुळे आणि हे सर्व कवि पूर्णपणे आत्मनिष्ठ असल्यामुळे या वैशिष्ट्याचा आविष्कार कोणत्या तरी प्रकारानें त्याच्या वाव्यांत होणारच. आणि सर्वीत महत्त्वाची गोष्ट अशी त्यांनी पुनः पुनः ही दौर्बल्याची जाणीव व्यक्त केली असतांहि आपल्याला त्यांच्याविषयां एक प्रकारचे विचित्र आकर्षण वाढत असते हैं नाकबूल करतां येणार नाहीं. आपण कवीला त्यांच्या सर्व उणीवांसह पतकरण्याचें ठरवले तरच या दौर्बल्याची आपण थट्टा करणार नाहीं. नाहीतर पूर्ण व्यावहारिक दृष्टीने पाहिले असतां या प्रकारचे दौर्बल्य उपहासास्पदच ठरेल अशी भीति वाढते. परंतु रोमांटिक कर्वीच्या स्वभावांत परस्पराविरोधी भावनांचे अथवा प्रवृत्तींचे अस्तित्व

<sup>५</sup> अष्टदिशांचा गोफ

*I pant, I sink, I tremble, I expire,* या शेलीच्या प्रसिद्ध ओळीची बालकर्वीच्या वरील ओळीशी तुलना करावी.

५ यमाचे दूत

नेहमीं दिसून येते हैं आपण मार्गे पाहिले आहे. क्षणांत आनंद, क्षणांत दुःख, क्षणांत दर्पोद्धत आवेश, तर क्षणांत आपल्या आत्यंतिक असहायतेची जारीवया गोष्टी आपल्यासारख्या व्यावहारिक माणसांच्या दृष्टीने किंतीहि उपहासास्पद ठरल्या तरी या विरोधी भावना एकसमयाबद्धेकरूनहि काही भावनाप्रधान माणसांच्या ठारीं दिसून येतात हैंहि खरे आहे. आणि बालकवींच्या जातीचे जे कवि असतात त्यांचा तर हा स्वभावधर्मच असतो. याला त्यांचा कांहींहि इलाज नाहीं !

### केशवसुत, टिळक व गडकरी यांचीं निसर्गगीते

रोमांटिक संप्रदायांतील कोणतीं वैशिष्ट्ये बालकवींच्या काव्यांत दिसून येतात याचा आतांपर्यंत विस्ताराने आढावा घेतला. तथापि निसर्गगीते व औदासीन्याने भरलेली कवने हीं बालकवींच्या काव्यांचीं प्रमुख वैशिष्ट्ये होते. त्यांतहि निसर्गप्रेम, निसर्गोपासना, निसर्गसौदर्यांचा साक्षात्कार हेच बालकवींचे खरे क्षेत्र होय. निसर्गगीते लिहिण्याची बालकवींनीं जी पद्धति अवलंबिली ती मराठी काव्याच्या प्रांतांत सर्वस्वों नवीन आहे यांत शंका नाहीं. रोमांटिक संप्रदायांतील अनेक गोष्टी केशवसुत, गडकरी, व तांबे यांच्या काव्यांत येतात. पण निसर्गवर्णनाच्या बाबतींत बालकवि पूर्णपणे स्वतंत्र वृत्तीचे आहेत असे म्हणावयास हरकत नाहीं. निसर्गगीते लिहिणारे पहिले आनुनिक कवि केशवसुत हे होत. परंतु केवळ निसर्गसौदर्यांचे तन्मयतेने वर्णन करणे हा त्यांच्या निसर्गगीतांचा हेतु दिसत नाहीं. निसर्गांचे वर्णन करीत असतां मानवजातीच्या दुबळेपणाचे, अपूर्णतेचे, दुःखपूर्णतेचे विचार केशवसुतांच्या मनांत प्रबल होत असतात; आणि निसर्गांचे वर्णन चालू असतांच मानवी जगतांतील या विविध व्यथांचे ते आविष्करण करू लागतात. मानवाचे पूर्वींचे तेज आतां लयाला गेले अगून त्यांच्या शापालाहि किंमत नाहीं आणि त्यांच्या आशीर्वादालाहि कांहीं किंमत नाहीं; त्याचे शब्दहि त्यांच्याप्रमाणेच निस्तेज झाले आहेत; म्हणून सोसाठ्याच्या वाच्यानै

उत्पन्न केलेल्या भौवन्यांत त्यांना टाकून दिलें तर ते स्वर्गास चढतील आणि स्वर्गाच्या वातावरणांत ते निस्तेज शब्द पुनरपि तेजस्वी होतील असा विचार <sup>६</sup> ‘वातचक्र’ या कवितेत आला आहे. मानवी जीवनांतील वैगुण्यांचे आविष्करण कंरण्यासाठी वातचक्र हें कवीला केवळ निमित्त मिळाले आहे यांत शंका नाही. नुसत्या वातचक्राचे—वावटळीचे—कलात्मक वर्णन करून थांबणे हा कवीचा हेतु नमून वातचक्राच्या निमित्ताने मानवी जीविताविषयीचे आपले विचार प्रकट करणे हाच न्याचा हेतु आहे. वान्यावरोवर तरंगणारी ‘म्हातारी’ पाहिल्याच्वारोवर आपले प्रौढ वय चिन्ताग्रस्त आहे व आपल्याला स्वैरविद्वार करण्याचे सामर्थ्य नाही याची केशवसुतांना जाणीव झाली आणि मुग्ध वात्य पुन्हां प्रात व्हावें अशी तळमळ त्यांना लागली. ‘मज वय विसरूं दे, मुग्ध—मधु—बाली उतरूं दे’ अशी मनीषा त्यांनी प्रकट केली. भृगाचे गाणे हें प्रत्यक्ष सृष्टीचे गीत अमून मानवी जगतांतील कवि असले दिव्य गीत कधीच गाऊं शकणार नाहीत, त्यांचे गाणे दुःखपूर्णच असणार, केवळ गणमात्रा जुळविणे हेच त्यांचे एकमेव कार्य असते इत्यादि विचार ‘भृग’ या कवितेत केशवसुतांनी व्यक्त केले आहेत. येथेहि सृष्टीचे आनंदपूर्ण रूप व मानवाचे उदास, दुःखपूर्ण जीवन यांमधील आत्मतिक विरोध व्यक्त करणे हाच केशवसुतांचा हेतु आहे. हाच विचार ‘पुष्पाप्रत’ या कवितेत कितीतरी अधिक प्रभावी रीतीने केशवसुतांनी प्रकट केला आहे. पुष्पाचे सौकुमार्य, माधुर्य, त्यांचे चिरतारुण्य आणि मानवाचे अनेक भयाण दुःखांनी कांडोकांठ भरलेले जग यांतील असह्य विरोध हाच या कवितेचा मुख्य विषय आहे. आपले जग भयाण काळोवाने भरलेले अमून, मृत आशांच्या चितांवरून आपले पिशाच घिरव्या घालीत आहे—आणि पुष्पाचे सौंदर्य, त्याचे यौवन

<sup>६</sup> शेलीच्या *Ode to West Wind* या कवितेतील पुढील कल्पना पद्धावी-  
*Drive my dead thoughts over the universe*  
*Like withered leaves to quicken a new birth !*

अकलंकित आहे हा विरोध केशवसुतांना सहन होण्यासारखा नाही. तात्पर्य, निसर्गाचें सौंदर्य व मानवी जीवनाची विरूपता, दुःखपूर्णता यांमधील विरोध व्यक्त करण्यासाठी व मानवी जीवनाविषयीं आपले विचार सांगण्यासाठीच वर उहेचिलेल्या कविता केशवसुतांनी लिहिल्या. निसर्गाचें केवळ कलापूर्ण वर्णन करण्यात घन्यता मानणे हें केशवसुतांचें उद्दिष्ट नव्हते. आणि ज्यांना निसर्ग-गीते हें नांव देतां येईल अशा ज्या थोड्याच कविता केशवसुतांनी लिहिल्या त्यामध्ये वरील कविता प्रमुख होत. ‘फुलांचे कवि’ असें ज्यांचें विरुद्ध त्या रेवरंड टिळकांनी तर ‘वनवासी फुलांला मानवांच्या जगतांतील कापळ्य, स्वार्थ, क्षुद्र विषयवासना इत्यादि विषयावर विद्वत्ताप्रचुर व्याख्यान द्यावयास लाविले आहे. गडकन्यांनी ‘अहण’ या कवितेत अहणोदयाच्या वेळच्या गाहिण्या रंगछटांचें तन्मयतेने वर्णन करण्याचा देखावा करून अनंत उत्प्रेक्षांचा सडा शिंपला आहे. ‘प्रेमपाठ’ या कवितेत बालकवाँच्या ‘फुलराणी’चाच अवतार झालेला दिसेल. उषा ही वधू, लता या करवल्या, सूर्य हा नवरदेव; आणि उषा व रविकर यांचा विवाह हीच कल्पना गडकन्यांनी बालकवाँच्याच पद्धतीनें विस्तारली आहे. पण सर्वस्वी बालकवाँच्या पद्धतीनें लिहिलेली गडंकन्यांची ही एकच कविता होय. त्यांनी केशवसुताप्रमाणे निसर्ग व मानव यांमधील आत्यंतिक विरोध प्रभावी रीतीनें व्यक्त केला नाही; अथवा टिळकांप्रमाणे निसर्गाकडून मानवाला बोध करविला नाहीं किंवा वर उहेचिलेल्या कवितेचा अपवाद सोडून दिला तर बालकवाँप्रमाणे निसर्गांतील दृश्यावर चैतन्यारोप करून व निसर्गांतील वस्तु या मानवी भावना असलेल्या मानवी व्यक्ति आहेत अशी कल्पना करूनहि गीतें लिहिलीं नाहीत.

### बालकवाँच्या निसर्गगीतांचे अभिनव स्वरूप

बालकवाँचीं निसर्गगीतें मात्र सर्वस्वीं भिन्न स्वरूपाचीं आहेत. केशवसुतांप्रमाणे त्यांनी कांहीं गीतांमधून निसर्ग व मानव यांमधील आत्यंतिक

विरोध व्यक्त केला आहे हें खरें आहे. तथापि त्यांची सर्वोत गाजलेलों जीं निसर्गगीतें आहेत, त्यांनव्यें हा विरोधाचा आविष्कार बराचसा सोम्य झालेला अशुन 'अरुण', 'फुलराणी', 'संध्यारजनी', 'संध्यातारक', 'शुक्रोदय', 'ताराराणी', इत्यादि कवितांत तर या विरोधाचा लेशाह दिसणार नाहीं. संगीताची निर्मिति ज्यायोगें होईल असे ललित व मधुर शब्द वापरून उत्कृष्ट कल्यनादश्यें निर्माण करणे हाच बालकर्तीचा या सर्व गीतांत एकमेव हेतु दिसत आहे. आणि या प्रकारचीं गीतें एका बालकर्तीशिवाय दुसऱ्या कोणत्याहि आधुनिक मराठी कवीने धुंद मनाने स्वप्रसृष्टींत विहार करून व तेथें अगदीं तन्मय होऊन लिहिलीं नाहींत. निसर्गांतील दृश्यांवर चैतन्याचा असला अतिरिक्त अध्यारोपहि दुसऱ्या कोणत्याच कवीने केला नाहीं; आणि रंग व ध्वनि यांची असली लयलटहि कोणी केली नाहीं. निसर्गांचें वर्णन करीत असतां उन्मादक स्वप्रसृष्टि तत्कार्णी निर्माण करून त्या स्वप्रसृष्टींतील आभासात्मक लावण्यलतिकांशी इतका तन्मय होणारा बालकवि हा एकच कवि होय. याच अर्थाने बालकवि हे निसर्गवर्णने पूर्ण स्वतंत्र वृत्तीने करणारे कवि होत असें विधान वर केले आहे. ही सर्वस्वीं नवीन कविता होय. वैचारिक भूमिका, कल्पनाविलास, संवेदना, मनोवृत्ति या कोणत्याहि बावर्तीत केशवसुत अथवा टिळक यांच्या कवितांशीं बालकर्तीच्या निसर्गगीतांची खव्या अर्थाने तुलना करता येणे शक्य नाहीं. एखादी दुसरी गोष्ट समान आढळली तरी ती परिपूर्ण तुलना करण्यास उपयोगी पडणार नाहीं. केशवसुतांना निसर्गांत जीं दृश्यें दिसलीं त्यापेक्षां अगदीं भिन्न दृश्यांनीं बालकर्तींचे मन आकृष्ट केलें; आणि निसर्गांतील वस्तु पाहिल्यावरोवर केशवसुतांच्या मनांत ज्या प्रकारच्या संवेदना निर्माण झाल्या त्यापेक्षां अगदीं निराळ्या प्रकारच्या संवेदना बालकर्तीच्या मनांत निर्माण झाल्या. निसर्ग हा मानवाला बोघ किंवा उपदेश करतो अशी वर्द्धस्वर्थप्रमाणे टिळकांची विचारसरणी होती. बालकर्तीच्या ठारीं या विचारसरणीचा लेशाह आढळावयाचा नाहीं. गडकन्यांची निसर्ग-

बर्णनाची पद्धति निराळी आणि बालकवीची पद्धति निराळी. दोवांच्या कल्पनाविलासांत कांही बाबतींत थोडैसें साम्य असले तरी एकंदरीत पाहतां बालकवीची कविता ही प्रकृतीनें व प्रवृत्तीनें कर उड्डेखिलेल्या तीन कवींच्या कवितांपेक्षां पुष्कळच वेगळी आहे हैं सहज दिसून वेण्यासारांवै अहे. बालकवींच्या स्फूर्तीची उगमस्थानें वेगळीं, ज्यांमध्ये त्यांचे चित्त सहज रॅमपाण होत असे त्या गोष्टी वेगळ्या, कल्पनाविलासाचे स्वरूपहि वेगळे. बालकवींनी आपल्या कल्पनाशक्तीच्या साहाय्यानें निर्माण केलेले कलात्मक जगत् पूर्णपणे अभिनव आहे यांत शंका नाही.

### बालकवींचा संप्रदाय कां नाहीं ?

पण हैं अभिनव कलात्मक जग निर्माण करण्याचे श्रेय बालकवींचे असलेले तीरी या त्यांच्या जगांत इतर कोणीहि प्रवेश करूं शकला नाही हीहि गोष्ट विसरतां यावयाची नाहीं. याचा अर्थ असा की, बालकवींच्या काळीं अथवा स्यांच्या निघनानंतर सर्वस्वां त्यांचे अनुकरण करून त्यांच्याच पद्धतीनें निसर्गगीतें लिहिण्याचा कोणत्याहि कवीनें नुसता प्रयत्नहि करून पाहिला नाहीं. बालकवींच्या कवितेनें एक अभिनव पर्व निर्माण झाले हैं अगदी खरे असले तरी त्यांच्याच भाषेत बोलावयाचे झाले तर ‘डोळ्यांना शुण तेज दाखवुनिया अस्तंगता हो झणी’ अशीच त्याची अवस्था झाली. केशवसुतांच्या काव्याचा तत्कालीन व उत्तरकालीन अनेक कवीवर इतका जब्रदस्त परिणाम घडून आला की केशवसुतांचा संप्रदाय हाच आपला संप्रदाय होय व त्यांच्या पद्धतीनें कविता लिहिणे हैंच सर्वोत मोठें स्पृहणीय कार्य होय असें अनेकांनी प्रामाणिकपणे मानले आणि प्रत्यक्ष अशा पद्धतीच्या कविताहि लिहिल्या. ‘तुतारी’चे अनुकरण करणे याच एका उद्देशानें गेल्या पन्नास वर्षांत लिहिल्या गेलेल्या कवितांची लांब यादी पाहिली म्हणजे ही गोष्ट तावडतोव स्पष्ट होईल. बालकवींच्या बाबतींत असें कांहींच झाले नाहीं. त्यांच्या निसर्गकाव्याची भोविनी तत्का-

लीन वाचकांवर पुष्कळ होती आणि त्यांच्या निघनानंतरहि ही मोहिनी कमी झाली असें मुळींच नाहीं. तथापि बालकवीच्ये अनुकरण करून त्यांच्याच पद्धतीने सतत अनेक निसर्गगीते लिहिण्याचें कोणाहि कवीच्या मनांत आले नाहीं हो विचार करण्यासारखी गोष्ट आहे. बालकवीच्या पद्धतीचे अनुकरण करून गडकन्यांनी 'अरुण' आणि 'प्रेमपाठ' या कविता लिहिल्या है खरें आहे. तथापि बालकवीच्या या पद्धतीचा प्रभावी परिणाम गडकन्यांच्या मनावर झाला असें म्हणवत नाहीं. एखादा गायक केवळ वैचित्र्य म्हणून ज्याप्रमाणे कांही निराळ्या प्रकारचे गाऊन जातो त्याप्रमाणे गडकन्यांनीहि केवळ वैचित्र्य म्हणून, केवळ गंमत म्हणून, या कविता लिहिल्या असाव्यात असे वाटते. त्यांनी या पद्धतीची पुनरुक्ति केली नाहीं यावरून या तर्काला बळकटी येते. गडकरी हे बालकवीचे समकालीन व त्यांच्या निकटवर्ती मित्रांपैरीं एक होते. यामुळे आपल्या मित्रावरील स्नेहाच्या पोर्टीहि गडकन्यांनी बालकवीचे गमतीने किंवा कौतुकांने अनुकरण केले असेल. तें कांहीहि असो, बालकवीच्या पश्चात् त्यांच्या कल्यानाविलासाचे स्वरूप बऱ्हंशी ज्यांत दिसून येहेल अशा कविता लिहिण्याचें कोणाच्याहि मनांत आले नाहीं इतके मात्र खरें. याचे सर्वोत महत्त्वाचे कारण असें कीं, बालकवीच्या कवितांमधील स्वप्रसृष्टि सकृदर्शनीं आकर्षक वाटते हैं खरें असले तरी तिची खरी भुरळ फार काळ टिकणेच शक्य नाहीं. बालकवीना दिसलेलीं स्वप्रदृश्यें जशी क्षणिक त्याप्रमाणेच त्या स्वप्रदृश्यांच्या वर्णनांपासून होणारा परिणामहि क्षणिकच. केवळ स्वप्रसृष्टी-मध्ये सदैव धुंद होऊन व्यावहारिक जगताला पारखा होणारा कवि हा आपला निकटवर्ती मित्र असावा असें वाटणे जरा कठिणच. त्याच्यांशी वरवर ओळख असावी येवढे फार तर एखाद्याला वाटेल. पण त्यांच्या सहवासांत नेहमीं रहावें असें त्याला वाटणार नाहीं. स्वप्रसृष्टि ही स्वप्रसृष्टीच असते या सत्याचा साक्षात्कार होतांक्षणीच व्यावहारिक जगतांतील प्रत्यहीं घडजान्या घटनांची ओढ माणसाला लागू लागते; आणि 'पुरी झाली हीं

स्वप्रें' असे उद्गार आपोआप त्याच्या तोऱ्हन बाहेर पडतात. बालकवींचीं कवने स्वैर कल्पनाविलास व भुरळ पाडणारी शब्दरचना या गोष्टीमुळे मोहक वाटलीं तरी तो मोहकपणा इतका लिवलिवीत आहे की त्याला स्थिरपणा कसा तो ठाऊक नाहीं. तात्पर्य, खपुष्प, गंधवंनगर, मृगजळ इत्यादींचा मोहकपणा अवास्तव गोष्टीवर आधारलेला असल्यामुळे जसा क्षणिक तसाच बालकवींनी निर्मिलेल्या स्वप्रसृष्टीचा मोहकपणाहि क्षणिकच ! अशा स्थिरीत या स्वप्रसृष्टीचा आविष्कार करण्याची इच्छा जर बालकवींनंतर कोणालाहि झाली नसली तर त्यांत अस्वाभाविक असें कांहीहि झालें नाही असें म्हणणे भाग आहे. एवंच, बालकवींचा संप्रदाय निर्माणच झाला नाही आणि तो निर्माण झाला असता तरी त्याचे आयुष्य अत्यंत अल्पच ठरले असते यांत मुळींच संदेह नाहीं. वाङ्मयाच्या क्षेत्रांत अशा घटना नेहमीं घडत असतात. कांहीं गोष्टी चांगल्या वाटल्या तरी त्यांना बेताचेंच स्थैर्य लाभतें आणि त्यांचा चांगुलणा आकर्षक असला तरी तो अनुकरणीय खास नसतो. आणि जरी त्याचे अनुकरण करण्याचा एखाद्यानें प्रयत्न करून पाहिला आणि तो थोडाफार यशस्वीहि झाला तरी पुन्हा अनुकरण करण्याचा त्याला धीर होत नाहीं. जिचें अनुकरण करतांच येणे शक्य नाहीं असलीं कांहीं अलौकिक, असामान्य प्रतिमा बालकवींना खास लाभलेली नव्हती, पण त्या प्रतिमेचा ज्या पद्धतीने आविष्कार झालेला आहे ती पद्धति इतरांच्या अंगवळीं पडणें अशक्य नसलें तरी अत्यंत अवघड आहे. शिवाय बालकवींची मनोवृत्तीच असल्या आविष्काराला सर्वस्वीं अनुकूल आहे. त्यामुळे बालकवींचीत मनोवृत्ति ज्याची असेल अशा स्वप्राळू, हळव्या, भावनाशील, संवेदनशील कवीलाच केवळ बालकवींच्या पद्धतीचे यथार्थ रीतीने अनुकरण करतां येणे शक्य आहे. आणि स्वप्राळ्या गोड धुर्दीतच तल्लीन होऊन जाण्याची बालकवींची अतिरिक्त वृत्ति जवळ जवळ अपवादात्मकच ! तात्पर्य, बालकवींसारखे शब्दरचनाचातुर्य व त्यांच्यासारखी कल्पनाशक्ति या दोनच गोष्टी प्रात होऊन भागणार नाहीं.

त्यांच्याच पद्धतीनें स्वप्रसृष्टींचे वर्णन करावयाचे असेल तर त्यांची मनोवृत्ति प्रात शाळी पाहिजे. आणि असली मनोवृत्ति प्रात शाळेली नसल्यामुळे कोणाहि कवीने बालकर्वींचा संप्रदाय पुढे चालू ठेवण्याची घडपड केली नाही.

## कवि या दृष्टीने बालकर्वींच्या मर्यादा

या गोष्टी चित्रांत चांगल्या वागविल्या म्हणजे आधुनिक मराठी काव्याच्या क्षेत्रांत बालकर्वींनी केलेल्या कामगिरींचे खरें स्वरूप अजमावतां येईल व त्यांच्या कवित्वाचे गौरव कोणत्या मर्यादेपर्यंत करतां येईल या गोष्टीचा उमज पडेल. एक गोष्ट प्रथम स्पष्ट करावयास पाहिजे. ती ही कीं, ज्यांना ‘योर कवि’ असे विश्व आणज न कचरतां देऊं अशा कर्वींच्या रांगेत बालकर्वींना मुळोंच स्थान नाहीं. पण योर कवि ही संशा प्राप्त करून घेण्याचे भाग्य एखाद्याला प्राप्त शाळे नाहीं तरी कलात्मक चातुर्य विविध प्रकारांनी दाखविणे त्याला शक्य असते. आणि बालकर्वींच्या बाबतीत हैं अगदीं खरें आहे. कलेची कारागिरी म्हणून जी गोष्ट आहे, तिच्या बाबतीत बालकर्वींनी दाखविलेले कौशल्य सृष्टीय आहे, मोहक आहे, मुरळ पाढणारे आहे हैं सारे कवूल करूनहि त्यांना योर कवि म्हणावें असा विचार स्वप्रांत सुद्धां माझ्या मनांत डोकावत नाहीं !

कवि या दृष्टीने बालकर्वींच्या ज्या मर्यादा आहेत त्या कोणाहि जाणत्या रसिकाच्या लक्षांत सहज येतील. त्यांच्या उणीवा अगदीं स्पष्ट आहेत व त्यांच्याकडे दुर्लक्ष करण्याचे कांहींच कारण नाहीं. बालकर्वींची कल्पनाशक्ति उच्च प्रतीची आहे व तिच्या साहाय्यानें त्यांनी निसर्गातील विविध दृश्यांमधील सौंदर्यांचे आविष्करण यशस्वी रीतीनें केले आहे. त्यांचा कल्पना-विलास डोळे दिपवून टाकतो यांत शंका नाहीं. पण हैं सारे विश्वादुन्मेषा-प्रमाणे आहे. वीज लखलखते आणि अदृश्य होते. त्याप्रमाणे बालकर्वींनी निर्मिलेल्या रुचिर दृश्यांमुळे क्षणमर मनाला बरें वाटते; पण त्यांचा मनावर

कसलाहि स्थिर संस्कार मात्र होऊ शकत नाहीं. काहीं रम्य दृश्ये आपल्या दृष्टीपुढे तरळून जातात हे खरें असले तरी वस्तुजातांतील मर्मचिं आकलन बालकवीच्या कल्पनाशक्तीला करता आले नाही. याहून किती तरी उच्च प्रकारची कल्पनाशक्ति असू शकते; आणि वस्तुजातांतील मर्म हुडकून काढण्याची तिळा लालसा असते. अमली कल्पनाशक्ति मानवी जीवनाचे मर्म अचूक हेरते आणि मानवी मनांतील विचित्र गुंतागुंत उकलून ती जीवनाचे भाष्य निर्माण करू शकते. सर्व थोर कवीच्या प्रतिभेने हें केलेले आहे. हें कार्य आपल्याला महाभारतांत झालेले दिसेल, रामायणांत झालेले दिसेल. शेक्सपियरने या बाबतीत अल्यांत थोर कामगिरी करून दाखविली आहे. महाकवि सोहळन दिले तरी त्यांच्यापेक्षां योग्यतेने कितीतरी खाली असलेल्या कवींनीहि ही कामगिरी आपल्या मगदुराप्रमाणे केली आहे. परंतु बालकवीची प्रतिभा या बाजूला वळलीच नाही. मानवी मनाची गुंतागुंत गडकच्यांनी आपल्या कांहीं प्रेमगीतांतून आकर्षकपणे वर्णिली आहे. कल्पना-शक्तीचे असले कांहीं भारदस्त कार्य असू शकते याची बालकवीना पुसट-सुदां कल्पना नाही. मानवी भावनांच्या अनंत छटा असतात. हें वैचित्र्य मानवी जीवनांत आहे म्हणून तर तें इतके आकर्षक झाले आहे. या वैचित्र्याचा आविष्कार बालकवीच्या गीतांत आपणांस मुळीच सांपडावयाचा नाही. त्यांच्या गीतांत भावनांच्या फारच थोड्या छटा आपणांस दिसतील. निसर्गांतील दिव्य सौंदर्य व अलौकिक आनंद आणि मानवी जीवनाची अपूर्णता याच कल्पना प्राधान्येकरून त्यांनी आविष्कृत केल्या आहेत. उर्कट, रसरस-लेली व धुंद करणारी प्रणयासक्तीहि त्यांच्या कवितांतून प्रकट झालेली नाही. आणि दारूण प्रेमभंगामुळे येणाऱ्या आत्यंतिक नैराश्याचे आविष्करण त्यांत नाहीं. प्रेमाच्या इतर अनेक छटा मानवी जीवनांत असतात. त्यांचेहि आविष्करण बालकवींनी केले नाही. सौंदर्याच्या अमूर्त तत्त्वाभोवतीं व अर्तींद्रिय प्रेमाच्या कल्पनेभोवतीं त्यांचे मन सतत रुजी घालीत आहे. हेंच एक बालकवीच्या जीवनाचे सार बनलेले आहे. आणि दिव्य सौंदर्याचा

साक्षात्कार व अर्तीद्रिय प्रेमाची तळमळ हेच काय ते त्यांच्या कवितेचेही परमोच्च ध्येय बनले आहे. बालकवीचा इतका रम्य कल्पनाविलास या एकाच कल्पनेत सर्वस्वी विलीन ब्हादा याचें वाईट वाणीते. एकाच गोष्टीभोवतीं बालकवीचा हा कल्पनाविलास घोटाळत राहिन्यामुळे त्याचा आविष्कारहि वैचित्र्यहीन व कंटाळवाणा होणे अपरिहार्य आहे. यामुळे ठराविक संकेतांची, कल्पनांची, शब्दांची, रंगांची व दृश्यांची पुन्हां पुन्हां पुनरुक्ति बालकवीना करावी लागली आहे. किंवद्दुना, अमूर्त सौंदर्यांचा साक्षात्कार व अर्तीद्रिय प्रेमाची लालसा या गोष्टी मानवी जीवनाचें एक-मेघ ध्येय होणेच अशाक्य आहे. आणि एखाद्याने बालकवीप्रमाणे तेच एक ध्येय मानले तर त्या ध्येयाचा कांचनमृग पाहता पाहतां दृष्टीआड होईल, स्वप्रसृष्टि विरुद्ध जाईल, आणि मग आत्यंतिक विषष्णतेशिवाय दुसरे कांहींहि पदरांत पडावयाचें नाहीं.

## बालकर्वीचे अत्यंत मर्यादित कलाजगत

मानवी जीवनांतील अनेक प्रकारच्या, सुखद व दुःखद घटनांची जाणीव ज्यांना आहे व त्या घटनांतील मर्म समजावून घेण्याची तीव्र लालसा ज्यांना असते असे मोठे कविं केवळ एकाच—आणि विशेषकरून अमूर्त व अर्तीदिय—गोष्टीभोवती आपल्या प्रतिमेला कधीच घुटमळू देत नाहीत. त्यांची प्रतिभा विश्वसंचारी असते. यामुळे केवळ निसर्गाच्या रस्यांची स्वरूपांत तादात्म्य पावलेल्या बालकवर्णाच्या प्रतिमेचा आविष्कार एका लहानशा मर्यादित जागेत आपल्या भोवतीच गरगर फिरत राहिला. असला तर त्यांत काहीहि नवल नाही.

आपल्या सभोवती चाललेल्या विविध राजकीय व सामाजिक घटनांकडे बालकवींनी दुर्लक्ष केले व कलेची स्वप्रसंगि निर्माण केली है त्यांच्यां स्वभावधमेप्रमाणेच झाले असें मानून बालकवीच्या काव्यांतील या घटनांच्या उल्लेखाच्या अभावाबदूल आपण त्यांना माफ करू. पण केवळ

आपल्या कल्पनाशक्तीवरच भरंवसा ठेवून त्यांनी कलेचें जें स्वतंत्र जग निर्माण केले त्यांतहि केवळ एकच एक भावना पुनः पुनः प्रकट करण्या-पलीकडे त्यांच्या प्रतिभेने इतर काय केले असा प्रश्न कोणी विचारला तर त्यांत कांदौचं वावर्गे नाही. मानवी मनांतील विविध भावनांचे आविष्करण त्यांनी केले नाहीं अथवा प्रणयाची विविध रूपे दाखविलो नाहीत, किंवा मानवी सौंदर्यांचे व त्याच्या असामान्य प्रभावांचेहि त्यांनी वर्णन केले नाहीं. बरे, निसर्गांचे वर्णन हा खास त्यांचा प्रांत. त्याहि प्रांतांत त्यांनी प्रभातकाळ, सायंकाळ, तारका, मंद वारा, निझर इत्यादींचेच सौंदर्य वर्णिले आहे. निसर्गांचे केवळ रम्य रूपच त्यांना दिसले. अर्थात् प्रभातकालीन व सायंकालीन आकाश सुंदर नसते अथवा तारकांची शोभा आकर्षक नसते असे कोण म्हणेल ? पण निसर्गाच्या या स्वरूपांत जसें सौंदर्य सामावलेले आहे, तसेच ते निसर्गाच्या इतर स्वरूपांतहि सामावलेले आहे. आणि दुदैवाने बालकवींना या इतर दृश्यांतील सौंदर्यांची जाणीवच झाली नाही. आकर्षक चंद्रप्रकाशांत निथळून निघणारा भूभाग जितका आकर्षक, तितकाच ढगाच्या विरळ वस्त्राच्या अवगुंठनाआड डडलेला चंद्रहि आकर्षक असतो. किंवा निरभ्र काळोख्या रात्री तारकांचे नर्तन अस्यंत मोहक वाटले तरी चांदण्याच्या रसांत विरघळणाऱ्या तारकाहि कांहीं कमी रमणीय नसतात. पौर्णिमेचा पारिपूर्ण चंद्र जितका मांहक तितकाच चतुर्थीचा चंद्रहि मोहक असतो. आणि बीजेच्या चंद्रकोरीचे लावण्य कांहीं कमी असते काय ? वस्तुआतांत सौंदर्य पाहणाऱ्या प्रतिभाशाली कवीला कंवळ शरदकृतूंतील पूर्णिमेच्या चांदण्यांतील सौंदर्य तेवढे दिसते आणि ऐन हिवाळ्यामध्ये तुषारमलिन झालेली ज्योत्स्ना त्याला भुरळ घालूं शकत नाहीं असे होत नाहीं. ‘तुषारवर्षो सहस्यचन्द्रमा’ त्याला आकर्षून घेणारच. निसर्गात जर ठार्यी ठार्यी सौंदर्य भरलेले आहे तर तें निसर्गाच्या सर्व स्वरूपांत सामावलेले असलेंच पाहिजे. आणि हे लक्षांत घेतले म्हणजे वादळांतील खत्रळ-लेला दर्या, सोसाठ्याचा वारा, मुसळधार पाऊस, मेघांचा भयानक कड-

कडाट, पुरामुळे दुथडी वाहणारी नदी, धुक्यांत पूर्ण गुरफटून गेलेला भूभाग, इतकेच नव्हें तर ऐन उन्हाळ्यांतील भर बारा वाजावयाच्या वेळी दिसणरें निसर्गाचें स्वरूप – सर्वत्र कांहां तरी सौंदर्य भरलेले आहेच आहे. आणि या विविध निसर्गसौंदर्यांची बालकवीना जाणीवहि नाही. त्यांना निसर्गाचें केवळ सौम्य, नाजुक साजुक रूप तेवढेच दिसते. निसर्गाचें भव्य व रौद्र स्वरूप पाहावें व त्याचें असामान्य सौंदर्य वर्णावें असें त्यांना चुकून देखील वाढले नाही. असमानाला भिडलेली पर्वतशिखरे, प्रचंड धबधबे, किंरी झाडी, यांत केवळे तरी सौंदर्य आहे ! पण इवलाली तृणफुलें व चमचमणाऱ्या तारका, निळे सावळे झरे व लुसलुशीत हिरवळ यांतच सारें निसर्गसौंदर्य सांठविलेले आहे असें वाटणाऱ्या बालकवींचा निसर्गाच्या सान्निध्यांत एकच प्रकारचा mood राहिला तर तें अपरिहार्यच आहे. निसर्गाच्या मुकुमार रूपाचें वर्णन करू नये असें कोण म्हणेल ? तें अवश्य करावें. पण तेवढेच फक्त नेहर्मी करीत चरू नये. निसर्गाच्या सर्व प्रकारच्या दृश्यांतील सौंदर्य शोधून काढावें.

तात्पर्य, बालकवींचें काव्य म्हणजे चांदणे, मंद वाघ्याच्या झुळकी, तारका व हिरवळ ! या पलीकडे फारच अफाट जग आहे व तेथें नेहर्मीच उगवत्या सूर्याचे कोवळे किरण अथवा मावळत्या सूर्याचें आरक्त सौंदर्य, किंवा मृदुल चांदणे या गोष्टी नुसून सूर्याचा प्रखर प्रकाश अनेक वेळा असतो व त्याचे चटके सोसल्याशिवाय सायंकाळची रमणीय शोभा पाहावयास सापडत नाही हें बालकवींच्या लक्षांत न आल्यामुळे त्यांचा निसर्ग छोळ्याशा कुरणांत सामावलेला आहे. या कुरणापलीकडे व त्यावर रात्री चमचमणाऱ्या तारकांच्या पलीकडे बालकवींच्या दृष्टीनैं निसर्ग फारसा उरलेला नाही. त्या कुरणाच्या बाजूंने अवखळपणे वाहणारा ओढा यांच्या भरीला घातला म्हणजे संपला बालकवींच्या निसर्गांचा व्याप ! आणि या निसर्गाच्या पार्श्वभूमीवर विविध अवस्थांतून संक्रांत होत जाणारें गुंतागुंतीचें मानवी जीवन ! त्याचा तर बालकवींच्या गीतांत पत्ताच नाही.

Human touch नसेल तर त्या निर्जन निसर्गांत कोणतोंहि आकर्षण नाहीं. मानव आहे म्हणून निसर्ग आहे. मानवावांचून नुसत्या निसर्गाचीं काय मातब्बरी ? आणि बालकवीनीं तर भावनांनी रसरसलेत्या मानवाचीच उपेक्षा केली आहे. काय या दृष्टीने बालकवीचं जे कार्य आहे त्यांत यामुळे केवटे तरी वैगुण्य आले आहे !

## स्वप्रसृष्टींतून मानवी जगतांत

या वैगुण्यामुळे थोर कर्वाच्या पंक्तींत बालकवीना केवहांहि स्थान मिळणे शक्य नाहीं. पण आपल्या इवल्याद्वा जगांत बालकवीनीं कल्पनेच्या साहाय्यानें जे काढ्याचे उद्यान बनाविले त्यांत मात्र रमणीय फुले, नाजुक वेली, हिरवीगार हिरवळ, उत्कृष्ट लताकुंज इत्यार्दीची विपुलता आहे. आणि या सान्या गोष्टी त्यांनी अस्यांत रमणीय करून सोडल्या आहेत. या स्वप्रभूमीवर चंद्रकिरण विरघळत आहेत, उद्यानांतील बातावरणांत पुष्पांची सुगंधवृष्टि मिसळून एक प्रकारची उन्मादक खुंदी निर्माण झाली आहे, मंद वारा केवळ कोंवळ्या वेलीनाच नाचवीत आहे—अशा या स्वर्गीय सुष्टीमध्ये मनाच्या तळीन अवस्थेत

सुप्रकोष्ठी आपोआप | क्षण घ्यावी साखरझोप  
डोलतची जांगे व्हावें | हासतची गुंगत जावें

हे बोल स्वतःशींच गुणगुणत हिरवळीवरून बालकवि हिंडत आहेत असे मोहक दृश्य मला कधीं कधीं दिसते !

पण हे दृश्य अवलोकनाच्या क्षणीं कितीहि मोहक वाटले तरी हे स्वप्र आहे, हा आभास आहे, ही माया आहे, हा एक मतिभ्रम आहे हा विचार शल्यासारखा मनाला बोंचू लागतो; आणि स्वप्रसृष्टींतील या रम्य उद्यानाचा, त्यांतील नाजुक हिरवळीचा, कोंवळ्या लतिकांचा निरोप घेऊन अनंत गुंतागुंती ज्यामध्ये ओतप्रोत भरलेल्या आहेत, आणि म्हणूनच जे अस्यांत आकर्षक झाले आहे अशा मानवी जगताची माझ्या मनाला ओढ

लागते. संकीर्ण स्वरूपाच्या या मानवी जीवनाचें मर्म उकळून दाखविण्याचा जो प्रामाणिकपणे प्रयत्न करीत असेल, परस्परविरोधी मनोविकारांनी गूढ व अगम्य बनलेल्या मानवी स्वभावाचें यथातथ्य चित्र रेखाटप्याची ज्याची घडपड चालू असेल, मानवी ज्ञानाच्या आकलनापालीकडे असलेल्या असंख्य गूढ तत्वांच्या भोवती असलेले आवरण दूर करून त्यांचे स्वरूप शक्य तेवढे आकलनीय करून दाखविण्याची जो महत्वाकांक्षा बाळगत असेल, आपल्या काळांतील समाजाच्या आकांक्षा प्रकट करण्याचे त्रत ज्याने पतकरले असेल अशा एखाद्या कवीचे सानिध्य प्राप्त करून घ्यावे अशी तीव्र तळमळ मला लागते. लुसलुशीत कुरणांतून भव्य आणि उत्सुंग गिरिशिखराकडे धाव घ्यावी, घननील लतावलयाच्या सहवास सोळून गर्द अरण्याची भीषण-रमणीय शोभा पाहावी, पुष्करिणीच्या कांठावर उर्मे राहून पाण्यांत डोकावून पाहण्याचे समाधान मिळविण्याएवजी खोल दरीच्या विकाळपणांतील सौंदर्य पाहावे, संथ वाहणाऱ्या नदीच्या प्रवाहाच्यावर अथांग दर्याकडे जावे, आणि चंद्रप्रकाशांत विरघळणाऱ्या तारकांचे सौंदर्य पाहून झाल्यावर वादळाच्या वेळी प्रचंड मेघांनी झाकाळून गेलेल्या आकाशाचे रौद्र स्वरूप पहावे अशी लालसा मला होऊं लागते. आणि यामुळे बालकवीच्या कलाकुंजांत क्षणभर यांबल्यावर व्यावहारिक जगताकडे धाव घेण्याची व त्या जगतांतील अगणित मावनांचीं विलसिते प्रकट करून मानवी जीवनाचे भाष्य निर्माण करूं पाहणाऱ्या थोर कवीच्या आकर्षक सानिध्यांत राहण्याची तीव्र इच्छा मला होऊं लागते !



# पारिशीष्ट

— १ —

## चालकर्णीच्या गीतांचे विषयवारीने वर्गीकरण

### निसर्गगीते

( १ ) अरुण ( २ ) निझंगास ( ३ ) फुलराणी ( ४ ) संध्यारजनी  
 ( ५ ) शारदीय सौंदर्यदेवता ( ६ ) संध्यातारक ( ७ ) शुक्रोदय ( ८ ) मधु-  
 यामिनी ( ९ ) बाळे ती खेळत होतीं ( १० ) ताराराणी ( ११ ) फुल-  
 पांखरू-फुलवली ( १२ ) श्रावणमास ( १३ ) पाऊस ( १४ ) अष्ट-  
 दिशांचा गोफ

### प्रेमगीते

( १ ) प्रेमाचा पहिला मास ( २ ) जादुगारीण ( ३ ) कवीची इच्छा  
 ( ४ ) — ला ( ५ ) मठकऱ्ये ( ६ ) प्रीति हवी तर ( ७ ) दिव्य  
 आणि प्रीति ( ८ ) प्रेमाचे गार्ये

### औदासीन्य, विषणुता

( १ ) निराशा ( २ ) प्रीति व कर्तव्य ( ३ ) उदासीनता ( ४ ) काळास  
 ( ५ ) रजनीस आव्हान ( ६ ) शून्य मनाचा घुमट ( ७ ) पांखरास.

### आनंदोद्रेक

( १ ) शारदेस ( २ ) आनंदीआनंद ( ३ ) अष्टदिशांचा गोफ ( ४ ) बाळे  
 ती खेळत होतीं

### सौंदर्याचा साक्षात्कार

( १ ) अष्टदिशांचा गोफ ( २ ) शुक्रोदय ( ३ ) तडाग असतों तर  
 ( ४ ) तेजोवीणेची रागदारी ( ५ ) निझंगास ( ६ ) सौंदर्याचा अभ्यास कर

### मानवी जीवनाचें घ्येय

( १ ) कवीची इच्छा ( २ ) तारकांचें गाणे ( ३ ) अष्टदिशांचा गोफ

काव्याचा उद्गम व त्याचें स्वरूप

( १ ) काव्याची कल्पना

मानवी जीवन व निसर्ग यांमधील विरोध

( १ ) अनुति ( २ ) पारवा ( ३ ) निर्झरास ( ४ ) अष्टदिशांचा

गोफ ( ५ ) पांखरास ( ६ ) कविबाळे

### अज्ञेयवाद

( १ ) काळाचे लेख ( २ ) शून्य

### तात्त्विक विचार

( १ ) जिज्ञासु ( २ ) आवाहन ( ३ ) संशय ( ४ ) कवीचा विचार

( ५ ) संशय ( ६ ) हृदयाची गुंतागुंत

### ईश्वरवाद

( १ ) संतांचा अनुवाद

### संशयवाद

( १ ) हृदयाची गुंतागुंत ( २ ) रजनीस आव्हान ( ३ ) कवीची इच्छा

( ४ ) जिज्ञासु ( ५ ) संशय ( ६ ) संशय ( ७ ) हृदयाची गुंतागुंत

### समतावाद

( १ ) धर्मवीर ( २ ) घ्येय

### निसर्गांत प्रेमाचा साक्षात्कार

( १ ) अरुण ( २ ) संध्यारजनी ( ३ ) निर्झरास ( ४ ) फुलराणी

( ५ ) संध्यातारक ( ६ ) मंगलमय प्रेमकवन ( ७ ) तारकांचें गाणे.

### निसर्गांचें संर्गात

( १ ) आनंदीआनंद ( २ ) फूलपांखरूं-फुलबेली ( ३ ) अरुण


( ४ ) निर्झरास ( ५ ) फुलराणी

### निसगांतील रंगछटा

- ( १ ) फुलपांखरूं—फुलवेली ( २ ) श्रावणमास ( ३ ) पाऊस  
 ( ४ ) अरुण ( ५ ) संध्यारजनी ( ६ ) निर्झरास ( ७ ) फुलराणी  
 ( ८ ) अष्टदिशांचा गोफ ( ९ ) प्रेमलेख ( १० ) बाळे तीं खेळत होतीं  
 ( ११ ) मेघांचा कापूस ( १२ ) औदुंबर

### इतिहासकाळीन वातावरण

- ( १ ) जीर्ण दुर्ग ( २ ) वीरगडी ( ३ ) शाहीर ( ४ ) प्रतापसिंह  
 ( ५ ) दौलतरावांची मंजुळा ( ६ ) वीर मराठा ( ७ ) रणधोष



- २ -

### बालकर्वीच्या कवितांतील महत्त्वाचीं अवतरणे

#### मानवी जीवन

- (१) तारुण्य भ्रष्ट हो जेथे । प्रेमास अंधता येते  
 सौख्यातिरेकही पाही । दुःखाला कारण होई  
 संध्येच्या सुंदर छाया । निमिषांतच काजळताती  
 करि धोर मयद अंधार । नैराश्याविषाची भरती  
 या अपूर्ण जगतासंगे । मन तृप्ति कर्धीहि न पावे (अतृप्ति)  
 (२) जैं तें नश्वर ! हाय हाय ! म्हणूनी निःश्वास टाकी मही !  
 ( काल आणि जीवित )

- (३) किरे माझ्या जगतांत उष्ण वरे  
 तुला त्याचें तर भानही न बारे ! ( पारवा )  
 (४) शोप सौख्यानंदांत मानवाची  
 पुरी क्षम्ही कोठून टिकायाची ? ( पारवा )  
 (५) शा शुद्ध मर्त्यदेहीं आसक्ती अल्प राहिली नाही. ( शारदेस )

- 
- (६) स्वार्थाच्या वाजारांत  
किती पामरे रडतात,  
त्यांना मोद कसा मिळतो  
सोडुनि स्वार्था तो जातो. ( आनंदी आनंद )
- (७) भवदुःखाच्या अनंत डोहीं परि बुडतो पाही  
शांति मिळेना क्षणभर जीवा विश्रांती नाही.  
( अष्टदिशांचा गोफ )
- (८) दिव्यानंदीं म्हणुनि उमाळा दुःखाचा वाटे  
सत्याहि जो आनंद कल्पनामय केवळ वाटे.  
( अष्टदिशांचा गोफ )
- (९) अपूर्णताहि या परि मजला जरि बुडवी शोर्की  
( अष्टदिशांचा गोफ )
- (१०) परि त्याच दीर्घ किंकाळ्या ठरतात जगार्दी गाणी !  
निःश्वास अंत जे कटती ती स्फूर्ती लोक हा मानी  
संतत अश्रुमालेला गगितात कल्पनाश्रेणी ! ( कवित्राळे )
- (११) निःश्वास धावती सौख्यामागें सरे  
दुःखाचा वाली कुणा कुणीहि न बारे ! ( पांखरास )
- (१२) अपूर्णितेनै पूर्ण निराशा दृदयाची होते  
अमृत मुखाशी नेतां नेतां विषमय हो येथे. ( बिशासु )
- (१३) शिगले कोणी संसाराचा वाहुनि मायां भार,  
अनंत चिंताकाहूरांनी भरे कुणाचै ऊर. ( आवाहन )
- (१४) पक्वपणाची पिवळी छाया सुंदरतेवर रांगे ( आवाहन )

### सौंदर्य

- (१) सुंदरतेच्या सुपनावरस्वे दंव चुंबुनि घ्यावै.  
चैतन्याच्या गोड कोंवळ्या उन्हांत हिंडावै ( अष्टदिशांचा गोफ )
- (२) सुंदर तें तें नश्वून ! कोमल तें तें खुलवून

प्रेमाच्या वसतीकरितां । जग सगळे फुलवूं आतां.

( तारकांचें गाणे )

- (३) करूं चला जयघोष तियेचा पहिला मानच तिला  
उदो उदो सौंदर्यदेवते, विश्वगोल बोलला.

( तेजोवीणेची रागदारी )

- (४) होउनि सौंदर्यधनी, गुंजावी मंजुळ गाणी  
( कवीची इच्छा )

प्रेम

- (१) प्रेम न मोजी क्षुद्र लौकिकाला ! ( अरुण )  
(२) प्रेमावांचुनि केड कशाची प्रेमानें व्हावी ? ( अरुण )  
(३) सृष्टि निमाली स्वर्गाहि नुरले । प्रेम मात्र मंगलमय भरले.  
( मंगलमय प्रेमकवन )

- (४) निष्प्रेम मनाचें गाणे केविलवाणे  
ते तुझें मात्र राहील तसेंच्या तैसे ( पांचरास )  
(५) निष्प्रेम मनाला कोठेही सुव नाही. ( पांचरास )  
(६) प्रेमांतच झाला सारा । विश्वाचा अतरभाव  
( प्रेमाचा पहिला भास )

- (७) जावो विश्व जळून, जीवित तुझें कालस्थलाबाधित  
प्रीतीने मज हा घडा शिकविला, हो शांति इस्तंगत  
( काल आणि जीवित )

- (८) प्रीति, माझ्या हृदयांत करी वास !  
न्यूनतेला पूर्णत्व द्यावयास ! ( दोष व प्रीति )  
(९) प्रीतीचा पथ हा भयाकुल दिसे, सौंदर्यसौटामिनी  
डोळ्यांनग क्षण तेज दाखवुनिया अस्तंगता हो झणी.  
( प्रीति व कर्तव्य )

- (१०) दिव्य जियें प्रीति तेथे  
आलिगुनि अन्योन्याते  
प्रीति तुला जर हवी खरी  
विलीन हो दिव्यांत तरी ( दिव्य आणि प्रीति )

(११) दिव्य प्रीति संगमता  
होऊ दे हृदयी आतां  
स्वर्भूची संगमता ती  
मग येहल उतरुन चित्ती  
स्वर्गभरा ती  
प्रीति प्रीती  
मी तू ही अवर्धी जगती  
प्रीतीने न्हाली नुसर्ती ( दिव्य आणि प्रीति )

(१२) प्रेमावांचुनि सर्व सुनें  
जग भासें बापुडवाणे ! ( प्रेमाचें गाणे )

(१३) प्रेम जियें तें कांतार  
उघडें स्वर्गाचें द्वार ( प्रेमाचें गाणे )

(१४) प्रीति हवी तर जीव आधि कर अपुला कुरवान  
प्रीति हवी तर तळहातावर घे कापुनि मान !  
तलवारीची धार नागिणी लसलसती प्रीत  
याद टेव अंगार जगाला लाविल निमिषांत !  
प्रीति निर्मिली तुला वाटतें का दुबळ्यासाठी  
प्रीतिदेवि जगदेकवीर जो जाय तथा पाठी ! ( प्रीति हवी तर )

(१५) प्रेमावांचुनि कोणता कवि पिसा गाईल गाणे तरी ?  
गाणें प्रेमच तें स्फुरेल तरि कां निष्प्रेम चिचावरी ?  
( गाण्याची चढती कमान )

- (१६) परि श्रींतिना न्यारा वारा खवरदार आडविता याला !  
 ( निःश्वास )
- (१७) उग्रलूपिणी शिवा भवानी । प्रीतिदेवते उतरे भुवनी  
 कुद्र मूषका काळा मूढा । पसर तुझ्या त्या कराल दाढा !  
 ( निःश्वास )
- (१८) निःश्वसिते तीं तीं प्रेमाचीं मुक्कीं कोंवळीं गीते  
 फुले अहा तीं प्रेमतरुचीं लाजविती स्वर्गीते !  
 ( मूढ मालनी )
- (१९) प्रेम कल्पनामय प्रेमांचा सेन् अद्भुत कांहीं  
 दिसला असतां जो कोणीही कधी पाहिला नाही.  
 ( मूढ मालती )

(२०) सद्य जिवाला होय जाहला जरि विद्युत्पात  
 परि प्रीतीचा घात भयंकर दुसरा कल्पांत ।  
 जीवंतपर्णी मरण घेउनी फिरणे जगतांत  
 साठविली चक्रांडदाहिनी दाहकता यांत ! ( प्रीति हवी तर )

### मरण

नाहिं खरें जगती मरण । काव्यपांखरुं ब्रह्मा खुण  
 होइल मग सर्वच्चि गोड । मरण गोड जगणे गोड  
 दुःखाश्चैतिल ही गोडी । हास्याहुनि नाहीं योडी  
 ( कवीन्वी इच्छा )

### वास्य

प्रेमपूर्ण मधु बाल्य अहा ते  
 तुझ्हां संगतीं येहल तेथे  
 मीही सोहुनि तारुण्याते  
 होइल बाल पुन्हां.

प्रेमावांचुनि अन्य न काहीं  
 दुष्टपणाचा स्पर्शहि नाहीं  
 अंधाराचा मागमूसही  
 न दिसे ज्या ठारीं;  
 त्या बाल्याच्या सीमेवरते  
 दुष्ट मत्सरी जगतापरते  
 प्रेमाचें साम्राज्य सभोतं  
 बनवोनी राहूं.      ( सुकलेलां फुले )

三

**बालकवच्चिया गीतांतील शब्दांची व कल्पनांची पुनरुक्ति**

- (१) तेजाची लयलृत्तच आज ( तडाग असतों तर— )  
 तेजाची फुटली पेठ ( शुक्रोदय )

(२) तेज दाटले शांति दाटली ( तडाग असतों तर— )  
 शांति दाटली निस्तुल ही ( शुक्रोदय )  
 शांति दाटली चोहिकडे ( तारकांचे गारे )

(३) मुकुट कळ्याचा दिव्य शिरीं—पीतांबर परिधान करी ( शुक्रोदय )  
 परिधान करी ती पीतांबर कटिभारी  
 शिरीं मुकुट कळ्यांचा त्रिलोकसुखदा मूर्ति ( पांखरास )  
 उदयाचलि परिधान करुनिया पीतांबर येत.  
 मुकुट कळ्यांचा शिरीं, उषेचे सिहासन केले.

(४) आन्दोरीं तुज नीज न येई ( शारदीय सौंदर्यदेवता )  
 आन्दोरीं तुज नीज न येई ( संघ्यातारक )

लहरीच्या सुंदर आंदोली ( संध्यातारक )

मंट वायुने आंदोलन घेती ( शारदीय सौंदर्यदेवता )

आंदोलित नील सरी ( मधुयामिनी )

(५) वीरश्रीचा नवरा गाजी वेभान चरे समरामार्जी  
( वीरगडी )

वीरश्री नवरा तो गाजी, वेभान चरे समरामार्जी  
४ ( रणघोष )

### भाषादृष्ण

उन्मलीत मन तन्मय मुरले	( मंगलमय प्रेमकवन )
तुरळ नारका चमचम करिती	( तडाग असतीं तर )
मधुर मुखीचे अशुमाळ चुंबीत	( पांखरास )
निद्रित विश्व हुलवोनी	( „ „ )
सौंदर्य हृदगम ज्योती	( प्रेमाचा पहिला भास )
विश्वाचा अंतरभाव	( „ „ )
जर्जरित बाळ गालांत	( बाळे तीं खेळत होती )
हे देवी विजयस्त्रिनी	( यडग्यांतील रमणी )
क्षणामधे करपून भुगोल	( रणघोष )
वेभान चरे समरामार्जी	( „ „ )
शतशा देवाहुनी त्या दुणा	( प्रतापसिंह )
नवा युवा वनराज	( शाहीर )
धीर धिंग रणसिंग	( „ „ )
निबीडतर पल्हवी	( माझा लहानसा बाग )
तो तेथे दुरून तंब एक मधूप आला	( „ „ )
बघुनि टंग मधूप फुलावरी	( „ „ )
शुंडा मृदू मग मधूप्रति आकळाया	( „ „ )
सुपुष्प नव लाघले पुनरपी	( „ „ )

## सूची

- |  |                                       |
|--|---------------------------------------|
| अनुप्रासांतील सौंदर्य १०१                      | कोलरिज ९९                             |
| अमूर्ति सौंदर्य २९                             | सेष्यांतील रात्र ८७                   |
| अरुण ६४, ६८, ६९                                | गडकरी ९५, ११०, ११२,<br>११५, ११८       |
| आत्यंतिक आत्मनिष्ठा १०४                        | गतकालीन घटनाचे आकर्षण<br>४, ६, ९०, ९१ |
| आनंद व शांति २५, २६                            | ग्रीन ६३                              |
| आयडिअँलिशम् ५६                                 | चैतन्यारोप १०६                        |
| इमेजिनेशन ५४                                   | जीर्ण दुर्ग १०, ११                    |
| इमेजरी ५५                                      | टिळक, रेवरंड ३, १०४, ११०,<br>११२      |
| ओड टु ए नायटिंगल १६, १०७                       | टेनिसन् १७, ४७, ५२, ७०                |
| बोशांसी, आर्थर १०४                             | टॅक्चुअल इमेज ८४                      |
| ऑनोमेटोपीया ८५                                 | ट्रेच, हवेट ६७                        |
| इंपर्सनेशन ८८                                  | ताराराणी १६                           |
| एपिसायकिडियॉन ५७                               | तुतारीमंडळ ९३                         |
| ओहुकर ६६, ६८                                   | दिवास्वमे ९९                          |
| कल्पनावाद १०५-१०८                              | टोवेल्य १०९                           |
| कालिदासाची कामुकता ४९                          | धर्मबीर ७८, ७९; ९३, १५                |
| कालिदासाची निसर्गवर्णने २९                     | नाटचित्रे १०१                         |
| काव्यनिर्मितीची प्रक्रिया २३, २४               | निराशा ८०                             |
| काव्यप्रयोजन ७७, ८६                            | निर्झरास ६८, ६९, ८४                   |
| काव्याचा अनिवैधपणा १००                         | निर्यमक रचना १००                      |
| काव्याचे स्वरूप ९७                             | निसर्गतादात्म्य व मानसशान्क<br>४६-४९  |
| किंगलेक ६१                                     | निसर्ग व बोघवाद ७९, ८०                |
| कीट्स १०, १५, १६, २०, ४५,<br>४९, ५०, ९९, १०७   | निसर्ग व मानवी जीवन १६-१९             |
| कुतूहल २७                                      |                                       |
| केशवसुत ३, ९६, १०४, १०५,<br>११०, १११, ११२, ११४ |                                       |
| कॅचेल ६१                                       |                                       |

निसर्गगीतांतील वास्तववाद व  
कल्पनावाद १०६-१०८  
निसर्गाची उदासीनता ८०  
निसर्गांतील संगीत ६७-७०  
निसर्गोपासनेचे रहस्य १५  
पांखरास ७३-७५  
पारचा ८७  
पो. प्रडगर अळन ९८  
प्रेमगीतांतील आत्मानुभूति ३६-४०  
प्रेपितत्वाची जाणीव १०५  
फुलराणी ५२, ५३, ६५  
फॅन्सी ५४  
बाणभट्ट ७१  
**वालकवि**  
अनुप्रासांची आसक्ति १०२  
अलिसता ५, ९१-९५  
आत्माविष्कार ३९, ४०  
कल्पनाविलास ५४-५९, १०६,  
१०७  
कवितांचे विषय ९८, ११०,  
१२०, १२१  
कवि या दृष्टीने मर्यादा ११७  
कामुकतेचा अभाव ४९, ५०  
काव्याच्या बाहिरंगाविषयी मत  
१००  
कोमलपणा ५२  
गतकालीन घटनांचे आकर्षण  
८९-९१  
दीर्घत्याची जाणीव १०९  
निशाचा प्रेमाची व्यथा ३३-३६

निर्यमक रचना १००-१०५  
निसर्गगीतांचे स्वरूप ११३-११४  
निसर्गवर्णनाची पद्धति १०६-८  
निसर्गांशी तादात्म्य १९-२१  
प्रेमविषयक कल्पना ३२-३३  
बालत्वसुलभ कुतूहल २७-२८  
भावनावशता ५१-५२  
मर्यादित कलाजगत ११९-१२२  
मृत्यूचा ध्यास १४, ९९  
यमके व अनुप्रास १०१-१०२  
रंगाची आसक्ति ५९-६६  
विश्वात्मक सौंदर्याची उपासना  
२२-२४  
विषणुता ११-१४  
द्रुतविषयक प्रयोग १०३  
शब्दचित्रे ८७-८९  
शब्दसंपदा ८१-८६  
संकेतांविशद्ध बड १०३  
संप्रदाय ११४-११७  
संवेदनशीलता ५०  
मग्यवाद ७  
मौंदर्यशोध १९-२१  
ब्रात्यांतील आनंद २७  
बाळं ती खेळत होती ५५  
मराठीतील निसर्गगीते ११०-११२  
मानवी व्यथा व निसर्ग ७३  
मृत्यूचा ध्यास ९९  
मेघदूत ५९, ७२  
मॉरिस, खिल्यम २०  
मॉडेल, आल्बर्ट ४६, ४८

यंत्रशुगांतील मानव व निरि २६	श्लोका सौंदर्यशोध ५७
यमकांचं सौंदर्य १०१	संकेतांविरुद्ध वंड १००, १०२,
यमकानुप्राप्तांचं बंधने १००-१०२	संध्यारजननी ५८
रांझेटीचा सौंदर्यशोध ३०, ३१, ४४	सुवास ७१
रोमांटिसिज्मचं वैशिष्ट्ये ९७-९९, १०४	सौंदर्य व प्रेम अभिन्न ४१-४५
रोमांटिसिज्मने काव्याचे ब्रदललेले वळण १०४	सौंदर्यशोध २०, २१
लापातीन १०२	सौंदर्य माधारकाराची प्रक्रिया २३,
वडे मॅजिक ८३	स्वरूपसंवेदना ७१
वहंस्वर्य २७, २८, ५३, ५४, ६७, १०६	स्पेन्सर ५०, ६३
विनायक ३, ४	स्वप्ररंजन ५२, ५३, ५६, ७, ७७, ९९
विश्वात्मक सौंदर्य २२, २३	स्वप्रसृष्टीतून मानवी जगतात १२२-१२३
व्यक्तिवाद १०४	हृदयाची गुंतागुंत ७, ८
जाव्हाचिंत्रे ८७ ८८	हैंजलिंग ४
दोक्सपियर २१८	बाहाइट, बळेको ९८
शार्ली ६, ५७, ६१, ६२, ६७, ७१, ९८, १०५, १०९, १११	विहंजुअल इमेज ८४
	शानाचे वैयर्थ्य ८-१०

## शुद्धिपत्र

पृष्ठ	ओळ	अशुद्ध	शुद्ध
२०	९	कशांताहि	कशाचीं
५३	१८	बालकवीच्या	बालकवं
७१	१	मत	मन
७२	तळटीप	अनुलिम्पन्ताभिव	अनुलिम्पन्ता
७३	३	व्यथाची	व्यथांची
७९	१	ध्यक्त	ध्यक
८१	३	ध्वावे	ध्वावै
९६	३	असलेल	इसलेल











